
ಹ್‌ 2002 
J, ತಿಳಿಹರೆಯ ಕಾರಂಜಿ 


ಲಕೃಷ್ಣ. 
ಜಿ. ರಾಮಚಂದ್ರ 
ನಿಸ್ರಾಮ್ಸೂರ್ತಿ 


ಬಿಡಿ ಪ್ರತಿ: ರೂ. 5.00 


ೀ ಕನ್ನಕಾಪರಮೇಶ್ವರಿ ದೇವಸ್ಥಾನದ ಅವರಣ 8ನೇ ಕ 
ಮಲ್ಲೇಶ್ವರಂ,”ಬೆಂಗಳೊರು- 560/003. ಮ 4 
ಶಾಖೆ ೨ನೆರ 4, ಸಂಜಯನಗರ ಮುಖ್ಯ ರಸ್ತೆ ನನ್‌ 
ಬೆಂಗಳೂರು-560 ೧94. ಜ್‌: 


ನಿಮ್ಮ ಶುಭೋದಯಕ್ಕೆ - | ಸು ಹೋಂಗೆ 


PO KN 


ಜ್ಞಾನ ಜ್ಯೋತಿ ತಡಾ 


ಭಾಗೀರಥಿ 
ಇಂದು ಹ ತೊಡಗಿಸುವ 


ಗೌರಿಹಬ್ಬ, ಗರುಡ ಪಂಚಮಿ, 
ದಿ ಈ ಜೆ ದಭ ದಲ್ಲಿ 8,000 ರೂಪಾಯಿಗಳು 
Ke 1! 20 ವರ್ಷಗಳಲ್ಲಿ 1,35,099 


ನಿಮ್ಮ ಹೆಣ್ಣು ಪಕ್ಕಳಗೆ ನಿಮ್ಮ ರೂಪಾಯಿಗಳಾಗಿರುತ್ತದೆ. 
ಪರವಾಗಿ ಮಂಗಳದ್ರವ್ಯಗಳಾಗಿ ಮ 
ಆಜೀವ ಪರ್ಯಂತ ಹಣವನ್ನು ನಗದು ಪೆತ್ರೆ | 
ಕಳುಹಿಸಿ ಕೊಡುವ ಯೋಜನೆ ಕೇವಲ 5 ವರ್ಷಗಳಲ್ಲಿ ನಿಮ್ಮ ಹಣ ನ 
ಪು ವಿನಿಯೋಗಿಸಬೇಕಾದ ಕನಿಷ್ಠ 
ಮೊತ್ತರೂ 600-00 ಮಾತ್ರ. 

ಗೌರವ ಸಲಹೆಗಾರರು: ಚಂದಾ ವಿವರ: 
ಶ್ರೀ ಆ. ರಾ. ಸೇ. | 
ಶ್ರೀ ಶೇಷಗಿರಿ ಡಿ ಪ್ರತಿ: ರೂ. 5.00 
ಸಂಪಾದಕ: ವಾರ್ಷಿಕ ಚಂದಾ: ರೂ. 60 
ಶಿವಬಿಮಾರ್‌ ಹತ್ತುವರ್ಷದ ಚಂದಾ: ರೂ. 500 
ಮೆ 
| ನಿರ್ವಹಣೆ: ೧(. 3345259 

ಬೇಲೂರು ರಾಮಮೂರ್ತಿ email: aparanji@ hotmail.com 
ಕೃಷ್ಣ ಸುಬ್ಬರಾವ್‌ 


ಟಿ 


website: aparanjimag.com 









ವಿಳಾಸ; ಕೊರವಂಜಿ ಅಪರಂಜಿ ಟ್ರಸ್‌ "36, 6ನೇ ಮುಖ್ಯ ರಸ್ತೆ ಮಲ್ಲೆ ಶ್ವ ರಂ, 
"ಬೆಂಗಳೂರು-560003 ( ಕೆಲಸದ ವೇಳೆ; ಬೆಳಿಗ್ಗೆ 8 ರಿಂದ 10 ಗಂಟೆಯವರೆಗೆ) 





ಈ ಸಂಚಿಕೆಯಲ್ಲಿ ಹ 
ಸಂಪುಟ 19 ಮೇ- 2002 ಸಂಚಿಕೆ -8 
ಅಪರಂಜಿ ಕಿಡಿ ಪ್ರಕಾಶ್‌ 2 
ಕಾರಿನ ಸುಖ ಸತ್ಯವತಿ 4 
ಚಪ್ಪಲಿ ಪುರಾಣಂ ಶೋಭಾ ಪ್ರಮೋದ್‌ 11 
ಯಾರು ಯಾರಿಗೆ... ಆರತಿ 13 
ಹೊಸಗನ್ನಡಕ್ಕೆ... ಶಿವು 15 
ಮಾಂತ್ರಿಕನ ಸೇಡು! ಪ್ರಕಾಶ್‌ 16 
ಪತ್ರಿಕೆಗಳು ನೀರಗುಂದ ಕೇಶವಮೂರ್ತಿ ರಾವ್‌ 17 
ಸಂಗೀತ... ಹೆಚ್‌. ಗೋಪಾಲಕೃಷ್ಣ 20 
ಇದು ಭಾಗ್ಯ... ಜಿ. ರಾಮಚಂದ್ರ 25 
ಅವಕಾಶ-ಬ್ರಹ್ವ.... ಎಸ್ರಾಮ್ಮೂರ್ತಿ 31 
K3D ವಿಜಯ ಸಜ್ಜಿದಾನಂದ 35 


ಮುದ್ರಣ: ಇಂಪ್ರೆ ಶನ್ಸ್‌ ಬೆಂಗಳೂರು - 3 ಅಕ್ಷರ ಜೋಡಣೆ: ಒಮೇಗಾ ಲೇಸರ್‌ ಟಿಕ್‌, ಬೆಂಗಳೂರು 27 


SNE NSS 





ಅಂಗಂದ್ರೇನ್‌ ಸಾ ?? 


KKK 
ಪಿ.ಯು.ಸಿ. ಪರೀಕ್ಷೆಯಲ್ಲಿ ಅಕ್ರಮ ತಡೆಗೆ ಜಾಗೃತಿ ದಳ 


ಇದೂ ಸುದ್ದಿಯಾಗುವುದು ನಾಚಿಕೆಗೇಡು !! 
XXX 

ಈರುಳ್ಳಿ ಲಾರಿ ಡಕಾಯಿತಿ 

ಧಿ 


ಶ್ರ. 


ಮಾಲೀಕ ಕಣ್ಣೀರು ಸುರಿಸಿದನಂತೆ 
KKK 


ಗುಜರಾತ್‌; ವಿಶ್ನದಲ್ಲಿ ರಾಷ್ಟ ವರ್ಚಸಿಗೆ ಧಕ್ತೆ 
ವ''ಣ ಲು ಣು ರ 


- ಪ್ರಧಾನಿ ವಿಷಾದ 
ಬಾಪು ಆತ್ಮಕ್ಕೆ ಆದ ವಿಷಾದ ನಮಗೆ ಅರ್ಥವಾಗುಲ್ಲ!! 
XK 
ಪೋಲೀಸರಿಗೆ ಕ್ಸ ಕೊಟ್ಟು ಮನೆಗಳ್ಳನ ಪರಾರಿ. 
2 ಸುದ್ದಿ 


ಆ ಕೈಯನ್ನಾದರೂ ಪೋಲಿಸರು ಹಿಡಿಯಬಾರದಿತ್ತೆ ?? 
ರರ 


I 


ಚಪ್ಪಲಿ ಹಿಡಿದು ಹೊಡೆದಾಡಿದ ಉಪನ್ಯಾಸಕರು 
- ಸುದ್ದಿ 
ಅವರ ಪೇ ಸ್ಕೇಲ್‌ ಜಾಸ್ತಿ ಮಾಡಲೇ ಬೇಕು! 
KKK 
ಸಂತೋಷ ಪಡುವ ಹೃದಯ ಇಲ್ಲದೆ ಬದುಕು ಯಾತಕೆ 9) 
- ಹೇಳಿಕೆ 
ಹೌದು, ಅದು....... ಯಾತನೆ !! 
KK 
ಮೀನುಗಾರಿಕೆ ನಿರ್ದೇಶನಾಲಯ ಸ್ಥಳಾಂತರಕ್ಕೆ ವಿರೋಧ 
ಜ್ರ ಸುದ್ದಿ 
Something fishy !! 
KKK 
ಶೇಕಡ 99 ರೋಗಿಗಳಿಗೆ ವೈದ್ಯರನ್ನು ಖುದ್ದಾಗಿ ನೋಡುವ ಅಗತ್ಯ ಇರುವುದಿಲ್ಲ. 
- ಡಾ. ದೇವಿ ಶೆಟ್ಟಿ 
ಇದಕ್ಕೆ ದೇವೀ ಪ್ರಸಾದವೇ ಬೇಕು |! 


XK 


""ಅಪಾಯದಲ್ಲಿರೋ ಸ್ಪೀಷೀಸ್‌ ಅಂತ ನಿನ್ನ ರಕ್ಷಿಸೋಕ್ಕೆ 
ಬಂದಿರೋದು ನಾನು'' 





ಪತ್ಯೈವ3ಿ 

ಭೋಜನ ಸುಖ, ಸಂಪತ್ತಿನ ಸುಖ, ಶಯನ ಸುಖ, ಪಯಣ ಸುಖ 

ಮುಂತಾದ ಅನೇಕಾನೇಕ ಸುಖಗಳಲ್ಲಿ ಒಂದಾದ "ಕಾರಿನ ಸುಖ'ದಿಂದ ತ ತನ್ನನ್ನು 
ವಂಚಿಸಿದ್ದೇಕೆಂದು ರಂಗಿಯ ರಂಪಾಟ! 


"ಅಲ್ಲಾ ತಾನಾದರೂ ಇವಳಿಗೇನು ಕಡಿಮೆ ಮಾಡಿದ್ದೇನೆ? ಒಳ್ಳೆಯ ಹೈಟೆಕ್‌ 
ಲಗ್ಗುರಿ ಬಸ್‌ನಲ್ಲೇ ಊರೂರು ಸುತ್ತಿಸಿಕೊಂಡು ಬಂದಿಲ್ಲಾ? ಚೆಂದುಳ್ಳಿ 
ಚೆಲುವೆಯರು ಸುತ್ತುವ ಉದ್ಯಾನವನಗಳಲ್ಲಿ ಇವಳನ್ನು ರಾಣಿಯಂತೆ 
ಮೆರೆಯಿಸಿಲ್ಲಾ? ಇವಳು ಮಾಡಿದ್ದನ್ನು ತಿನ್ನಲಿಕ್ಕಾಗದೆ, ಹಾಗೆಂದು ಒದರಲಿಕ್ಕೂ 
ಆಗದೆ, ಇವಳನ್ನು ಇವಳೇ ತೋರಿಸಿಕೊಟ್ಟ ಐದು ನಕ್ಷತ್ರ (ಫೈವ್‌ಸ್ಟಾರ್‌), ಹತ್ತು 
ನಕ್ಷತ್ರ (!) ಹೋಟೆಲ್‌ಗಳಿಗೆ ಕರೆದೊಯ್ದು ಹತ್ತು ರೂಪಾಯಿಯ ಊಟಕ್ಕೆ 
ನೂರು ರೂಪಾಯಿ ತೆತ್ತು ಖಾಲಿ ಜೇಬನ್ನು ಸವರಿಕೊಂಡ ವಿಷಯ ಆಕಿಗೆ 
ತಿಳಿಯದಿದ್ದರೂ, ನನ್ನ ಸಿಗೆ ತಿಳಿದಿದೆಯಲ್ಲಾ?' ಎಂಬುದೇ ರಂಗಣ್ಣನ 
ಗೋಳಾಟ. 


ಇಷ್ಟೆಲ್ಲಾ ಸಾಲದೆಂಬಂತೆ ಆ ಬಿಳೀ ಆನೆ... ಅದೇ "ಮಾರುತಿ' ಎಂದು ತಪ್ಪು 
ತಪ್ಪೇ ಹೆಸರಿಟ್ಟುಕೊಂಡು ಕಿರುಕುಳ ಕೊಡುತ್ತಾ ಕೀರುತಿಗಳಿಸುತ್ತಿರುವ ಆ "ಮರಿ 
ಆನೆ', ಅದು ರಂಗಣ್ಣನ "ಗಜಲಕ್ಷ್ಮಿ'ಯ ತಲೆಯನ್ನು ಹೊಕ್ಕು, ತನ್ಮೂಲಕ ಆತನ 
ತಲೆಯನ್ನು ತಿನ್ನಬೇಕೇ? ಮುಂದೆ ತಮ್ಮ ಖರ್ಚು - ವೆಚ್ಚವನ್ನು ಗುಡ್ಡದಷ್ಟು 
ಏರಿಸುವ ಆ ದುಬಾರಿ ಕಾರಿನ ವ್ಯಾಮೋಹ ಇವಳಿಗೆ ಏಕಪ್ಪು ಹಿಡಿಯಿತು ಎಂದು 
ರಂಗ ಚಡಪಡಿಸುತ್ತಿದ್ದರೆ, ""ಕಾರು, ಬೇಕು ಅದರಲ್ಲೂ ಮಾರುತಿ ಕಾರೇ ಬೇಕು - 
ಅಷ್ಟೇ ಅಲ್ಲ; ಅದು ಬಿಳಿಯೇ ಇರಬೇಕು'' ಎಂದು ಅವಳ ಗಲಾಟೆ. 


ಇವಳ ಮಾತಿನ ಅಂತರಾರ್ಥವೇನೆಂದು ನಿಮಗೆ ತಿಳಿಯಿತೆ? ತಿಳಿದರೆ ಸರಿ, 
ಇಲ್ಲದಿದ್ದರೆ ದಯವಿಟ್ಟು ಮುಂದೆ ಓದಿ ತಿಳಿದುಕೊಳ್ಳಿರಿ. 


ತನ್ನ ಅಕ್ಕ-ಪಕ್ಕದ ಮನೆಯವರ ಪೋರ್ಟಿಕೋದಲ್ಲಿ 'ರೊಯ್‌' ಎಂದು 
ಕಾರು ಬಂದು ನಿಲ್ಲುವಾಗ ಇವಳ ಹೊಟ್ಟೆಯಲ್ಲಿ "ರುಯ್‌' ಎಂದು ಉರಿ 
ಹೊತ್ತಿಕೊಂಡುಬಿಡುತ್ತದಂತೆ. ರಂಗಿಯ ಗೆಳತಿಯರು ರಂಗಾಗಿ ಕಾರಿನಲ್ಲಿ 
ಸುತ್ತುವಾಗ, ಇವಳಿಗೆ ಇದ್ದಲ್ಲೇ ತಲೆಸುತ್ತುತ್ತಂತೆ. ಅವರು ಕಾರಿನ ಕತೆ ಹೇಳುವಾಗ, 
"ಅದು ನಿನಗಿಲ್ಲ. ಎಂದು ಅವರು ಪರೋಕ್ಷವಾಗಿ ತಿವಿದಂತಾಗಿ ಇವಳಿಗೆ 


ಇ ಇ ಜಂ ಸರಾ ವ 


ಅಪಮಾನದಿಂದ ತಾನು ಸತ್ತೇ ಹೋದಂತೆ ಭಾಸವಾಗುತ್ತದಂತೆ. ಹೀಗೆ ಇನ್ನೂ 
ಏನೇನೋ ಅಂತೆ ಕಂತೆ ಸಂತೆ! 


ಒಟ್ಟಿನಲ್ಲಿ ರಂಗಿಗಾಗಿರುವ ಅವಮಾನ, ನಿರಾಶೆ, ದುಃಖಗಳಿಗೆ ಮೂಲ 
ಕಾರಣ - ಅವಳ ಮನೆಯ ಪೋರ್ಟಿಕೋದಲ್ಲಿ ಅವರದ್ದೇ ಆದ ಬಿಳಿ 
ಮಾರುತಿಯ ಗೈರುಹಾಜರಿ! ಕಾರನ್ನು ತಂದಿಡದ ರಂಗಣ್ಣ ಒಬ್ಬ ಗಂಡಸೇ? 
ಅವನು ತನ್ನ ಸರೀಕರ ಎದುರಿನಲ್ಲಿ ಕುರಿಯಂತೆ ತಲೆತಗ್ಗಿಸಿ ನಡೆಯಬೇಕಾಗಿ 
ಬಂದಿದೆಯಲ್ಲವೇ? ಇವೆಲ್ಲಾ ಅವನ ಮಂಕುಮಂಡೆಗೆ ತನ್ನಿಂತಾನೇ 
ಹೊಳೆಯದಿದ್ದರೂ, ಟ್ಯಾಂಕಿನಂಥಾ ಮಂಡೆಯುಳ್ಳ ರಂಗಿಗೆ ಹೊಳೆದಿದೆ ತಾನೇ? 
ಅದನ್ನಾತ ಅರಿತುಕೊಂಡು ನಡೆಯಬಾರದೇ? - ಇತ್ಯಾದಿ ಇತ್ಯಾದಿಗಳೇ ರಂಗಿಯ 
ಅಂತರಂಗದ ರಿಂಗಾಟ! 


""ಮಾರುತಿ ಬೇಕು, ಅದರಲ್ಲೂ ಆಕೆಗೆ ಬೇಕಾದ್ದು "ಬಿಳಿ' ಮಾರುತಿ! ಏಕೆ ಈ 
“ಬಿಳಿ' ಎಂಬ ವಿಶೇಷಣ? ಶ್ವೇತದಲ್ಲೇನು ಮಹತ್ತ?'' ಎಂದು ನೀವು ಕೇಳಿದರೆ 
ರಂಗಣ್ಣ ನೀಡುವ ವಿವರಣೆ ಇಂತಿದೆ: 


""ವರ್ಣಗಳ ಪೈಕಿ "ಬಿಳಿ ಎಂದರೆ ಶಾಂತಿಯ ಸಂಕೇತ, ಆದ್ದರಿಂದ ಬಿಳಿ 
ಮಾರುತಿ ಮನೆಗೆ ಆಗಮಿಸುತ್ತಿದ್ದಂತೆ ನನ್ನ ರಂಗಿ ಶಾಂತಚಿತ್ತಳಾಗಿಬಿಡುತಾಳೆ. 
ಅಶಾಂತಿಯನ್ನು ತೊರೆಯುತ್ತಾಳೆ. ಯುದ್ಧ ಕ್ರಾಂತಿಗೆ 
ತಿಲಾಂಜಲಿಯನ್ನೀಯುತ್ತಾಳೆ. ಅದರೊಂದಿಗೇ ಅತ್ಯಂತ ಬೇಗ ಕೊಳೆಯನ್ನು 
ಮೆತ್ತಿಕೊಳ್ಳುವ ಆ ಹತ್ತಿವರ್ಣದ ಕಾರನ್ನು ತನ್ನ ಕೈಯ್ಯಲ್ಲೇ ತಿಕ್ಕೀ ತಿಕ್ಕೀ ತೊಳೆಸಿ 
ಧನ್ಯಳಾಗುತ್ತಾಳೆ''. ಎಂದು ಪಟಪಟನೆ ನುಡಿಯುತ್ತಾ ಮೇಲುಸಿರಿನೊಂದಿಗೆ 
ನಿಟ್ಟುಸಿರನ್ನೂ ಬಿಡುತ್ತಾನೆ ರಂಗಣ್ಣ. 

ಗಂಡನಿಗೆ ಕಾರಿನ ಮೇಲಿ ಮೋಹ ಬರಿಸಲಿಕ್ಕಾಗಿ ಏನೇನೆಲ್ಲಾ 
ಮಾಡತೊಡಗಿದಳು ರಂಗಿ. ಮನೆಯ ಗೋಡೆ, ಕಿಟಕಿ, ಬಾಗಿಲುಗಳ ಮೇಲೆಲ್ಲಾ 
ಕಾರಿನ ಚಿತ್ರವನ್ನು ಅಂಟಿಸಿ, ಮೇಜಿನ ಮೇಲೆಲ್ಲಾ "ಆಟೋಕಾರ್‌' ನಂತಹ 
ಪತ್ರಿಕೆಗಳನ್ನು ತಂದಿರಿಸಿದಳು. ಮಕ್ಕಳ ಪೆನ್ಸಿಲ್‌ ಬಾಕ್‌ನಿಂದ ಹಿಡಿದು ತಮ್ಮ ಸೆಂಟ್‌ 
ಬಾಟಲ್‌ವರೆಗೆ ಎಲ್ಲಾ ಕಾರಿನ ಆಕಾರದ ಡಬ್ಬಿಗಳನ್ನೇ ಆರಿಸಿ ತಂದಿಟ್ಟಳು. ಅದೂ 
ಸಾಲದೆಂಬಂತೆ ""ಅಮೇರಿಕಾದಲ್ಲಿ ಜಾಡಮಾಲಿಗೂ ಕಾರು ಉಂಟಂತೆ. ಆ 
ಯೋಗ ನಮಗೆಲ್ಲಿ ಬರಬೇಕು? ಬೇಕಿದ್ರೆ ಕಾರ್ಯೊಂತಿರಬೇಕು ಅಷ್ಟೆ!'' ಎಂದು 
ಬಿಡದೇ ಮೂದಲಿಸತೊಡಗಿದ ರಂಗಿಗೆ, ""ನೀನೂ ಅಲ್ಲಿಗೇ ಹೋಗಿ 
ಜಾಡಮಾಲಿ ಆಗು'' ಎಂದು ಮಾತಿನಲ್ಲೇ ರಭಾಡಿಸಿ ಒದ್ದನಾದರೂ, ಹಾಗಾಗಲಿಕ್ಕೆ 
ಮಾತ್ರ ಬಿಡಲಿಲ್ಲ ರಂಗ. 


ಪಿ್ಲ್ಬ್ಲವ್ಬಷಂಂಲ್ಲು್ಲ್ಲ ಸೀ. ಇಷ 


ಲೋಕದಲ್ಲಿ ಹೆಂಗಳೆಯರ ಹಟಕ್ಕೆ ಮಣಿಯದ ಗಂಡು ಎಲ್ಲಿಯಾದರೂ 
ಇರುವನೆ? ಆದ್ರರಿಂದ ಈ ವಿಷಯದಲ್ಲಿ ವಿರುದ್ಧವಾಗಿ ನಡೆದುಕೊಂಡು ಗಿನ್ನಿಸ್‌ 
ದಾಖಲೆ ಸ್ಥಾಪಿಸಲು ಇಚ್ಛಿಸದ ರಂಗಣ್ಣ ಕಡೆಗೂ ಅರ್ಧಾಂಗಿಯ ಆಸೆಯನು 


ಸ 


( 


ಪೂರೈಸಿ, ತಾಜ್‌ಮಹಲನ್ನು ಕಟ್ಟಿಸಿದ ಶಾಜಹಾನ್‌ನಷ್ಟೇ ತೃಪ್ತಿಯ 
ಪಟ್ಟುಕೊಂಡ. 


A 


ಇನ್ನೇನು? ಎಲ್ಲಾ "ಶುಭಂ', "ಮಂಗಳಂ' ಎಂದು ನೀವು ಭಾವಿಸಿದಿರಾದರೆ, 
ನೀವಿನ್ನೂ ಸಿನೇಮಾ ಮಾದರಿ ಕತೆಗಳ ಗುಂಗಿನಲ್ಲೇ ಇರುವಿರಿ ಎಂದು ಅರ್ಥ. 


ಕಾರು ಬಂದ ನಾಲ್ಕು ದಿನ ಆಗೊಮ್ಮೆ ಈಗೊಮ್ಮೆ ಅವರಿವರ ಎದುರಿನಲ್ಲಿ 
ಅದರಲ್ಲಿ ಹತ್ತಿ ಕುಳಿತು ಕತ್ತು ಕೊಂಕಿಸುತ್ತಾ ಸುಖಿಸಿದ ರಂಗಿ, ಐದನೇ ದಿನದಿಂದ 
ರಂಗಣ್ಣ ರಜಾ ಗಿಟ್ಟಿಸಿಕೊಂಡು, ತನ್ನನ್ನು ಊರೆಲ್ಲಾ ಸುತ್ತಾಡಿಸಬೇಕೆಂದು 
ದುಂಬಾಲು ಬಿದ್ದಳು. ತನ್ನೆಲ್ಲಾ ಧಿಮಾಕಿನ ಗೆಳತಿಯರ ಮೇಳವನ್ನು ಅವರ 
ಇಚ್ಛೆಯ ಮೇರೆಗೆ ಆಹ್ವಾನಿಸಿ, ತಮ್ಮನ್ನು ಶಾಪಿಂಗ್‌ ಕರೆದೊಯ್ಯುವಂತೆ 
ಆಜ್ಞಾಪಿಸತೊಡಗಿದಳು. ಈ ಶಾಪಿಂಗ್‌ ಎಂಬ "ಶಾಪಕ್ಕೆ ಹೆದರಿ, ಅನಾರೋಗ್ಯದ 
ಕಾರಣವನ್ನೊಡ್ಡಿ, ರಂಗಣ್ಣ ಡಾಕ್ಟರ್‌ ಶಾಪಿನೆಡೆಗೆ ಪಾದ ಬೆಳೆಸಿದಾಗ ರಂಗಿ 
ಕೋಪದಿಂದ ಕುದ್ದುಹೋದಳು. 


ಹೆಂಡತಿಯ ನಿರಂತರ ಕೋಪಾಘಾಶಕ್ಕೆ ಸಿಲುಕಿ ನಲುಗಿದ ರಂಗ, 
ಮಂಗನಂತೆ ಮಾರುತಿ ಏರಿ, ಡ್ರೈವರ್‌ ಪಾತ್ರ ನಿರ್ವಹಿಸಲು ಒಪ್ಪಿದ. ರಂಗಿಯ 
ತಂಡದ ಕುಲುಕುಲು ನಗುವಿನ ಅಲೆ ಮಾರುತಿಯನ್ನೆಲ್ಲಾ ಆಕ್ರಮಿಸಲು, ಅದು 
ಓಲಾಡುತ್ತಾ ಕಿಕ್ಕಿರಿದ ಅಂಗಡಿಗಳೆಡೆಗೆ ಧಾವಿಸಿತು. 


ಒಂದು ದೊಡ್ಡ ಅಂಗಡಿಯ ಎದುರು ಕಾರನ್ನು ಒಂದು ಫಂಳಿಗೆ 
ನಿಲ್ಲಿಸುವಂತೆ ಹೇಳಿದ ಹೆಂಗಳೆಯರ ಗುಂಪು, ಮತ್ತೊಂದು ಘಳಿಗೆಯಲ್ಲಿ ಆ 
ಅಂಗಡಿಯ ಒಳಗೇ ಸೇರಿಹೋಯಿತು. ಕಾರನ್ನು ನಿಲ್ಲಿಸಲು ಪಾರ್ಕಿಂಗ್‌ 
ತಾಣವನ್ನರಸುತ್ತಾ ಕಾರಿನಲ್ಲೇ ಮುಂದುವರಿದ ರಂಗ. ಮುಕ್ಕಾಲು ಗಂಟೆ 
ಸುತ್ತಿದರೂ ಜಾಗ ದೊರೆಯದ ಕಾರಣ, ಅನವಶ್ಯಕವಾಗಿ ಅಲ್ಲೇ ತಿರುಗಾಡುತ್ತಾ 
ಕಾರಿನ ಪೆಟ್ರೋಲನ್ನು ಪೋಲು ಮಾಡಿದ. ಆದರೂ ರಂಗಿಯ ಮೇಳ 
ಇಲ್ಲದಿದ್ದರಿಂದ ಖುಷಿಯಾಗಿದ್ದ. ಇಲ್ಲದಿದ್ದರೆ ಅವರು ಬಳಸಿದ ಕಟುವಾದ 
ಅತ್ತರಿನ ಪರಿಮಳ ಹಾಗೂ ಅವರ ಕೇಕೇ, ಗಲಭೆಗಳಿಂದ ಆತನ ತಲೆ ನೋವಿನ 
ಆಗರವಾಗುವುದರಲ್ಲಿ ಸಂಶಯವಿರಲಿಲ್ಲ. 


BB 


ಕಡೆಗೂ ಅವರು ತಮ್ಮ ಗಂಟಿಗಟ್ಟಳ ವ್ಯಾಪಾರವನ್ನು ಮುಗಿಸಿ, ಸಾಮಾನು 
ಸರಂಜಾಮು ಸಹಿತ ಆರಾಮವಾಗಿ ಕಾರನ್ನೇರುವಾಗ, ಪಾರ್ಕಿಂಗ್‌ 
ಇಲ್ಲದೆಡೆಯಲ್ಲಿ ಕಾರನ್ನು ನಿಲ್ಲಿಸಿದ ಅಪರಾಧಕ್ಕಾಗಿ ರಂಗಣ್ಣ ಪೋಲೀಸರಿಗೆ ದಂಡ 
ತೆರಬೇಕಾಯಿತು. ಆದರೆ ಇದಾವುದೂ ಆ ತಂಡದ ಗಮನಕ್ಕೆ ಬರಲೇ ಇಲ್ಲ. 
ತಾವು ತಂದ ಸಾಮಾನು, ತಮ್ಮ ಚೌಕಾಶಿಯ ವೈಖರಿ, ಇತ್ಯಾದಿಗಳ ಬಣ್ಣನೆಯಲ್ಲೇ 
ಮುಳುಗಿದ್ದರವರು. 


ಒಂದಷ್ಟು ದೂರ ಬಂದ ಕಾರು ಯಾಕೋ ಇವರನ್ನೆಲ್ಲಾ 
ಕೊಂಡೊಯ್ಯಲಾರೆನೆಂದು ತಕರಾರು ಹೂಡಿ, ಗುಡು ಗುಡು ಸದ್ದು ಮಾಡುತ್ತಾ 
ನಿಂತೇ ಬಿಟ್ಟಿತು. ನಡು ದಾರಿಯಲ್ಲಿ ಕೈಕೊಟ್ಟು ನಿಂತ ಕಾರನ್ನು ತಾನೊಬ್ಬನೇ 
ಬದಿಗೆ ತಳ್ಳಿದ ರಂಗನನ್ನು ಕುರಿತು ಒಬ್ಬಳು ಲಲನಾಮಣಿ ""ಏನ್ರೀ ಹೊಸಾ ಕಾರೂ 
ಹೀಗೆ ಕೈಕೊಡೋದುಂಟಾ? ಇದು ಸೆಕೆಂಡ್‌ ಹ್ಯಾಂಡೋ, ಅಥವಾ ಟೆನ್‌ 
ಹ್ಯಾಂಡೋ?'' ಎಂದು ಛೇಡಿಸಿದಳು. 


""ಏನೇ ನಮ್ಮನ್ನು ದಾರಿ ಮಧ್ಯದಲ್ಲಿ ಹಾಕಬೇಕೂಂತ ಹೂಟ 
ಹೂಡಿದ್ಯೇನೇ?'' ಎಂದು ಮತ್ತೊಂದು ಕೀಚಲು ಕಂಠ ರಂಗಿಯನ್ನುದ್ದೇಶಿಸಿ 
ಕಿರುಚಿತು. 


ರಂಗಣ್ಣನಿಗಾದರೋ ಕಾರಿಗೆ ಏನಾಗಿದೆ ಎಂದೇ ತಿಳಿಯಲಿಲ್ಲ. ಆತ 
ಹತ್ತಿರದ ಫೋನ್‌ ಬೂತಿಗೆ ಹೋಗಿ ತನಗೆ ತಿಳಿದ ಮೆಕಾನಿಕ್‌ಗೆ ಫೋನಿಸಿದ. ಆತ 
ಅರ್ಧ ಗಂಟೆಯ ನಂತರ ಆಗಮಿಸಿ, ತಪಾಸಣೆ ಮಾಡುವಷ್ಟರಲ್ಲಿ ರಂಗಿಯಿಂದ 
ಹಿಡಿದು ಆಕೆಯ ಎಲ್ಲಾ ಗೆಳತಿಯರೂ ಒಂದೊಂದು ಕೊಂಕು ಮಾತಾಡಿ, 
ರಿಕ್ಬಾವನ್ನೋ ಬಸ್ಸನ್ನೋ ಹಿಡಿದು ಹೋಗಿಬಿಟ್ಟಿದ್ದು ರಂಗನ ಪುಣ್ಯ. ಇಲ್ಲದಿದ್ದರೆ 
ಈ ನಾರಿಯರ ಕವಕವ ಕೇಳಿ ಈ "ಕಾರುವೈದ್ಯ'ನೂ ಕಾಲಿಗೆ ಬುದ್ದಿ ಹೇಳಿರುತ್ತಿದ್ದ. 

ಆತ ಕಾರನ್ನು ಸ್ಟಾರ್ಟ್‌ ಮಾಡಹೊರಟವನೇ ಬಿದ್ದೂ ಬಿದ್ದೂ ನೆಗಾಡಿದ. 


""ಏನುಸ್ವಾಮಿ? ಹೊಟ್ಟೆಗೆ ಹಾಕದೆ ಮುಂದೆ ಹೋಗೂಂದ್ರೆ ಗಾಡಿ ತಾನೇ 
ಹ್ಯಾಗೆ ಮುಂದೆ ಹೋಗುತ್ತೆ9'' ಎಂದಾತ ಪ್ರಶ್ನಿಸಲು, 


“ಇದರ ಹೊಟ್ಟೆ ತುಂಬಾ ನಮ್ಮ ಕೇರಿಯ ಹೆಂಗಸರನ್ನು ತುಂಬಿಸಿದ್ರೂ 
ನಿಂತುಹೋಯ್ರಲ್ರಿ!!'' ಎಂದು ರಂಗ ಮುಗ್ಧತೆಯಿಂದ ಉತ್ತರಿಸಿದ. 


ಆತ ಹೊಟ್ಟೆ ಹಿಡಿದು ನಗುತ್ತಾ ""ಅದಲ್ರೀ ನಾನು ಹೇಳಿದ್ದು. ನಿಮ್ಮ ಕಾರು 
ಓಡಕ್ಕೆ ಪೆಟ್ರೋಲ್‌ ಗಿಟ್ರೋಲ್‌ ಏನೂ ಬೇಡ್ವಾ?'' ಎಂದು ಬಿಡಿಸಿ ಕೇಳಿದಾಗ, 


BB 


ತನ್ನ ಮರೆವಿಗೆ ನಾಚಿ ನೀರಾದ ರಂಗ. ಗಂಟೆಗಟ್ಟಳೆ ಸುತ್ತಿ ಸುಮ್ಮನೆ ಪೆಟ್ರೋಲ್‌ 
ಖರ್ಚು ಮಾಡುತ್ತಿದ್ದಾಗ ಇದೇಕೆ ನನ್ನ ಮಂಡಿಗೆ ಹೊಳೆಯಲಿಲ್ಲ ಎಂದು 
ಬೆರಗುಗೊಂಡ. 


ಏನಾದರೇನು? ಹೆಂಗಸರೆದುರು ಇಂಗುತಿಂದ ಮಂಗನಾಗಿದ್ದ ರಂಗ. ಇನ್ನು 
ಮನೆಯಲ್ಲಿ ಮಡದಿಯಿಂದ ದೊರೆಯುವ ವಿಶೇಷ ಮಂಗಳಾರತಿಗೆ ಬೇರೆ 
ಸಿದ್ದನಾಗಬೇಕು ಆತ. ಅಂತೂ ಆತನದೀಗ ನಾಯಿಪಾಡು. 


ಈ ಪ್ರಕರಣದ ನಂತರ ರಂಗಿ ಒಂದೆರಡು ವಾರ ಬಿಮ್ಮನೆ ಬಿಗಿದುಕೊಂಡಿದ್ದ 
ಕಾರಣ ರಂಗ ಹಾಯಾಗಿದ್ದ. ಆದರೆ ಕಾಲ ಏಕರೀತಿಯಾಗಿ ಇರುವುದಿಲ್ಲವಲ್ಲಾ 
ಅದೊಂದು ದಿನ ಹೊತ್ತಲ್ಲದ ಹೊತ್ತಿನಲ್ಲಿ ಅರೆನಿದ್ದೆ ಮಂಪರಿನಿಂದ ಮಂಕಾಗಿ 
ಕುಳಿತಿದ್ದ ರಂಗನೆಡೆಗೆ ಆಕೆ ಬಿಂಕದಿಂದ ಬಂದಾಗ, ಆತಂಕ ರಂಗನನ್ನಾವರಿಸಿತು. 


ಕೊರಳು ಕೊಂಕಿಸಿ ಅರೆ ಮಂದಹಾಸದೊಂದಿಗೆ ಸಂಬಂಧದ 
ಮದುವೆಯೊಂದಕ್ಕೆ ತಮ್ಮ ಕಾರಿನಲ್ಲೇ ಹೋಗಬೇಕೆಂಬ "ಕೈಕೆ- ಬಯಕೆ'ಯನ್ನಾಕ 
ಮಂಡಿಸಿದಾಗ ರಂಗ ಹೌಹಾರಿದ. 


"ಲೇ, ಕಾರಿನ ಮೇಲೆ ಸಾಲ ಎಷ್ಟಿದೆ ಗೊತ್ತಾ?) ಅದನ್ನ ತೀರಿಸಬೇಡ್ವಾ? 
ಹೀಗೆ ಮದುವೆ-ಮುಂಜೀಂತ ಆಫೀಸಿಗೆ ರಜೆ ಮಾಡ್ತಾ ಕೂತ್ರೆ, ಸಂಬಳದ ಹಣ 
ಎಲ್ಲಾ ಖೋತಾ ಆಗುತ್ತೆ ಆಮೇಲೆ ಆ ಬೆಟ್ಟಗಾತ್ರದ ಸಾಲ ತೀರಿಸೋರು 
ಯಾರು? ಅದೂ ಅಲ್ಲೆ ನೀನೊಬ್ಬಳೇ ಬಸ್ಸಿನಲ್ಲಿ ಹೋಗಿಬಂದ್ರೆ ಖರ್ಚೂ 
ಕಡಿಮೆ'' ಎಂದು ಸಾಧಾರಸಹಿತ ವಾದವನ್ನು ಮುಂದಿಟ್ಟ ರಂಗ. 


ಆದರೆ ಇದೊಂದು ದಿನ ರಂಗ ತಾನು ಹೇಳಿದಂತೆ ಕೇಳಲೇಬೇಕೆಂದು 
ಪಟ್ಟು ಹಿಡಿದಳು ರಂಗಿ. ತನ್ನ ಮಾತು ನಡೆಯದಿದ್ದಲ್ಲಿ ತಾನೇ ಕೈಯ್ಯಾರೆ ಕಾರಿನ 
ಗಾಜುಗಳನ್ನೆಲ್ಲಾ ಹುಡಿಮಾಡಿ, ರಂಗ ಹೆಚ್ಚಿನ ದಂಡ ತೆರುವಂತೆ ಮಾಡುವುದಾಗಿ 
ಹುಸಿ ಬೆದರಿಕೆ ಹಾಕಿ ಚಂಡಿಯಂತೆ ಆರ್ಭಟಿಸಿದಾಗ, ಹಲ್ಲುಕಿತ್ತ ನಾಗರದಂತೆ 
ರಂಗ ಮಣಿದ. 


ಸಂಬಂಧಿಗಳೆದುರು ಕಾರನ್ನು ಪ್ರದರ್ಶಿಸುವ ಹಂಬಲ ಆಕೆಗೆ. ಆದರೆ 
ಹೋಗಬೇಕಾದ ದಾರಿಯ ಬಗ್ಗೆ ಚಿಂತೆ ರಂಗಗೆ. ಓತಿಕ್ಯಾತದ ಮೈಯಂತೆ 
ಮುಳ್ಳಂಥ ಕಲ್ಲುಗಳಿಂದ ಅಲಂಕೃತವಾಗಿದ್ದ ರಸ್ತೆ, ಅಲ್ಲಲ್ಲಿ ಪಾತಾಳ ಕಾಣುವಂಥ 
ಹೊಂಡಗಳನ್ನೂ ಹೊಂದಿತ್ತು ಬಸ್ಸಿನವರು ಹೇಗೆ ಹೋಗುತ್ತಿದ್ದರೋ ಗೊತ್ತಿಲ್ಲ. 
ರಂಗನ ಮಾರುತಿಗಂತೂ ಇದು ಭಾರೀ ದೊಡ್ಡ ಪರೀಕ್ಷೆ. 


BB 


ತ್ರೇತಾಯುಗದ ರಾಮನ ಬಂಟ ಹನುಮಂತ ಲಂಕೆಗೆ ಹಾರಿದಂತೆ, ಈ 
ಪುಟ್ಟ ವಾಹನವೂ ಆ ಕೆಟ್ಟ ರಸ್ತೆಯಲ್ಲಿ ಹಾರಲು ಪ್ರಯತ್ನಿಸಿ, ಅದರಲ್ಲಿ 
ಸೋಲೊಪ್ಪಿಕೊಂಡು ಸಾಧಾರಣ ಕಪಿಯಂತೆ ಕಾಜಾರಾ ಅಲ್ಲಾಡಿ, 
ಹಾರಾಡಿ, ಮೈಕೈ ಗುದ್ದಿಸಿಕೊಂಡು ಮದುವೆಮನೆ ಸೇರುವಷ್ಟರಲ್ಲಿ ಇಬ್ಬರಿಗೂ 
ಸುಸ್ತು ಆದರೆ ಕಾರಿನಲ್ಲಿ ಬಂದು ಆಯಾಸ ಎಂದು ಉಲಿಯಬಹುದೆ?) 
ಊಹೂಂ.... ಆದ್ದರಿಂದ ಸುಸ್ತಾಗದವರಂತೆ  ತೋರ್ಪಡಿಸಿಕೊಳ್ಳಲು 
ವ್ಯರ್ಥಸಾಹಸ ಮಾಡುತ್ತಾ ದಂಪತಿಗಳು ನೆರೆದವರೊಂದಿಗೆ ಬೆರೆತುಹೋದರು. 


ಊಟ ಮುಗಿಸಿ ಕಾರಿನ ಬಳಿಗೆ ಬಂದ ರಂಗಗೆ ಆಘಾತವೊಂದು ಕಾದಿತ್ತು. 
ಸುಮಾರು ಆರೇಳು ಜನ ಭರ್ತಿ ಆಸಾಮಿಗಳನ್ನು ಕಟ್ಟಿಕೊಂಡು ರಂಗಿ ತನಗಾಗಿ 
ಕಾಯುತ್ತಿದ್ದಾಳೆ! 

“ರೀ, ಬೇಗ ಬನ್ರೀ ಹೊತಾಗುತ್ತೆ, ಇವರಿಗೆಲ್ಲಾ ನಮ್ಮ ಕಾರಲ್ಲೇ ಡ್ರಾಪ್‌ 
ಕೊಡ್ತೀನೀಂತ ಪ್ರಾಮಿಸ್‌ ಮಾಡಿದ್ದೀನಿ'' ಎಂದು ಒಂದಿನಿತೂ ಚಿಂತಿಸದೆ 
ವಿವೇಚನಾರಹಿತ ವಾಗ್ದರಿಯನ್ನು ಹರಿಸುತ್ತಿದ್ದ ರಂಗಿಯನ್ನು ಹುರಿದುಬಿಡುವಂತೆ 
ನೋಡಿದ ರಂಗ್ಗ ಆ ಸಂಬಂಧಿಗಳೆದುರು ಏನೂ ಮಾಡಲಾಗದೆ ಕೈ ಕೈ 
ಹಿಸುಕಿಕೊಂಡು ಸಾರಥಿಯ ಸ್ಥಾನದಲ್ಲಿ ಸ್ಥಾಪಿತನಾಗಿ ಕಣ್ಮುಚ್ಚಿ ಸಮಾಧಿ 
ಸ್ಥಿತಿಯನ್ನು ಹೊಂದಿದವರಂತೆ ಕುಳಿತ. 

ಮುಂದೆ, ಹಿಂದೆ, ಡಿಕ್ಕಿಯಲ್ಲಿ ಎಂದು ಎಲ್ಲೆಲ್ಲೋ, ಹೇಗ್ಹೇಗೋ 
ಅವರನ್ನೆಲ್ಲಾ ತುರುಕಿ, ತಾನೂ ಯಾರದೋ ಕಾಲ್ಗಳ ಮೇಲೆ ಕುಳಿತು, ರಂಗಿ 
"ರೈಟ್‌' ಎಂದು ಹಸಿರು ನಿಶಾನೆ ತೋರಿಸಿದಾಗಲೇ ರಂಗ ಕಣ್ತೆರದದ್ದು. ಐದು 
ಜನ ಇರಬೇಕಾದಲ್ಲಿ ಎಂಟ್ಹತ್ತು ಮಂದಿ ಸೇರಿಕೊಂಡು, ಅಳತೆ ಮೀರಿ 
ತುಂಬಿಹೋದ ತನ್ನ ಕಾರಿನೊಳಗೆ ಕಣ್ಣು ಹಾಯಿಸಲೂ ಹೆದರಿ, ದಾರಿಯಲ್ಲೇ 
ದೃಷ್ಟಿನೆಟ್ಟು ಕಾರನ್ನು ಚಲಾಯಿಸತೊಡಗಿದ ರಂಗ ಆಜ್ಞಾಧಾರಕ ಚೇಲನಂತೆ. 

ಪುನಃ ಕೆಟ್ಟ ರಸ್ತೆ ಎದುರಾಯ್ತು ಅದರ ಕಜ್ಜಿ ಮೈಮೇಲೆ ಎಷ್ಟು 
ಜಾಗರೂಕತೆಯಿಂದ ವಾಹನ ಚಲಾಯಿಸಿದರೂ, ಒಳಗಿದ್ದ "ಒರಳು 
ಗುಂಡುಗಳು' ಓಲಾಡತೊಡಗಿ, ಸೀಟಿನ ಅಡಿಯಲ್ಲಿ ಸಿಕ್ಕಿಕೊಳ್ಳತೊಡಗಿದವು. 
ಮುಂದಿನ ಸೀಟಿನ ಬಳಿ ಶೋಕಿಗಾಗಿ ಕಟ್ಟಿದ್ದ ಗೊಂಬೆಯನ್ನೇ ಆಧಾರಕ್ಕಾಗಿ 
ಬಳಸಲು ಹೋಗಿ ಅದನ್ನೂ, ಅದನ್ನು ಸಿಕ್ಕಿಸಿ ದ್ದ ಕನ್ನಡಿಯನ್ನೂ ಕತ್ತುಹಾಕಿತು 


OO 


ಒಂದು ಗುಂಡುಕಲ್ಲು! ಕಿಟಕಿ ಗಾಜುಗಳನ್ನು ಕಳಗಿಳಿಸಿತ್ತಾದ್ದರಿಂದ ಅದು 
ಒಡೆಯುವ ಭಯವಿರಲಿಲ್ಲ, 

ಇದ್ದಕ್ಕಿದ್ದಂತೆ "ಟುಸ್‌' ನಾದ ತೇಲಿಬಂದಿತು. ಇಳಿದು ನೋಡಲಾಗಿ 
ಆಶ್ಚರ್ಯಕರವಾಗಿ ಕಾರಿನ ಎರಡು ಟಯರ್‌ಗಳು ಒಟ್ಟಿಗೆ ಪಂಕ್ಚರ್‌ ಆಗಿದ್ದವು. 
ಇದ್ದ ಒಂದು ಸ್ಪಪ್ನಿಯನ್ನು ಹಾಕಿದರೂ, ಮತ್ತೊಂದು ಟಯರ್‌ನ ಬದಲಿಗೆ ಏನೂ 
ಇರಲಿಲ್ಲ, 


ಸಂಬಂಧಿಗಳು ನೆಟಿಗೆ ಮುರಿದು, ಆ ದಾರಿಯಾಗಿ ಬಂದ ಯಾವುದೋ 
ಬಸ್ಸನ್ನು ಏರಿಕೊಂಡು ಹೋಗಿಬಿಟ್ಟರು. ರಂಗನೂ ಟಯರೊಂದನ್ನು ಹಿಡಿದು 
ಬಸ್ಸನ್ನು ಏರಿದಾಗ, ಒಬ್ಬಳೇ ಇರಲು ಹೆದರಿ ರಂಗಿಯೂ ಬಸ್ಸನ್ನೇರಿದಳು. 
ಟಯರನ್ನು ಸರಿಪಡಿಸಿ ತಂದು, ಕಾರಿಗೆ ಹಾಕಿ ಹಿಂದಿರುಗುವಾಗಲೂ ಆ ಹದಗೆಟ್ಟ 
ರಸ್ತೆಯಲ್ಲಿ ತನ್ನ ಅಂಗಾಂಗಗಳಿಲ್ಲಾ ಛಿದ್ರ ಛಿದ್ರವಾದಂತೆ ಮಾರುತಿ 
ರೋಧಿಸುತ್ತಿರಲು, ರಂಗಿಗೂ ಹೊಟ್ಟೆಯಲ್ಲಿ ಸಂಕಟವೆದ್ದಿತು. ಕಾರಿನಿಂದ 
ದೊರೆಯುವ ಸುಖ-ಅಸುಖಗಳೆರಡರ ಬಗ್ಗೆಯೂ ಜ್ಞಾನೋದಯವಾಯ್ತು. 


"ದೂರದ ಬೆಟ್ಟ ಕಣ್ಣಿಗೆ ನುಣ್ಣಗೆ' ಎಂಬ ಅನುಭವದ ಮಾತನ್ನು 
ನೆನೆಸಿಕೊಂಡಳು ರಂಗಿ. ಕಾರಿನಲ್ಲಿ ತಾನು ಮಾತ್ರ ಹೊರಟರೆ ನೆರೆಕೆರೆಯವರಿಗೆ 
ಕೋಪ. ಒಬ್ಬರನ್ನು ಕರೆದರೆ ಮತ್ತೊಬ್ಬರಿಗೆ ಕೋಪ, ಎಲ್ಲರನ್ನೂ ಕರೆದರೆ 
ಮಾರುತಿಯ ಹೊಟ್ಟೆ ಒಡೆದೇ ಹೋಗುತ್ತದೆಂಬ ತಾಪ, ಇಂತಹ ನಿತ್ಯನೂತನ 
ಅನುಭವಗಳನ್ನು ಆಕೆಗೆ ಗಳಿಸಿಕೊಟ್ಟು ಧನ್ಯವಾಯಿತು ಆಕೆಯ ಪ್ರೀತಿಯ 
ಐರಾವತ! ನಾಣ್ಯದಂತೆ ಕಾರಿಗೂ ಎರಡು ಮುಖ ಇರುವುದು ತಿಳಿದು ಆಕೆಯ 
ಜ್ಞಾನದೀಪ ಫಳಫಳಿಸಿತು. 

“ಕಾರು ಪೋರ್ಟಿಕೋದಲ್ಲಿದ್ದರೇ ಚೆಂದ, ಪಯಣ ಬಸ್ಸಿನಲ್ಲೇ ಚೆಂದ.' 
ಎಂಬ ನಿಲುವನ್ನು ತಳೆದ ರಂಗಿ, ““ರೀ, ರಿಕ್ಷಾ ಅಥವಾ ಬಸ್ಸಿನಲ್ಲೇ ಪ್ರಯಾಣ 
ಮಾಡಬೇಕ್ರೀ. ಯಾರದೋ ಜವಾಬ್ದಾರಿ ಆದ್ದರಿಂದ ನಮಗೆ ತಲೆಬೇನೆನೂ 
ಇರೋದಿಲ್ಲ. ಸುಮ್‌ಸುಮ್ನೆ ಗತ್ತು ಮಾಡಲು ಹೋಗಿ, ಲಕ್ಷ ಲಕ್ಷ ಸುರಿದು 
ಕೊಂಡುಕೊಂಡ ನಮ್ಮ ಕಾರನ್ನು ಕೆಟ್ಟ ರಸ್ತೆಯಲ್ಲಿ ಒಯ್ದು ಹಾಳು 
ಮಾಡಿಕೊಳ್ಳಬೇಕಾ?'' ಎಂದ ತಾನೇ ರಂಗನಿಗೆ ಬೋಧಿಸಹತ್ತಿದಳು. ಅಂತೂ 
ಆಕೆಗೆ "ಕಾರಿನ ಸುಖವನ್ನು ತೋರಿಸಿ ರಂಗ ಗೆದ್ದಿದ್ದ. 


Dd 


ಚಪ್ಪ ಲಿ ಪುರಾಣಂ 
೨ ಶೋಭಾ ಪ್ರಮೋದ್‌ 


ಎಲ್ಲ ವಿಷಯ ಬಿಟ್ಟು ಚಪ್ಪಲಿ ಬಗ್ಗೆ ಯಾಕಪ್ಪ ಇವರು ಲೇಖನ ಗೀಚಿದ್ದು? 
ಎಂದು ತಾವು ಮೂಗು ಸಿಂಡರಿಸಿಕೊಳ್ಳದಿರಿ. ಇತ್ತೀಚೆಗೆ ಚಪ್ಪಲಿ ಕಳೆದುಕೊಂಡ, 
ಕಥೆ-ವ್ಯಥೆ ಕೇಳಿ. 


ಬಾಲ್ಯದಲ್ಲಿ ನವರಾತ್ರಿ ಉತ್ಸವ ಸಮಯದಲ್ಲಿ ನಮ್ಮೂರಿನ ಶಾಂತೇರಿ 
ಕಾಮಾಕ್ಷಿ, ಮಹಾಲಸಾ ಇತ್ಯಾದಿ ಎಲ್ಲ ದೇವಾಲಯಗಳಲ್ಲೂ ಒಂಭತ್ತು ದಿನ 
ದೇವಿಯನ್ನು ಆನೆ, ಚಿಗರೆ, ಕುದುರೆ ಹೀಗೆ ವಿವಿಧ ವಾಹನಗಳ ಮೇಲೆ ಕುಳ್ಳಿರಿಸಿ, 
ಅಲಂಕರಿಸುತ್ತಾ ರೆ. ಲೈಟಿಂಗ್‌, ಹೂವಿನ ಅಲಂಕಾರಗಳಲ್ಲಿ ದೇವತೆ ಅತ್ಯಂತ 
ಜ್ವಾಜ್ವಲ್ಯಮಾನಳಾಗಿ ಕಂಗೊಳಿಸುವುದು ನೋಡುವದೇ ಕಣ್ಣಿಗೆ ಹಬ್ಬ. ಆದರೆ ನನ್ನ 
ಲಕ್ಷ್ಯ ದೇವರಿಗೆ ನಾಮಮಾತ್ರಕ್ಕೆ ನಮಸ್ಕಾರ ಮಾಡಿ, ಹೊರಗೆ ಬಂದು, ಅಮ್ಮ 
ಚಿಕ್ಕಮ್ಮ, ನನ್ನ ತಂಗಿಯರ ಚಪ್ಪಲಿ ಕಾಯುವುದೇ ಆಗಿತು] ಹಾಗಾಗಿ, ಶಾಲೆಯಲ್ಲಿ 
ಗೆಳತಿಯರು, ಯಾವ ದೇವತೆಗೆ ಯಾವ ವಾಹನದ ಮೇಲೆ ಕೂಡ್ರಿಸಿದ್ದರು? 
ಎಂದು ಪ ಪ್ರಶ್ನಿಸಿದರೆ, ಒಂದಕ್ಕೊ ೦ದು ತಪ್ಪು ತಪ್ಪು ಹೇಳಿ, ಅಪಹಾಸ್ಯಕ್ಕೆ ಒಳಗಾಗಿದ್ದೆ! 


ನಾನೊಮ್ಮೆ ದೇವಸ್ಥಾನಕ್ಕೆ ಹೋಗಿದ್ದೆ. ಅಲ್ಲಿ ಒಬ್ಬಾಕೆ ದೊಡ್ಡ 
ಚೇಲವೊಂದನ್ನು. ಹಿಡಿದುಕೊಂಡೇ ದೇವರಿಗೆ ಕೈ ಮುಗಿಯುತ್ತಿದ್ದಳು. ಆ 
ಚೀಲದಲ್ಲಿ ಏನಿದೆಯಪ್ಪ? ಎಂದು ನಾನು ಬಗ್ಗಿ ನೋಡಿದಾಗ, ಅದರಲ್ಲಿ ಆಕೆಯ 
ಹಾಗೂ ಮಕ್ಕಳ ಚಪ್ಪಲಿಗಳಿದ್ದವು! ಅರೆ ವ್ಹಾ! ಎಂದು ನಾನಾಕೆಯ (ಧೂರ್ತ?) 


ಬುದ್ದಿ ಗೆ Hats off ಹೇಳಿದೆಯೆನ್ನಿ! 


ಈಗ, ಜನರು ಪುಸ್ತಕಗಳನ್ನು ಕೊಳ್ಳಲು ಹಣ ಖರ್ಚು ಮಾಡದಿದ್ದರೂ, 
ಚಪ್ಪಲಿಗಂತೂ ನೂರಾರು. ರೂಪಾಯಿಗಳನ್ನು ಖಂಡಿತ ಖರ್ಚು ಮಾಡುತಾ ರೆ. 
ಈ ವಿಷಯ ಚಪ್ಪಲಿ ಚೋರರಿಗೂ “ಗೊತ್ತಿದೆ. ಹಾಗಾಗಿ ವಿವಾಹ 
ಸಮಾರಂಭಗಳಲ್ಲಿ `ದೇವಾಲಯಗಳಲ್ಲಿ ಉತ್ತವಗಳಿದ್ದಾಗ ಈ ಚೋರ 
ಮಹನೀಯರು ನಮ್ಮ ನಿಮ್ಮಂತೆ ಒಳ್ಳೆಯ ಬಟ್ಟೆಗಳನ್ನು ಧರಿಸಿಯೇ ಹಾಜರಾಗಿ, 
ಯಾರಿಗೂ ಅನುಮಾನ ಬರದಂತೆ, ಒಳ್ಳೆಯ ದರ್ಜೆಯ, ಹೊಸ ಚಪ್ಪಲಿಗಳನ್ನೇ 
ಕದ್ದು ತರುತ್ತಾರೆ! 

ಒಮ್ಮೆ ನ ನ್ನ ಬಾಲ್ಯದಲ್ಲಿ ಹೀಗಾಯಿತು. ನೆಂಟರ ವಿವಾಹಕ್ಕೆ ಹೋಗಿದ್ದೆ. ನ 
ಚಪ್ಪಲಿ ಕಳುವಾಯಿತು.: ನನ್ನೊಂದಿಗೆ ಹೋದವರ ಚಪ್ಪಲಿಗಳೂ ಟಾ 
ಅವರೆಲ್ಲರೂ ಒಂದಿಷ್ಟು ಅಳುಕದೇ, ತಮ್ಮ ಸೈ ಸೈಜಿನ ಆದರೆ ತಮಗಿಂತ ಹೊಚ್ಚ 
ಹೊಸ ಚಪ್ಪಲಿಗಳನ್ನೇ ಹಾಕಿಕೊಂಡು, ರಾಜಾಶೋಷವಾಗಿ ಮನೆಗೆ ಬಂದರು. 

ನನಗೆ ಮಾತ್ರ ಕಳುವು ಮಾಡುವ ದೈರ್ಯ ಉಂಟಾಗದೆ, ಬರಿಗಾಲಿನಿಂದ ಮನೆಗೆ 
ಬಂದೆ. ""ಚಪ್ಪಲಿ ಕಳುವು ಮಾಡಲು, ನಾನು ನಾಲಾಯಕ್‌ ವ್ಯಕ್ತಿ'' ಎಂದು 
ಗೆಳತಿಯರು ಅಪಹಾಸ್ಯ ಮಾಡಿದರೂ, ನಾನೊಂದು ಒಳ್ಳೆಯ ಕೆಲಸ ಮಾಡಿದೆ 
ಎಂಬ ತೃಪ್ತಿ ಸಿಕ್ಕಿತು. 

ಇತ್ತೀಚೆಗೆ, ಶ್ರಾವಣ ತಿಂಗಳಿನಲ್ಲಿ ರಾಯರ ಆರಾಧನೆಗೆಂದು ಪುಣೆಗೆ 
ಹೋಗಿದ್ದೆ. ಚಪ್ಪಲಿ ಕಾಯುವುದಕ್ಕೆ ಒಬ್ಬ ಹೆಂಗಸಿದ್ದಳು. ಆದರೂ ನನ್ನ ಹೊಸ 
ಚಪ್ಪಲಿ ಕಳೆದು ಹೋಯಿತು. ನನ್ನ ಚಪ್ಪಲಿಗಿಂತ ಉತ್ತಮ ದರ್ಜೆಯ 
ಚಪ್ಪಲಿಗಳಿದ್ದರೂ, ನಾನು ಬರಿಗಾಲಿನಲ್ಲಿ ಮನೆಗೆ ಬಂದೆ. ""ನನ್ನ ಚಪ್ಪಲಿ ಕಳುವು 
ಮಾಡಿದಾಕೆಯ ತಲೆ, ಸಹಸ್ರ ಹೋಳಾಗಲಿ ರಾಯರೇ'' ಎಂದು ಬೇಡಿಕೊಂಡು 
ಬಂದೆ. ಇಂದಲ್ಲ ನಾಳೆ ಆಕೆಯ ತಲೆ ಖಂಡಿತ ಒಡೆಯುತ್ತೆ ಎಂಬ ರಾಕ್ಷಸೀ 
ಸಮಾಧಾನ ನನ್ನಲ್ಲಿದೆ. ಹಾಗಾಗಿ ಚಪ್ಪಲಿ ಕಳೆದುಕೊಂಡ ದುಃಖ ಅಷ್ಟಾಗಿ 
ಕಾಡುತ್ತಿಲ್ಲ! 


ಚಪ್ಪಲಿ, ಬೂಟು ಕಳುವು ಮಾಡುವವರಲ್ಲಿ ಮಕ್ಕಳು, ಹೆಂಗಸರು, 
ಗಂಡಸರು, ಪ್ರಥಮ ದರ್ಜೆಯ ಆಫೀಸರುಗಳೂ ಇದ್ದಾರೆ ಎಂದರೆ 
ಆಶ್ಚ ರೃಪಡದಿರಿ. ನಮ್ಮೂರಿನಲ್ಲಿ ಒಬ್ಬ ಆಫೀಸರ್‌, ಇನ್ನೊಬ್ಬರ ಬೂಟೊಂದನ್ನು 
ವಿವಾಹ ಸಮಾರಂಭದಲ್ಲಿ ಹಾಕಿಕೊಂಡು ಹೋಗಿದ್ದ ಒಂದು ತಿಂಗಳ ಬಳಿಕ, 
ಚಪ್ಪಲಿ ಮಾಲೀಕನು, ತನ್ನ ಬೂಟನ್ನು ಕಂಡುಹಿಡಿದು, ಅವರಿಗೆ ಬಾಯಿಗೆ 
ಬಂದಂತೆ ಬಯ್ದು ಅಂತೂ, ತನ್ನ ಬೂಟ್‌ನ್ನು ಸ್ವಾಧೀನಪಡಿಸಿಕೊಳ್ಳುವಲ್ಲಿ 
ಯಶಸ್ವಿಯಾದ. ಆದರೆ ಹೀಗೆ ಎಲ್ಲರೂ ಯಶಸ್ವಿಯಾಗುವುದಿಲ್ಲ. 


ಆದ್ದರಿಂದ, ಪ್ರಿಯ ಓದುಗರೇ, ನೀವು ಎಲ್ಲಿಯಾದರೂ ಸಮಾರಂಭಕ್ಕೆ 
ಹೋಗುವುದಾದರೆ, ಹಳೆಯ ಚಪ್ಪಲಿ ಅಥವಾ ಬೂಟ್‌ನ್ನು ಹಾಕಿಕೊಂಡು 
ಹೋಗಬೇಕೆಂದು ನನ್ನ ನಮ್ರ ವಿನಂತಿ. ಕಾರಣ ಹಳೆಯ ಚಪ್ಪಲಿ ಹಾಕಿಕೊಂಡು 
ಹೋದರೆ ಅದು ಕಳದು ಹೋಗುವುದೇ ಇಲ್ಲ. ಭರ್ಜರೀ ಊಟವನ್ನು ಮಾಡಿ 
ಪಾವನರಾಗಬಹುದು. ದೇವರ ದರ್ಶನಕ್ಕೆ ಹೋದರೂ ಮನಸಾರೆ ದೇವರನ್ನು 
ಭಯ-ಭಕ್ತಿಯಿಂದ ಕಾಣಬಹುದು. ""ನನ್ನ ಮಕ್ಕಳಿಗೆ, ಅವನ ಮಕ್ಕಳಿಗೆ... ಹೀಗೆ 
ಹತ್ತು ಪೀಳಿಗೆಯವರ ಕಲ್ಯಾಣ ಮಾಡೆಂದು'' ಬೇಡಿಯೂ ಬರಬಹುದು! 
ವಿವಾಹ ಕಾರ್ಯದಲ್ಲಿ ವಿಡಿಯೋ ವಾಲಾ ಲೈಟ್‌ ಬಿಟ್ಟಾಗ ಮಾತ್ರ, ನಗುಮುಖ 
ಹಾಕುವ, ವರ-ವಧು, ಅತ್ತೆ-ಮಾವ, ವಾರಗಿತ್ತಿಯರು, ವಿಡಿಯೋ ತೆಗೆದದ್ದು 
ಮುಗಿದಾಗ ಪುನಃ ಅವರೆಲ್ಲರ ಸೋತ ಮುಖ, ಉರಿ ಮುಸುಡು ಇವನ್ನೆಲ್ಲ ಕಂಡು 
ಧನ್ಯರಾಗಬಹುದು! ನೀವು ಏನಂತೀರಿ? ನನ್ನ ಹೊಸ ಚಪ್ಪಲಿ ಕಳೆದುಹೋದ 
ಹೊಟ್ಟೆಕಿಚ್ಚಿನಿಂದ ಈ ಲೇಖನ ಗೀಚಿದ್ದೇನೆ. ನನ್ನಂತೆ ನೀವು ಮೂರ್ಯರಾಗದಿರಿ 
ಎಂಬ ಹಾರೈಕೆ ನನ್ನದು! 

ಯಾರು ಯಾರಿಗೆ ಯಾವಾಗ 
ಹೇಳಿದರು) 


9 ಆರತಿ 


ಸೂರ್ಯನಂತೆ ತೇಜಸ್ವಿ, ಬುದ್ಧಿಯಲ್ಲಿ ಬೃಹಸ್ಪತಿ, ತಾಳ್ಮೆಯಲ್ಲಿ ಭೂಮಿ, 
ಶೌರ್ಯದಲ್ಲಿ ಮಹೇಂದ್ರ. 

ಒಸಮಾ ಬಗ್ಗೆ ಮುಷರಾಫ್‌ ಐ.ಎಸ್‌.ಐ. ಪಾರ್ಟಿಯಲ್ಲಿ 

ಮುಷರಾಫ್‌ ಬಗ್ಗೆ ಒಸಾಮಾ ತೋರಾಬೋರಾ ಗುಹೆಗಳಲ್ಲಿ 

ಸತ್ಯವಾನನ ಬಗ್ಗೆ ನಾರದರು ಅಶ್ವಪತಿಯೊಂದಿಗೆ ಮಾತನಾಡುತ್ತಾ 


ಮುಂದೇನೇ ಸಖಿ ಮುಂದೇನೇ 

ಸೋನಿಯಾ, ಪೋಟ ಪಾಸ್‌ ಆದ ನಂತರ ಅಂಬಿಕಾ ಸೋನಿಗೆ 
ಅರುಂಧತಿ ರಾಯ್‌, ಮೇಧಾ ಪಟ್ಕರ್‌ಗೆ ತನ್ನ ಕೋರ್ಟ್‌ ಕೇಸಿನ ಬಗ್ಗೆ 
ವರಕವಿ ಬೇಂದ್ರೆಯವರ ಒಂದು ಕವನದ ಸಾಲು 


ಹಾಗಾದರೆ ಈ ನಾಯಿಯೂ ನನ್ನೊಡನೆ ಬರಬೇಕು. ಅದು ನನ್ನನ್ನು 
ಎಡೆಬಿಡದೇ ಹಿಂಬಾಲಿಸುತ್ತಿದೆ. 

ಬ್ಲೇರ್‌ ಅನ್ನು ಕುರಿತ ಟೆಕ್ಸಾಸಿನ ರ್ಯಾಂಚ್‌ ಒಂದರ ಸೆಕ್ಯೂರಿಟಿ ಗಾರ್ಡ್‌ಗೆ 
ಬುಷ್‌ ಹೇಳಿದ್ದು. 

ನರೇಂದ್ರ ಮೋದಿ ಕುರಿತು ಅದ್ವಾನಿ, ವಾಜಪೇಯಿಯವರೊಂದಿಗಿನ 
ಮಾತುಕತೆಯಲ್ಲಿ 

ಧರ್ಮರಾಯ ತನ್ನನ್ನು ಹಿಂಬಾಲಿಸುತ್ತಿದ್ದ ನಾಯಿಯನ್ನು ಕುರಿತು 


ನಡೆ ಮುಂದೆ, ನಡೆ ಮುಂದೆ, ನುಗ್ಗಿ ನಡೆ ಮುಂದೆ. 

ಬಸ್‌ ಕ್ಯೂ ಜನರ ಸಮೂಹ ಗಾನ 

ಬೆಳಗಿನ ಹೊತ್ತು ಕಬ್ಬನ್‌ ಪಾರ್ಕಿನಲ್ಲಿ ನಡೆದಾಡುವ ವಾಕರ್‌ 
ಕುವೆಂಪುರವರ ಕವನದ ಸಾಲು 


ಇನ್ನು ಮೇಲೆ ಇಂತಹ ಸಾಹಸಕ್ಕೆ ಕೈ ಇಡಬೇಡಿರಪ್ಪ. 

ಹಮೀದ್‌ ಕರ್ಜಾಯ್‌ ಅಲ್‌ ಖೈಡಾ ಜನರಿಗೆ ಅನಕೊಂಡಾ ನಂತರ 
ಎಸ್‌.ಎಂ. ಕೃಷ್ಣ DKSಗೆ ಚುನಾವಣೆಯ ನಂತರ 

ಧರ್ಮರಾಯ ಧುರ್ಯೋಧನರನಿಗೆ ಅರಣ್ಯಪರ್ವದಲ್ಲಿ 


HB 


ಈ ಮುದುಕ ತುಂಬ ಹೆಚ್ಚಿಕೊಂಡಿದ್ದಾನೆ. 

ಸೋನಿಯಾ ಯಾರನ್ನ ಕುರಿತು ಈ ಮಾತನ್ನು ಹೇಳಿದರೆಂದು ಹೇಳುವ 
ಅಗತ್ಯವಿಲ್ಲ. 

ಸೋಮನಾಥ್‌ ಛಟರ್ಜಿ ಬಾಸು ಹತ್ತಿರ ಮಾತನಾಡುತ್ತಾ... 

ಭೀಷ್ಮನ ಬಗ್ಗೆ ಧುರ್ಯೋಧನನ ಸಾಮಂತರು ರಾಜಸೂಯದಲ್ಲಿ 


ಇವರಿಬ್ಬರಿಗೂ ಗದಾಯುದ್ಧ ನಡೆಯುವುದರಲ್ಲಿದೆ ಎಂದು ಕೇಳಿ ಇಲ್ಲಿಗೇ 
ನೇರವಾಗಿ ಬಂದೆ. 

ಕಾಲಿನ್‌ ಪಾವೆಲ್‌ ಮಧ್ಯ ಏಷ್ಕು ದ ಪ್ರೆಸ್‌ ಕಾನ್ಫರೆನ್ಸ್‌ ಒಂದರಲ್ಲಿ. 

ನವದೆಹಲಿ ಪ್ರೆಸ್‌ ಕಾನ್ಫ; ರನ್‌ ಒಂದರಲ್ಲಿ ಟೋನಿ ಚಿ €ರ್‌ 

ಬಲರಾಮ ಸಕ ಧುರ್ಯೋಧನರ ಕಾಳಗವನ್ನು ಕುರಿತು 


ನಿಮ್ಮ ನೆನಪೇ ನನ್ನ ಹಿಂಡುವುದು ಹಗಲಿನಲಿ, ಇರುಳಿನಲಿ ಕಾಣುವುದು ನಿಮ್ಮ 
ಕನಸು 

ಒಸಮಾ ಕುರಿತು ಬುಷ್‌ ತನ್ನ ರ್ಯಾಂಚಿನಲ್ಲಿ 

ವಾಜಪೇಯಿ ಕುರಿತು ಮುಷರಾಫ್‌ ಇಸ್ಲಾಮಾಬಾದಿನಲ್ಲಿ 
ನರಸಿಂಹಸ್ವಾಮಿಯವರ ಕವನದ ನಾಯಕಿ 


ಮತ್ತೆ ಹಳೇ ಜಗಳ ತೆಗೆದ್ಯಲ್ಲಾ 





ಹೊಸಗನ್ನ ಡಕ್ಕೆ ಹೊಸ ಹದಗಳು 


೨ಶಿಘು 

ಪೊದೆಮಾತು 

ಇದನ್ನು ಬುಷ್ಟಿಸಮ್‌ ಅಂತಲೂ ಹೇಳುತ್ತಾರೆ. ಇದು ಹೊಸ ಪದಗಳನ್ನು 
ಸೃಷ್ಟಿಸುವ ಪ್ರವೃತ್ತಿ ಸಾಧಾರಣವಾಗಿ ನಾಲ್ಕು ವರ್ಷದ ಪುಟ್ಟ ಮಕ್ಕಳಲ್ಲಿ ಅಥವಾ ಆ 
ಮಾನಸಿಕ ವಯಸಿನವರಲ್ಲಿ ಕಾಣಿಸಿಕೊಳ್ಳುತ್ತದೆ. 

ಉದಾಹರಣೆ: ""ನಮ್ಮ ಪಿಂಕಿ ನೋಡಿ ಶ್ಯಾಮಲ, ಇನ್ನೂ ನಾಲ್ಕು ವರ್ಷ, 
ಆಗಲೇ ಏನೋನೋ ಪೊದೆಮಾತು ಕಲ್ಲು ಬಿಟ್ಟಿದಾಳ್ರೀ. ಮೊನ್ನೆ ಪ್ಲೇಹೌಸಿನಿಂದ 
ಮನೇಗೆ ಬರತ್ಲೂವೆ ""ಅಮ್ಮಾ ನನ್ನ ಹೊಟ್ಟೆ ಪುಸ್‌ ಪುಸ್‌, ತಿಂಡೀ ಕೊಡೂ'' ಅಂತ 
ಒಂದೇ ಹಠ ಹಿಡಿದ್ದಿಟ್ಟೂರೀ.'' 

ಟೋನಿಚಾಳಿ 

ಮೇರಿಯ ಹಿಂದೆ ನಡೆಯುವ ಕುರಿಮರಿಯಂತೆ ಇನ್ನೊಬ್ಬರನ್ನು ಬಹು 
ವಿಧೇಯತೆಯಿಂದ ಅನುಸರಿಸುವ ನಡವಳಿಕೆ. ಉದಾಹರಣೆಗೆ: ""ನಮ್ಮ ಮನೆ 
ಬೀದೀಲಿ ಒಂದು ಪುಟ್ಟ ನಾಯಿಮರಿ ಈಚೀಚೆಗೆ ಓಡಾಡುಕ್ಕೆ ಶುರು ಮಾಡಿದೆ ರೀ 
ಕಮಲಮ್ಮ. ಸುಮ್ನೆ ಬುಷ್‌ ಅಂದ್ರೆ ಸಾಕು, ಓಡಿಬಂದು ಕಾಲು ನೆಕ್ಕುತ್ತೆ ಅದರ 
ಟೋನಿಜಾಳಿ ನೋಡುಕ್ಕೆ ಎಷ್ಟು ಚೆನ್ನ ಅಂತ.'' 

ಅರುಂಧತಿಚರ್ಯೆ 

ಇದು ದೇವಲೋಕದಲ್ಲಿ ಮಾತ್ರ ಬಳಕೆಯಲ್ಲಿರುವ ಪದ. 

ಉದಾಹರಣೆ: ಪಾರ್ವತಿ, ಗಣೇಶನನ್ನು ಕುರಿತು""ಲೋ ಗಣೇಶಾ, ಸುಮ್ನೆ ಆ 
ಪುಟ್ಟ ಪುಟ್ಟ ದೇವರುಗಳ ಮೇಲೆಲ್ಲಾ ಹಾಗೆ ಅರುಂಧತಿಚರ್ಯೆ ತೋರಿಸ್ಟೇಡ್ವೋ 
ಮರಿ.'' 

ಒಸಾಮಿಸು 

ಯಾರಿಗೂ ಪತ್ತೆ ಸಿಗದಂತೆ ಅಂತರ್ಧಾನವಾಗುವುದು 

ಉದಾಹರಣೆ: ""ಮೊನ್ನ ಏನಾಯ್ತೂಅಂತೀರಾ ವೇದಮ್ಟಾ, ನಮ್ಮ ವನಜಾಕ್ಷಿ 
ಸ್ಕೂಲಿಂದ ಬಂದ ಮೇಲೆ ಯಾವಾಗಲೋ ಒಸಾಮಿಸಿಬಿಟ್ಟಿದ್ಲೂ ರೀ. ನಮಗಂತೂ 
ಹುಡುಕೀ ಹುಡುಕೀ ಸಾಕಾಯ್ತು, ಆಮೇಲೆ ನೋಡಿದ್ರೆ ಬಚ್ಚಲು ಮನೆಲಿದ್ದ ಒಗೆದ 
ಬಟ್ಟೆ ಬುಟ್ಟೀಲಿಸುಖವಾಗಿ ಮುದುಡುಕೊಂಡು ಮಲಗ್ಟಿಟ್ಟಿದ್ದಾಳೆ. ನಮಗೆಲ್ಲಾಎಷ್ಟು 
ಗಾಬರಿ ಆಗಿರಬೇಡಾ.'' 


ಎಂಎಂ ಎಷ ಎ ಎಷ ಎಂ ಇ _ಸೆಸ್ವ೧್ಯ್ಥೆಪೂೂ್‌್ಪಂ್ಪ್ಲಂ್ಲ್ಲ್ಲ್ತ್ರಐಐಇಇಇಇಇ 


ಮಾಂತ್ರಿಕ ಸೇಡು! 

೨ ಪ್ರಕಾಶ್‌ 
ಕಿಕ್ಕಿರಿದ ಸಭಾಂಗಣ. ಮಾಂತ್ರಿಕ ನಸುನಗುತ್ತ ಮೊದಲೇ ಟ್ರಿಕ್‌ 
ಶುರುಮಾಡಿದ. "ಈ ಹ್ಯಾಟ್‌ ನೋಡಿ, ಖಾಲಿಯಾಗಿದೆ! ಈಗ ನೋಡಿ, ನಾಲ್ಕು 
ಸೇಬುಗಳು!' ಜನರೆಲ್ಲ ಬೆರಗಾದರು, ಮುಂದಿನ ಸಾಲಿನಲ್ಲಿ ಕುಳಿತಿದ್ದ 
ಠೊಣಪನೊಬ್ಬ ಪಕ್ಕದವನ ಕಿವಿಯೆಲ್ಲಗೊಗ್ಗರು ದನಿಯಲ್ಲಿ" ಕೋಟಿನ ತೋಳಲ್ಲಿ 
ಇಟ್ಟಿದ್ದ ಅಂತ ಕಾಣುತೆ!' ಅಂದ. ಅದೇ ಮಾತು ಒಬ್ಬರಿಂದ ಒಬ್ಬರಿಗೆ ವೇಗವಾಗಿ 
ಹರಡಿತು. ಎರಡನೇ ಟ್ರಿಕ್‌! ಮಾಂತ್ರಿಕ ಒಂದು ಕೋಲನ್ನ ಎರಡು ಭಾಗ ಮಾಡಿ, 
ಒಂದೇ ಕ್ಷಣದಲ್ಲಿ ಪುನಃ ಒಂದೇ ಕೋಲಾಗುವಂತೆ ಜಾದೂ ಮಾಡಿದ. ಚಪ್ಪಾಳೆಗಳ 
ಸದ್ದು ನಿಲ್ಲುತ್ತಿದ್ದಂತೆಯೇ ಗೊಗ್ಗರು ದನಿ ಮೊಳಗಿತು. "ಶರಾಯಿಯಲ್ಲಿ ಇಟ್ಟಿದ್ದ 
ಹೊಸ ಕೋಲನ್ನ!' ಮೂರನೇ ಟ್ರಿಕ್‌ ಆದ ನಂತರ ಯಾಕೋ ಚಪ್ಪಾಳೆಗಳ ಜೋರು 
ಕಡಿಮೆ ಆದ ಹಾಗೆ ಕಂಡಿತು. ನಾಲ್ಕನೇ ಟ್ರಿಕ್‌. ಮಾಂತ್ರಿಕ ಒಂದು ಗಾಜಿನ 
ಜಾಡಿಯಲ್ಲಿ ಮೂರು ಪಾರಿವಾಳಗಳನ್ನು ಚಟ್ಟನೆ ತರಿಸಿದ. ಠೊಣಪ ಬಿಡಲಿಲ್ಲ. 
""ಸ್ಕ್ರೀನ್‌ ಹಿಂದೆಇನ್ನೊಂದು ಜಾಡಿಇರುತ್ತೆ!'' ಇನ್ನೆರಡು ಚೆನ್ನಾದ ಯಕ್ಷಿಣಿಗಳಿಗೂ 
ಭಾರಿ ಕರತಾಡನ ದಕ್ಕಲಿಲ್ಲ. ಮಾಂತ್ರಿಕ ನಸುನಗುತ್ತ ಹೇಳಿದ, ""ಈಗ ಕೊನೆಯ 
ಭಾರೀ ಟ್ರಕ್‌ ಮಾಡ್ತೀನಿ!'' ಮಾಂತ್ರಿಕ ಠೊಣಪನ ಹತ್ತಿರ ಬಂದು, "ನಿಮ್ಮ ಕನ್ನಡಕ 
ಕೊಡಿ! ಅದನ್ನ ಪುಡಿ ಪುಡಿ ಮಾಡಲು ನಿಮ್ಮ ಅನುಮತಿ ಇದೆ ತಾನೆ?' ಅಂದ. 
ಠೊಣಪ ಕನ್ನಡಕ ಕೊಟ್ಟ. ಒಂದೇ ನಿಮಿಷದಲ್ಲಿ ಕನ್ನಡದ ಪುಡಿ ಪುಡಿ ಆಯ್ದು 
ಮಾಂತ್ರಿಕ ಠೊಣಪನ ವಾಚು, ಪೆನ್ನುಗಳನ್ನೂ ಕ್ರಮವಾಗಿ ನಿರ್ನಾಮ ಮಾಡಿ ನಗುತ್ತ 
ನಿಂತ. ಸಭಿಕರೆಲ್ಲ ಬೆರಗಾಗಿ ನಿಶ್ಯಬ್ದವಾಗಿ ಕೂತಿದ್ದಾ ರೆ. ರೊಣಪ ತನ್ನ ವಸ್ತುಗಳೆಲ್ಲ 
ವಾಪಸ್‌ ಬರುವುದನ್ನೇ ಎದುರು ನೋಡುತ್ತಿದ್ದಾನೆ. ಆಗ ಮಾಂತ್ರಿಕ ಗಟ್ಟಿಯಾದ 
ದನಿಯಲ್ಲಿ ""ಮಹನೀಯರೆ ಮತ್ತು ಮಹಿಳೆಯರೆ, ತಾವೆಲ್ಲ ಈಗ ನಾನು ಈ 
ಮಹಾನುಭಾವರ ಅಪ್ಪಣೆ ಪಡೆದು ಅವರ ವಸ್ತುಗಳನ್ನೆಲ್ಲ ನಿರ್ನಾಮ ಮಾಡಿದ್ದನ್ನ 
ನೋಡಿದಿರಿ! ಇದರಿಂದ, ಒಂದು ಭಾರೀ ಫಲಿತಾಂಶ ಖಚಿತ! ಇನ್ನು ಮುಂದೆ 

ಯಾರೂ ಜಾದೂ ನಡೆಯುವಾಗ ಟೀಕೆ ಮಾಡುಲ್ಲ!'' 

ಪತ್ರಿಕೆಗಳು 
9 ಖೀರರುಂದ ಕೇಶವಮೂರ್ತಿ ರಾವ್‌ 


ಮುಂಜಾನೆ ವಾಕಿಂಗ್‌ ಮುಗಿಸಿ ಮನೆಗೆ ಬಂದಾಗ ಎಂದಿನಂತೆ ದಿನ 
ಪತ್ರಿಕೆಗಳು ಮನೆಯ ಮುಂದಿನ ಕಾಂಪೊಂಡಿನಲ್ಲಿ ಬಿದ್ದಿದುವು. ಮಾಮೂಲಿನಂತೆ 
ಮೊದಲು ಕನ್ನಡ ಪತ್ರಿಕೆ ಕೈಗೆತ್ತಿಕೊಂಡಾಗ ಮುಖಪುಟದಲ್ಲೀ ""ನಮ್ಮ ಓದುಗರಿಗೆ 
ಶೀರ್ಷಿಕೆಯಡಿಯಲ್ಲಿ... ಮಕರ ಸಂಕ್ರಾಂತಿ ಹಬ್ಬದ ಕೊಡುಗೆಯಾಗಿ 
ಸೋಮವಾರದಿಂದ ಈಗಿರುವ .... ರು. ಗಳಿಂದ... ಗಳಿಗೆ ಇಳಿಸುತ್ತಿದೆ.....'' 
ಎಂದು ಪ್ರಕಟಿಸಿ ಅದಕ್ಕೆ ಕಾರಣಗಳನ್ನು ತಿಳಿಸಿತ್ತು ಪತ್ರಿಕೋದ್ಯಮದ ಇತಿಹಾಸ 
ಬಲ್ಲವರೆಲ್ಲರಿಗೂ ತಿಳಿದದ್ದೆ. ಪತ್ರಿಕೆಗಳ ಬಗ್ಗೆ ಹೆಚ್ಚು ತಿಳಿಯಬಯಸುವವರು 
ಡಿವಿಜಿಯವರ "ವೃತ್ತಪತ್ರಿಕೆ ಎಂಬ ಪುಸ್ತಕವನ್ನು ಓದಬಹುದು. 

ಪತ್ರಿಕೆಗಳಲ್ಲಿಯ ಸ್ವಾರಸ್ಯವನ್ನು ತಿಳಿಸುವುದೇ ಈ ಲೇಖನದ ಉದ್ದೇಶ. 
ಇಂದಿನ ದಿವಸಗಳಲ್ಲಿ ಓದುವವರ ಸಂಖ್ಯೆ ಕಡಮೆ. ಅದರಲ್ಲಿಯೂ ಕೊಂಡು 
ಓದುವವರು ಇನ್ನೂ (ತತ್ರಾಪಿ ಕನ್ನಡದಲ್ಲಿ) ಕಡಮೆ. ರಾ.ಶಿ.ಯವರ ಮಾತ್ನಲ್ಲೇ 
ಹೇಳ್ಬೇಕೂಂದ್ರೆ ""ಮಳೆ ಬಂದ್ರೆ ಛತ್ರೀನೆ ಬಿಚ್ಜೋರು ಪತ್ರಿಕೆಗಾಗಿ ಪರ್ಸ್‌ 
ಬಿಚ್ನಾರೈ?'' ಅಂದ್ಹಾಗೆ! ಇಂದು ದೂರದರ್ಶನದ ವಿವಿಧ ಚಾನಲ್‌ಗಳು 
ಕಾಲಕಾಲಕ್ಕೆ ಬಿತ್ತರಿಸುವ ಸುದ್ದಿಗಳನ್ನು (ಸುದ್ದಿ ಓಡುವ ಸುಂದರ ತರುಣಿಯರ 
ಮುಖಗಳನ್ನು ಸಹ) ನೋಡಿಯೇ ಸಂತಸ ಪಡುವವರಿಗೆ ಮುಂಜಾನೆಯ ಪತ್ರಿಕೆಯ 
ಸುದ್ದಿಗಾಗಿ ಹಾತೊರೆಯುವವರು ಯಾರು? 

ಪತ್ರಿಕೆಗಳಲ್ಲಿ ಎಷ್ಟೆಲ್ಲಾ ವಿಧ! ದಿನ, ವಾರ, ಪಾಕ್ಷಿಕ ಮಾಸಿಕ, ತ್ರೈಮಾಸಿಕ... 
ಹೀಗೆ ಹಲವಾರು, ಎಲ್ಲಾ ಪತ್ರಿಕೆಗಳು ತನ್ನ ಓದುಗ ವರ್ಗವನ್ನು ಹೊಂದಿರುತ್ತವೆ. 
ವೈವಿಧ್ಯಮಯವಾದ ಪತ್ರಿಕೆಗಳು ಪ್ರಕಟಿಸುವ ವಿಷಯಗಳೂ ಅಷ್ಟೆ. ಭಗವದ್ಗೀತೆ 
ಯಿಂದ ಹಿಡಿದು ಭಂಡ ಬಾಳಿನವರೆಗೂ ಸಚಿತ್ರವಾಗಿ ಚಿತ್ರಿಸಲ್ಪಟ್ಟಿರುತ್ತವೆ. ತನಗೆ 
ಆಸಕ್ತಿ ಇರುವ ವಿಷಯವನ್ನಷ್ಟೇ ಓದುಗರು ಗಮನಿಸುತ್ತದೆ. ಸಂಪಾದಕೀಯ, 
ಕ್ರೀಡಲೋಕ, ನಿತ್ಯಭವಿಷ್ಯ, ಹಾಸ್ಕಲೇಖನ, ಚಿತ್ರಲೋಕ, ಲಾಟರಿ ಫಲಿತಾಂಶ, 
ವಿನೋದ, ವಿಚಿತ್ರ ಆದರೂ ಸತ್ಯ... ಹೀಗೆ ಹತ್ತು ಹಲವು ಸಂಗತಿಗಳು ಇನ್ನು 
ಕೆಲವರು ಪತ್ರಿಕೆಯಲ್ಲಿಯ ಒಂದಕ್ಷರವನ್ನು ಬಿಡದೇ ಓದುವ ಭೂಪರು ಇರುತ್ತದೆ! 
ಇಂತಹವರನ್ನು ಕಂಡೇ ಎಂಬುವನು "'ವೃತ್ತ ಪತ್ರಿಕೆಯಲ್ಲಿ ಒಂದೊಂದು 
ಅಂಕಣವನ್ನು ಬಿಡದಂತೆ ಓದಬೇಕು. ಅದು ಎಲ್ಲರಿಗೂ ತಯಾರಾಗಿದೆ 
ಎನ್ನುವುದನ್ನು ನೆನಪಿಟ್ಟುಕೋ. ನಿನಗಲ್ಲದ್ದನ್ನು ಪ್ರಯತ್ನಿಸಬೇಡ'' ಎನ್ನುತ್ತಾನೆ. 


OO 


ಪತ್ರಿಕೆಗಳಲ್ಲಿ ಪ್ರಕಟವಾಗುವ ಸುದ್ದಿಗಳು ಸ್ವಾರಸ್ಯವಾಗಿರುತ್ತವೆ . ರಾಜಕೀಯ 
ವಿಚಾರವಂತೂ ಸರಿಯೆ. ಮಂತ್ರಿಗಳ ಭಾಷಣ ಭಾವ ಚಿತ್ರ ಸಹಿತ ಮುಖಪುಟದಲ್ಲಿ 
ವಾಚಕರ ವಾಣಿಯಲ್ಲಿ ನಡೆಯುವ ವಾದ- ನಡ ಎಲ್ಲಿಯವರೆಗೆ 
ಹೋಗುತ್ತದೆಂದರೆ ""ಈ ವಿವಾದವನ್ನು ಇಲ್ಲಿಗೇ ನಿಲ್ಲಿಸುತ್ತೇವೆ - ಸಂ.'' ಎಂದು 
ಮುಕ್ತಾಯವಾಗುತ್ತದೆ. 

ಮುದ್ರಾರಾಕ್ಷಸನ ಹಾವಳಿಯಿಂದ ಉಂಟಾಗುವ ಅರ್ಥ- ಅನರ್ಥಗಳು 
ಓದುಗರಿಗೆ ಖುಷಿ ಕೊಡುತ್ತದೆನ್ನಬಹುದು. "ರವಿ ಕಾಣದ್ದನ್ನು ಕವಿ ಕಂಡ, ಕವಿ 
ಕಾಣದ್ದನ್ನು ಕಂಪೋಜಿಟರ್‌ ಕಂಡ''ನೆನ್ನುವುದು ಇಂದಿಗೂ ಚಾಲ್ತಿಯಲ್ಲಿರುವ 
ಉಕ್ತಿ. ಪಶ್ರಿಕೆಯೊಂದರ “ತಿದ್ದುಪಡಿ'' ಕಾಲಂ ""ಶಿಪ್ಪುದಡಿ'' ಎಂದೇ 
ಪ್ರಕಟವಾಗಿರುತ್ತದೆ. ""ಶ್ರೀಯುತರು ಪೋಲೀಸು ದಳದಲ್ಲಿ ದಡ್ಡ ಅಧಿಕಾರಿಗಳಾಗಿ 
ನಿವೃತ್ತ ರಾದರು'' ಎಂದು ಪ್ರಕಟಿಸಿದ್ದನ್ನು ಸಂಬಂಧಪಟ್ಟವರು ಪ್ರತಿಭಟಿಸಿ ಪತ್ರಿಕೆಯ 
ಗಮನಕ್ಕೆ ತಂದಾಗ ಮಾರನೆಯ ದಿವಸ ""ಶ್ರೀಯುತರು ಪೋಲಿ ದಳದಲ್ಲಿ ದೊಡ್ಡ 
ಬಗಗ ನಿವೃತ್ತರಾದರು'' ಎಂದು ತಿದ್ದುಪಡಿ ಸೂಚಿಸಿತ್ತು. ಇದೇರೀತಿ""ಈ 
ವರ್ಷ ನಗರಪಾಲಿಕೆಯ ವರಮಾನ ಕಡಮೆ ಆಗಿದೆ'' ಎಂಬುದಕ್ಕೆ ""ಈ ವರ್ಷ 
ನಗರಪಾಲಿಕೆಯವರ ಮಾನ ಕಡಮೆ ಆಗಿದೆ'' ಎಂದು ಪ್ರಕಟಗೊಂಡಿರುತ್ತದೆ. 


ಇದೇರೀತಿಪತ್ರಿಕೆಗಳಲ್ಲಿಪ್ರಕಟವಾಗುವ ಜಾಹೀರಾತುಗಳ ಪ್ರಚಾರವೂ ಸಹ 
ಓದುಗರನ್ನು ಸೆರೆಹಿಡಿಯುವುದರಲ್ಲಿ ಹಿಂದೆ ಬೀಳುವುದಿಲ್ಲ. ಉತ್ತರ ಕರ್ನಾಟಕದ 
ಕೆಲವು ಪತ್ರಿಕೆಗಳಲ್ಲಿಯ ಸೊಗಸು ಓದಿಯೇ ಸವಿಯಬೇಕು. 

ಪತ್ರಿಕೆಗಳನ್ನು ಓದುತ್ತಿದ್ದರೆ ಹೊತ್ತು ಹೋಗುವುದೇ ತಿಳಿಯುವುದಿಲ್ಲ. 
ಚಾರ್ಲ್‌ಸ್‌ ಲ್ಯಾಂಬ್‌ "News papers always excite curisosity. No one 
ever lays one down without a feeling of disappointment (ವೃತ್ತ 
ಪತ್ರಿಕೆಗಳು ಯಾವಾಗಲೂ ಕುತೂಹಲವನ್ನು ಕೆರಳಿಸುತ್ತದೆ. ಆಶಾಭಂಗವೆನಿಸದೆ 
ಯಾರೂ ಅವನ್ನ ಕೆಳಗಿಡುವುದೇ ಇಲ್ಲ) ಎನ್ನುತ್ತಾನೆ. 

ಪತ್ರಿಕೆಗಳಿಂದಾಗುವ ಉಪಕಾರಗಳು ಹಲವು ಉಂಟು. ಇತ್ತೀಚೆಗಂತೂ 
ಪ್ರಕಟವಾಗುವ ದೈನಿಕ (ರೋಮಾಂಚಕಾರಿ/ ಧಾರವಾಹಿ! ಕಾದಂಬರಿಗಳು 
ಮನೆಯಲ್ಲಿರುವವರಿಗೆ ಹೊತ್ತು ಹೋಗಲು ಬಹಳ ಸಹಕಾರಿ. ಆಫೀಸಿನಲ್ಲಿ ಕೆಲಸದ 
ವೇಳೆಯಲ್ಲಿ ಪತ್ರಿಕೆ ಒದುತ್ತಾ ಕಾಲ ಕಳೆಯುವುದು ಸಾಮಾನ್ಯ. ಸಂಜೆ ಮನೆಗೆ 
ಹಿಂದಿರುಗುವಾಗ ಅದೇ ಪತ್ರಿಕೆಯಲ್ಲೆ ಕಾಯಿಪಲ್ಕೆ ಮುಂತಾದ ಪದಾರ್ಥಗಳನ್ನು 
ತರಲೂ ಉಪಯೋಗವಾಗುತ್ತದೆ! ಬಹುಮುಖ್ಯವಾಗಿ "" ಬಸ್ಸಿನಲ್ಲಿ ಹೆಂಗಸೊಬ್ಬಳು 
ಮಗುವನ್ನು ಎತ್ತಿಕೊಂಡು ನಿಂತಿರುವುದು ಕುಳಿತಿರುವವನ ಕಣ್ಣಿಗೆ ಬೀಳದಂತೆ ತಡೆವ 
ತೆರೆ'' ಯಾಗಿರುತ್ತದೆ. (ಲಾಸ್‌ ಎಂಜಲಿಸ್‌ ಟೈಮ್ಸ್‌) 


fe 


ಹೀಗೆ ಪತ್ರಿಕೆಗಳು ಓದುಗರ ಅಭಿರುಚಿಗೆ ತಕ್ಕಂತೆ ಆಗಾಗ್ಗೆ ಹೊಸ ಹೊಸ 
ಅಂಕಣಗಳನ್ನು ಸೃಷ್ಟಿಸಿ ತನ್ನ ಪ್ರಸಾರ ಸಂಖ್ಯೆಗಳನ್ನು ಹುಟ್ಟಿಸಿಕೊಂಡು 


ಮುನ್ನಡೆಯುತ್ತವೆ. ಕನ್ನಡದ ಬಹಳಷ್ಟು ಪತ್ರಿಕೆಗಳಿಗೆ "ಬಾಲಗ್ರಹ'ದಿಂದ 


ತಪ್ಪಿಸಿಕೊಳ್ಳುವುದೇ ಅಸಾಧ್ಯ ಇತ್ತೀಚಿನ ವರ್ಷಗಳಲ್ಲಿ ಸುಧಾರಿಸಿದೆ ಎನ್ನ: ಬಹುದು. 
ಅ.ನ.ಕೃ. ""ಕನ್ನಡದಲ್ಲಿ ಪತ್ರಿಕೆಗಳು ಹುಟ್ಟುವುದೇ ಸಾಯುವುದಕ್ಕೆ” ಎಂದು 
ಹೇಳುತ್ತಿ ದ್ದ ರು. 

ಕೊನೆಯದಾಗಿ ಅಂದಿನಿಂದ ಇಂದಿನವರೆಗು ಎಲ್ಲಾ ಪತ್ರಿಕೆಯ ಪ್ರಮುಖ 
ಅಂಕಣ ನಿತ್ಯಭವಿಷ್ಯ! ಹುಟ್ಟಿದ ದಿನಕ್ಕೆ ಅನುಗುಣವಾಗಿಯೋ 
ರಾಶಿಗನುಗುಣವಾಗಿಯೋ ಇದಕ್ಕಾಗಿ ಪ್ರಮುಖ ಪತ್ರಿಕೆಗಳು ಜ್ಯೋತಿಷಿ ಪಂಡಿತ 
ಹೋರಾ ರತ್ನರಿಂದ ಬರೆಸಿ ನಿತ್ಯ ಭವಿಷ್ಯ ಪ್ರಕಟಿಸುವುದುಂಟು. 

ಆದರೆ ಸಾಮಾನ್ಯ ಪತ್ರಿಕೆಯ ಕುರಿತು ನಾಡಿಗೇರರು "ಸಂಪಾದಕೀಯದಿಂದ 
ನಿತ್ಯಭವಿಷ್ಯದವರೆಗೂ ಲೇಖನ ಸಿದ್ದಪಡಿಸಬೇಕಾಗುತ್ತಿತ್ತು. ಅದಕ್ಕಾಗಿ ಕೆಲವೊಮ್ಮೆ 
ಮೇಪರಾಶಿ ವೃಷಭವಾಗಿ... ಅದಲು ಬದಲಾಗಬೇಕಾಗುತ್ತಿತು'' ಎನ್ನುತ್ತಾ ರೆ. 

ಕನ್ನಡದ ಹಾಸ್ಯ ಸಾಹಿತಿ ಬಿಂ01ಯವರು ಕನ್ನಡ ಪತ್ರಿಕೆಗಳನ್ನು ಕುರಿತು 
""ಜಾಹಿರಾತುಗಳೇ ಇಲ್ಲದ ಪತ್ರಿಕೆಗಳು ಜೀವ ಹಿಡಿದಿರಬಹುದು. ವಾರಭವಿಷ್ಯ 
ಬರೆಯದಿದ್ದರೆ ಅವು ಗಂಟೆಕಾಲವಾಗಲಿ ಬದುಕಿರಲು ಸಾಧ್ಯವೆ? ತತ್ರಾಪಿ ಕನ್ನಡ 
ಪತ್ರಿಕಾ ಪ್ರಪಂಚದಲ್ಲಿ'' ಎನ್ನುತ್ತಾರೆ. 
ಹೀಗೆ "ಲೋಕದ ಅಸಹ್ಯ, ಅನಾಹುತ, ಅಧರ್ಮಗಳನ್ನೆಲ್ಲಾ ಗುಡಿಸಿ ಕಟ್ಟಿ 
ನಮ್ಮ ಬಾಗಿಲಿಗೆ ಪ್ರತಿನಿತ್ಯವೂ ತಂದೊಡ್ಡುವ (ಕಾಗದ)'' (ನಾ. ಕಸ್ತೂರಿ) 
ಪತ್ರಿಕೆಗಳನ್ನು ಓದಲು ಮುಂಜಾನೆಯವರೆಗೂ ಕಾಯಲೇಬೇಕಲ್ಲವೆ? 


ನೂರೊಂದಾಗಿತ್ತೇ. ಪಾಪ ಬಾಳಿಬದುಕೋ ವಯಸ್ಸು 
ತೀರ ಇಷ್ಟು ಬೇಗ ಹೀಗಾಗುತ್ತೇಂತ.... 





ಸಂಗೀತ ನೋಡಬಾರದು....! 
9 ಹಬ್‌. ರೋಪಾಲಲೈಫ್ಸ್‌ 


ಸಂಗೀತ ನೋಡುವುದಕ್ಕೆ ಹೋಗಬಾರದಿತ್ತು. 


ಸಂಗೀತ ಶ್ರವಣ ಸುಖ ನೀಡುವುದು ಅನುಭವದಿಂದ ತಿಳಿದಿದ್ದೆ. ಆದರೆಕಳೆದ 
ತಿಂಗಳು ಅದ್ವಾರೋ ಸಂಗೀತ ಹೇಳುವ ವಿದೂಷಕಿ ತುಂಬಾ ತುಂಬಾ 
ಮುದ್ದಾಗಿದ್ದಾಳೆ. ಆಕೇನ ನೋಡ್ತಾ ನೋಡ್ತಾ ಶ್ರವಣ ಸುಖ ಅನುಭವಿಸಿದರೇನೇ 
ಚಂದ ಅಂತ ನನ್ನ ಗೆಳೆಯ ಪುಸಲಾಯಿಸಿದ. ಈಚೆಗೆ ಮುದ್ದಾಗಿರುವವರನ್ನು 
ನೋಡಿಯೇ ಇರಲಿಲ್ಲ ಮತ್ತು ಈ ಪುಸಲಾವಣೆಗೆ ಮನಸ್ಸು ಅದು ಎಲ್ಲಿ ಹೇಗೆ ಹೂಂ 
ಎಂದಿತೋ. ಈ ಕಾರಣಗಳಿಂದ ಸಂಗೀತ ನೋಡಲಿಕ್ಕೆ ಅಂತ ಗೆಳೆಯನ ಸಂಗಡ 
ಹೋಗೇಬಿಟ್ಟೆ. ಅಲ್ಲಿಗೆ ಹೋದ ನಂತರ ಮುಂದೆ ಅದೇನೇನಾಯ್ತು ಅಂತ ನಿಮಗೆ 
ವಿವರಿಸಲೇಬೇಕು. 


ಸಂಗೀತದ ಕಛೇರಿ ಅದ್ಭುತವಾಗಿತ್ತು. ಸಂಗೀತ ಹೇಳುತ್ತಿದ್ದಾಕೆಯಂತೂ 
ಸುವರ್ಣ ಪುತ್ಥಳಿ ಅಂತಾರಲ್ಲಾ ಹಾಗಿದ್ದಳು. ರಾಗ ಹಾಡುತ್ತಾ ಹಾಡುತ್ತಾ ಆಲಾಪನೆ 
ಸಂಗಡ ಆಕೆಯ ಎರಡೂ ಕೈ ಅತ್ತಇತ್ತಸಮುದ್ರದ ಅಲೆಗಳನ್ನು ನಿರ್ದೇಶಿಸುವ ರೀತಿ 
ಆಡುತ್ತಿತ್ತು ನೋಡಿ ಅದನ್ನೇ ನೋಡುತ್ತಾ ಕೂತುಬಿಡಬೇಕು ಅಂತಲೂ ಅನಿಸಿತು. 
ಆದರೆ ರಾಗ ಹಾಡಬೇಕಾದರೆ ಆಕೆ ಮಾಡುತ್ತಿದ್ದ ಮೂತಿ, ಆಕೆ ಅಣಗಿಸ್ತಾ 
ಇದಾಳೇನೋಇಷ್ಟುಸುಂದರವಾಗಿರೋ ಹೆಂಗಸಿಗೆ ಈ ರೀತಿ ಸ್ಟೇಜ್‌ ಮೇಲೆ ಕೂತು 
ಅಣಗಿಸಬಾರದು ಅಂತ ಅನಿಸಬಾರದೇ ಅಂತಲೂ ಅನಿಸಿತು. ಅದರಲ್ಲೂ 
ಅದ್ಯಾವುದೋ ರಾಗ ಹಾಡುತ್ತಾ ಆಕೆ ತಲೆಕುಣಿಸಿ ಮೈಕುಣಿಸಿ ತೊಡೆ ಮೇಲೆ ತಪ್‌ 
ತಪ್‌ ಅಂತ ತಾಳ ಹಾಕುತ್ತಾ ತಬಲ ಬಾರಿಸುವವನ ಕಡೆಗೆ ಪಿಟೀಲಿನವರತ್ತ ತಿರುಗಿ 
ಕಣ್ಣುಹಾರಿಸಿ "ಎಪ್ಪಡಿ?' ಅಂದಳು ನೋಡಿ ಅದು ಈಗಲೂ ಕಣ್ಣಿಗೆ ಕಟ್ಟಿದ ಹಾಗಿದೆ. 
ಅವತ್ತು ಈ ತರಹದ "ಎಪ್ಪಡಿ?' ಅಂತ ಒಂದು ಐವತ್ತುಸಲವಾದರೂ ಕೇಳಿರಬೇಕು. 
ಅದೇ ರೀತಿ ರಾಗಕ್ಕೆ ಸರಿಯಾಗಿ ಕೂತ ಕಡೆಯಲ್ಲೋ ಬಳುಕಿರಬೇಕು. ಒಟ್ಟಿನಲ್ಲಿ 
ಅವತ್ತಿನ ಆ ಸಂಗೀತ ನೋಡಿದ ನೆನಪು ನಮಗಿನ್ನೂ ಹಸಿರು ಹಸಿರು. 


ನಮ್ಮದೂ ಒಂದು ಜನ್ಮವೇ? 

ಸಂಗೀತ ನೋಡಿಕೊಂಡು ಮನೆಗೆ ಹಿಂದಿರುಗುವ ಸಮಯದಲ್ಲಿ ನನ್ನ 
ಗೆಳೆಯ - ಆತನ ಹೆಸರು ಪ್ರಸನ್ನ “ಛೇ...' ಅಂದ. 

"ಯಾಕಯ್ಯಾ ಛೇ?' ಅಂತ ಕೇಳಿದೆ. 

"ನಮ್ಮದೂ ಒಂದು ಜೀವನವೇನಯ್ಯಾ?' ಅಂದ. 

ಅವನುವೃತ್ತಿಯಲ್ಲಿವಕೀಲಿಮಾಡ್ತಿರೋನು, ತಂಪಾಗಿ ಬರೋ ಕಕ್ಷಿದಾರರಿಗೆ 
ನುಣ್ಣಗೆ ಬೋಳಿಸಿ ಸಂತೃಪ್ತಿಯಲ್ಲಿ ತೇಲಾಡುತ್ತಿರುವವನು. ಅವನ ತರಹ ವಕೀಲಿ 
ವೃತ್ತಿನಲ್ಲಿ ನಾನು ಇಲ್ಲದೇ ಇದ್ದರೂ ಎಲ್ಲೋ ಒಂದು ಕಾರ್ಹಾನೇಲಿ ಕೂಲಿ ಕೆಲಸ 
ಮಾಡಿಕೊಂಡು ಮಾನಸಿಕವಾಗಿ ಸಂತೃಪ್ತಿ ಪಡೆದುಕೊಂಡಿದೀನಿ ಅಂತ 
ತಿಳಿದಿದ್ದವನು. ಹೀಗಿದ್ದಾಗ ಆತ ನಮ್ಮದೂ ಒಂದು ಜೀವನವೇನಯ್ಯಾ?' ಅಂತ 
ಕೇಳಿದರೆ ಆತಂಕವಾಗದೇ ಇರುತ್ತೇ? 

"ಯಾಕೋ ಏನಾಯಿತು?' ಅಂದೆ. 

"ಮನುಷ್ಯ ಅಂದರೇನಯ್ಯಾ...' ಅಂದ. 

ಮನುಷ್ಯ ಅಂದರೆ ರುಂಡ, ಮುಂಡ, ಕೈಕಾಲು; ರುಂಡದಲ್ಲಿ ಎರಡು ಕಣ್ಣು 
ಎರಡು ಕಿವಿ ಒಂದು ಮೂಗು ಒಂದು ಬಾಯಿ, ಮುಂಡದಲ್ಲಿ ಹೊಟ್ಟೆಪಟ್ಟಿ ಈ ರೀತಿ 
ಇರುತ್ತೆ- ಅದೇ ಮನುಷ್ಯ ಅಂತ ಹೇಳಬೇಕು ಅಂತ ಬಾಯಿನ ತನಕ ಬಂದಿದ್ಯೋನು 
ಆತನ ಮುಖ ನೋಡಿ ತೆಪ್ಪಗಾದೆ. ಅವನ ಮುಖದಲ್ಲಿ ಅದೇನೋ ಉದ್ವೇಗ, 
ಅದೇನೋ ಅತೃಪ್ತಿ, ಅವನ ಮನಸ್ಸಿನಲ್ಲಿ ನಡೆದಿದ್ದ ತೊಳಲಾಟ ಇವೆಲ್ಲಾ ಎದ್ದು 
ತೋರುತ್ತಿತ್ತು 

"ಯಾಕೇಪ್ಪಾ ಅದೇನು ತಿನ್ತಾ ಇದೆ ನಿನ್ನ ತಲೇನ?' ಅಂದೆ. 

"ಮನುಷ್ಯ ಅಂದರೆ ಬರೀ ದುಡಿಯೋದು ತಿನ್ನೋದು ಇಷ್ಟೇನೇನಯ್ಯಾ?' 
ಅಂದ ಕೆರಳಿದವನ ದ್ವನಿ ಇತ್ತು 

"ಇಲ್ಲ ಅದಕ್ಕಿಂತಲೂ ಹೆಚ್ಚಿನದೂ ಇದೆ. ಮದುವೆ ಸಂಸಾರ ಮಕ್ಕಳು 
ಮರಿಗಳು....' ಅಂತ ಉತ್ತರಿಸಿದೆ. 

“ಬರೀ ಅಷ್ಟರಿಂದಲೇ ಮನುಷ್ಯ ಆಗ್ತಾನೇನಯ್ಯಾ? ಆತನಿಗೆ ಒಂದು ರೀತಿ 
ಸಂಸ್ಕಾರ ಅಂಬೋದು ಬೇಡವೇ?’ 

ತಲೆ ಆಡಿಸಿದೆ. 

“ಒಂದು ಸಂಗೀತ, ಒಂದು ವೀಣೆ, ಒಂದು ಪಿಟೀಲು, ಒಂದು ನಾಗಸ್ವರ, 
ಒಂದು ತಬಲ, ಒಂದು ಖಂಜರ ಈ ರೀತಿ ಯಾವುದಾದರಲ್ಲೂ ಪರಿಣತಿ ಇಲ್ಲದೇ 
ಇರೋನು ಮನುಷ್ಯ ಅನ್ನಿಸ್ಕೋದಕ್ಕೇ ನಾಲಾಯಖ್ಯು ಅಂತ ನಿನಗೆ 
ಅನಿಸುಲ್ಲವೇನಯ್ಯಾ?' ಅಂದ. 

ಹೌದಲ್ಲಾ? ಇಷ್ಟು ವರ್ಷ ಈ ರೀತಿ ನನ್ನ ತಲೆ ಯಾಕೆ ಓಡೇ ಇರಲಿಲ್ಲ ಅಂತ 
ಅನಿಸಿತು. 

"ಹೌದು ನೀನು ಹೇಳೋದು ಸರಿ. ಈ ರೀತಿ ನಾನು ಯೊಚಿಸೇಇರಲಿಲ್ಲ...' 
ಅಂದೆ. 

'ಸಂಗೀತ ಕೇಳುತ್ತಿರಬೇಕಾದರೆ ಅನ್ನಿಸಿತು. ನಾವೂ ಪಿಟೀಲು ಕಲಿತಿದ್ದರೆ ಎಷ್ಟು 
ಚೆನ್ನಾಗಿರಿತ್ತು ಅಂತ...' ಅಂದ. 

ಸಂಗೀತಗಾರ್ತಿ ಆಗಾಗ್ಗೆ ಪಿಟೀಲು ನುಡಿಸುತ್ತಿದ್ದವರ ಕಡೆ ತಿರುಗಿ ಕಣ್ಣು 
ಹಾರಿಸುತ್ತಿದ್ದಳು ಅಂತ ಹೇಳಿದೆನಲ್ಲಾ ಅದರ ಕಾರಣ ಈತನಿಗೆ ಈ ಐಡಿಯಾ 
ಬಂದಿರಬಹುದೇ ಅನಿಸಿತು. ಆದರೆ ಐಡಿಯಾ ಸಪ್ರೆಸ್‌ ಮಾಡಿದೆ. ಗೆಳೆಯ ಅಂತಹ 
ಆಮಿಷಗಳಿಗೆ ಈಡಾಗುವವನಲ್ಲ 

"ಹೌದಲ್ಲವಾ?' ಅಂದೆ. 

"ಪಿಟೀಲು ಹೇಳಿಕೊಡೋರು ಯಾರ್ಯಾದರು ಗೊತಾ) ವಿದೆ ಕಲಿಯುಕ್ಕೆ 
ವಯಸ್ಸಿಂದೇನೂ ಅಡ್ಡಿ ಇಲ್ಲವಂತೆ' ಅಂತಂದ. ವಿದೆ ಕಲಿಯಕ್ಕೆ ವಯಸ್ಸು 
ಅಡ್ಡಿಯಿಲ್ಲ ಅಂತ ಆಗಲೇ ನಮಗೆ ಅನುಭವ ಆಗಿತ್ತು. ಲಾಕಾಲೇಜಿಗೆ ನಾವೂ 
ಇಬ್ಬರು ಮಣ್ಣು ಹೊರಬೇಕಾದರೆ ಅರವತ್ತು ವರ್ಷದ ರಿಟೈರ್ಡ್‌ ಪೋಲೀಸ್‌ 
ಇನ್‌ಸೆಕ್ಷರು ಒಬ್ಬರು ನಮ್ಮ ಜತೆ ತರಗತಿಗೆ ಬರುತ್ತಿದ್ದರು! ಆಸಕ್ತಿಯಿಂದ ಪಾಠ 
ಕೇಳುತ್ತಿ ದ್ದರು ಮತ್ತು ಮೊದಲನೇ ಸಲವೇ ಪಾಸೂ ಆಗಿದ್ದ. ರು. ನಮ್ಮಿ] ಬ್ಬರ 
ವಯಸ್ಸೂ ನಲವತ್ತು ಪ್ಲಸ್ತು. ಅದರಿಂದ ಕಲಿಕೆಗೆ ವಯಸ್ಸು ಅಡ್ಡಿ ಇಲ್ಲ ಅಂತ 
ಅಂದ್ಕೊಂಡೆ. ನನ್ನ ಕಲೀಗ್‌ ಒಬ್ಬಇದಾನೆ. ಪಿಟೀಲಿನ ಕಛೇರಿ ಕೊಡ್ತಾನೆ. ಅಲ್ಲದೇ 
ಮನೇಲೂ ಆತ ಪಿಟೀಲು ಹೇಳಿಕೊಡ್ತಾನೆ. ಬಾ ಆತನ ಮನೆಗೇ ಹೋಗೋಣ. 
ಎಚಾರಿಸೋಣ ಅಂದೆ. 

ನಾನೂ ಪ್ರಸನ್ನ ಪಿಟೀಲು ವಿದ್ವಾಂಸರ ಮನೆ ಹುಡುಕಿಕೊಂಡು ಹೋದೆವು. 
ಒಂದು ಗಂಟೆ ಹುಡುಕಿದ ನಂತರ ಮನೆ ಸಿಕ್ಕಿತು. 

ಗುರು-ಶಿಷ್ಯ 

ಮನೆ ಒಳಗೆ ನನ್ನ ಕಲೀಗು ಒಂದು ಮೂಲೆಯಲ್ಲಿ ಕುಳಿತು ತನ್ಮಯನಾಗಿ 
ಪಿಟೀಲು ನುಡಿಸುತ್ತಿದ್ದ. ನಾವು ಬಂದಿದ್ದುನೋಡಿಇರಿ ಅಂತಸಂಜ್ಞೆಮಾಡಿಮತ್ತೂ 
ಮುಕ್ಕಾಲು ಘಂಟೆ ಪಿಟೀಲು ಬಾರಿಸಿ ಎದ್ದು ಬಂದ. ಪಿಟೀಲು ಕಲೀಬೇಕು ಎಂಬ 
ನಮ್ಮ ಆಶಯ ಅವನಿಗೆ ತಿಳಿಸಿದೆವು. "ವೆರಿಗುಡ್‌ ಮುಂದಿನ ಗುರುವಾರವೇ ಶುರು 
ಮಾಡೋಣ ದಿನ ಚೆನ್ನಾಗಿದೆ. ಹೂವು ಹಣ್ಣು ಪೂಜೆ ಸಾಮಾನು ತನ್ನಿ. ಪೂಜೆ 
ಮಾಡಿದ ನಂತರ ಪಾಠ ಶುರು ಮಾಡ್ತೀನಿ. ಈಗಲೇ ಪಿಟೀಲು ತಗೊಳ್ಳೋಕೆ 
ಹೋಗಬೇಡಿ. ನನ್ನ ಹತ್ತಿರ ಶಿಷ್ಕರಿಗೆ ಅಂತಲೇ ಮಾಡಿಸಿರೋ ಪಿಟೀಲು ಎರಡಿವೆ. 
ಅದರಲ್ಲಿ ಅಭ್ಯಾಸ ಮಾಡಿ ಆಮೇಲೆ ನೋಡೋಣ ಅಂದ. ಫೀಸು ವಗ್ಗೆರೆ, ವಾರಕ್ಕೆ 
ಎಷ್ಟು ದಿವಸ ಪಾಠ, ಪ್ಯಾಂಟು ಹಾಕಿಕೊಂಡು ಬರಬೇಕೇ ಪಂಚೆ ಉಟ್ಟುಕೊಂಡು 
ಬರಬೇಕೇ, ಷರಟು ಹಾಕಿದರೆ ಸಲೀಸೋ ಟೀ ಷರಸು ಸಲಿಸೋ, ಖಾಲಿ ಹೊಟ್ಟೇಲಿ 


ಎಂ₹ಂಷಂಂಂ  ಂ  ಂಲಅಿ. ು ್ಗಘ್ರಫ್ರೊಟಸಟ .ಂಅೀಂಅಂಂಂ್ಬ ಬಂ 


ಬರಬೇಕೋ ಹೊಟ್ಟೆ ತುಂಬಿಸಿಕೊಂಡು ಬರಬೇಕೋ ಪಾಠಕ್ಕೆ. ಈ ಮೊದಲಾದ 
ಎವರಗಳನ್ನ ಆತನಿಂದ ಪಡೆದು ಗುರುವಾರ ಪಾಠಕ್ಕೆ ಹಾಜರಾಗ್ಮೀವಿ ಅಂತ ಹೇಳಿ 
ಅಲ್ಲಿಂದ ಹೊರಟೆವು. 

ಆತನ ಮನೆಯಿಂದ ಕೊಂಚ ದೂರ ಬಂದಿದ್ದೆವು. ಎದುರಿಗೆ ಪಾರ್ಕ್‌ 
ಕಾಣಿಸಿತು. ಪಾರ್ಕ್‌ನಲ್ಲಿ ಕೊಂಚ ಹೊತ್ತು ಕೂತುಕೊಳ್ಳೋಣ ಎಷ್ಟು ವರ್ಷ 
ಆಯಿತು ಈ ತರಹ ಕೂತು ಅಂತ ಅಂದುಕೊಂಡು ಪಾರ್ಕ್‌ನಲ್ಲಿನ ಹುಲ್ಲುಹಾಸಿನ 
ಮೇಲೆ ಕೂತೆವು. 

ಪ್ರಯೋಗ: 

ಇನ್ನೊಂದೆರಡು ವರ್ಷದಲ್ಲಿ ಪಿಟೀಲು ಕಲಿತು ಕಛೇರಿ ನೀಡುವುದರ ಬಗೆಗೆ 
ಕನಸು ಕಟ್ಟಿದೆವು. ಸಿಗರೇಟು ಎಳೆದೆವು. ನಿನ್ನ ಫ್ರೆಂಡು ಪಿಟೀಲು ನುಡಿಸಬೇಕಾದರೆ 
ಹೇಗೆ ಕೂತಿದ್ದ ನೋಡಿದ್ಯಾ? ಅಂತ ಕೇಳಿದ ಪ್ರಸ . 

"ಚಕ್ಕಳ ಮಕ್ಕಳ ಹಾಕಿದ್ದ ಅಲ್ಲವೇ?' ಅಂದೆ. 

ಇಲ್ಲಕಣೋ ಎಡಗಡೆ ಕಾಲನ್ನ ಮಡಚಿ ಬಲತೊಡೆಕೆಳಗೆ ತಂದಿದ್ದ. ಬಲಗಡೆ 
ಕಾಲನ್ನ ಎಡಗಡೆ ಮಂಡಿಮೇಲೆ ಹಾಕಿದ್ದ... ಅಂದ. 

"ಅರ್ಥ ಆಗಲಿಲ್ಲ' ಅಂದೆ. 

"ಇರು ತೋರಿಸ್ತೀನಿ' ಅಂದ. 

ಪಾರ್ಕ್‌ನಲ್ಲಿನ ಸಮತಟ್ಟಾದ ನೆಲದ ಹತ್ತಿ ಕರೆದ. ಅಲ್ಲಿ ಮೊದಲು ಅವನು 
ಕೂತ. ಕೈ ಹಿಂದೆ ಊರಿದ. ಎಡಗಡೆ ಕಾಲನ್ನ ಬಲಗಡೆಯ ತೊಡೆಯ ಕಳಭಾಗಕ್ಕೆ 
ತೂರಿಸಿದ. ಅದು ಹೇಗೋ ಕಷ್ಟ ಪಟ್ಟು ಎರಡೂ ಕೈಗಳಿಂದ ಬಲಗಡೆ ಕಾಲು ಎತ್ತಿ 
ಎಡಗಡೆಯ ಮೊಣಕಾಲಿನ ಮೇಲೆ ಇರಿಸಿದ. ಹಿಂದೆ ಊರಿದ್ದ ಎರಡೂ ಕೈಮುಂದೆ 
ತಂದು "ನೋಡು ಪಿಟೀಲು ಹಿಡಿದದ್ದು ಹೀಗೆ - ಎಡಗೈಲಿ ಪಿಟೀಲಿನ ಕೆಳಭಾಗ 
ಇತ್ತು. ಮೇಲಿನಭಾಗ ಎಡ ಭುಜಗಳ ಆನಿಸಿದ್ದ ಕಮಾನು ಬಲಗೈಲಿ ಹೀಗೆ...'' ಅಂತ 
ಹೇಳ್ತಾಹೇಳ್ತಾ' ಅಮ್ಮಾ ಅಯ್ಯೋ ನೋವು' ಅಂತವಾಲಿದ! ಅವನಕಾಲುಗಳೆರಡೂ 
ಸಿಕ್ಕಿ ಹಾಕಿಕೊಂಡಿದ್ದವು, ಅದರ ಅಪಾರ ನೋವು ಅವನ ಮುಖದಲ್ಲಿ ಎದ್ದು 
ತೋರುತ್ತಿತ್ತು 

"ಅಯ್ಯೋ ನೋವು ನೋವು...' ಅಂತ ಬಡ್ಕೊಂಡ. 

ಹತ್ತಿರದಲ್ಲೇ ಇದ್ದ ಸಮಾರು ಮುದುಕರು ನಮ್ಮ ಪಾಡು ನೋಡಿ ಓಡಿ 
ಬಂದರು. "ಅದೇನ್ಸಾರ್‌ ಮಾಡಿದ್ರಿ ಅವರಿಗೆ?' ಅಂತ ಕೇಳ್ತಾ ಅವನ ಪಕ್ಕ ಕೂತರು. 
ಒಬ್ಬರು ಎಡಗಡೆಕಾಲು ಹಿಡಿದರು. ಮತ್ತೊಬ್ಬರು ಬಲಕಾಲು ಹಿಡಿದು ಎಳೆದುನೇರ 
ಮಾಡಿದರು. ನನ್ನನ್ನೂ ಕರೆದು ಪ್ರಸನ್ನನ ಭುಜಕ್ಕೆ ಕಂಕುಳಿಗೆ ಕೈ ಹಾಕಿಸಿ ಎಬ್ಬಿಸಿ 

ನಿಲ್ಲಸಿದರು. ಅವನು ನಿಂತರೂ ಕಾಲೂರಲು ಆಗದೇ ನೋವಿನಿಂದ ಒದ್ದಾಡ್ತಾ 
ಇದ್ದ ಹಾಗೇ ಮೆಲ್ಲಗೆ ಕುಂಟಿಸಿಕೊಂಡೇ ಪಾರ್ಕಿನಿಂದ ಆಚೆ ಬಂದೆವು. "ಪಾಪ 
ವೇನೋ' ಅಂತ ಅವರವರಲ್ಲೀ ಅಂದುಕೊಂಡರು. ಲೋಡ್‌ 
ಅಂದರೆ ಗೊತ್ತಲ್ಲಾ ಕಂಠಪೂರ್ತಿ ಹೆಂಡ ಹಾಕಿವೆ ಅಂತ. 

ಮುದುಕರು ಅವರ ಪಾಡಿಗೆ ಅವರು ನಮ್ಮ ಬಗ್ಗೆ ಅವರ ಕರುಣೆ 
ತೋರಿಸುತ್ತಿದ್ದರು. ಆಟೋದಲ್ಲಿ ಮನೆ ಸೇರಿದ್ದಾಯಿತು. ಕಾಲು ಉಳಿಕಿದೆ ಅಂತ 
ಒಂದು ವಾರ ಬೆಡ್‌ರೆಸ್ಟೂ ಸಹ ಆಯಿತು. ಪಿಟೀಲು ಕಲೀಬೇಕು ಅಂಬೋ ಆಸೆ 
ಅದಮ್ಯವಾಗಿದ್ದರೂ ಬೇರೆ ನಿರ್ವಾಹ ಇಲ್ಲದೇ ಸದ್ಯಕ್ಕೆ ಅದನ್ನ ಮುಂದಕ್ಕೆ ಹಾಕಿದೀವಿ 
ಆದರೂ ಆಗಾಗ ಅನಿಸುತ್ತೆ. 

ನೀತಿ: ಸಂಗೀತ ನೋಡುವುದಕ್ಕೆ ಹೋಗಬಾರದಿತ್ತು- ಅಂತ! 

ಅದೇನೋ ಕೆಲವು ಕಲೆಗಳು ಎಲ್ಲರಿಗೂ ಅಲ್ಲವಂತೆ 

ಕೆಲವರನ್ನ ಮಾತ್ರ ಕಲೆ ಕೈಬೀಸಿ ಕರೀತದಂತೆ 


ಕೈಬೀಸಿ ಕರೀತದಲ್ಲ ಅಂತಹ ಗುಂಪಿನಲ್ಲಿ ನಮ್ಮ! ೦ತಹವರು 
ಇರುವುದಿಲ್ಲವಂತೆ. ಸಂಗೀತ ಕೈಬೀಸಿತು, ಆದರೆ ಕರೀಲಿಲ್ಲ ನಮ್ಮನ್ನ... 

ಅದರಿಂದ ಸಂಗೀತ ನೋಡೋಣ ಬಾ ಅಂದರೆ ಎದೆಯಲ್ಲಿತಳಮಳ ಶುರು 
ಆಗುತೆ! 


ಟ್ಟ 

ಸಾರಿ, ನಮ್ಮ ಅಡಿಗೆ ಮುಖ್ಯಸ್ಥನಿಗೆ ಪುಡ್‌ ಪಾಯ್ಸನಿಂಗ್‌ ಆಗಿದೆ 
ಹಾಗಾಗಿ ಅವ್ಳು ಬರೋಹಾಗಿಲ್ಲ. 





ಅದು ಭಾಗ್ಯ... ಇದು ಭಾಗ್ಯ...! 


೨ಜಿ. ರಾಮಚಂದ್ರ, 
KA ಭೈರಿಗೇ, ಏನ್ಮಾಡ್ತಾ ಇದೀಯಯ್ಯಾ'' 


ಅವನ ದ್ವನಿ ಮುತ್ರಾ ಕೇಳಿಸಿತು, ಮುಖ ಕಾಣಿಸಲಿಲ್ಲ ಮಾಮೂಲಿನಂತೆ. 
ಅಂದರೆ ಅವನೇನೂ "ಅದೃಶ್ಯ ಮನುಷ್ಯ' ಎಂದು ಊಹಿಸಬೇಡಿ. ಅಕ್ಕ ಪಕ್ಕದ 
ಸೈಟುಗಳಲ್ಲಿ ಮನೆ ಕಟ್ಟುವ ಮೊದ್ಲು, ನಾನೇ ಮೊದಲು ಮನೆ ಕಟ್ಟಿದ್ದರಿಂದ, ಮನೆ 
ಕಟ್ಟುವಾಗ "ಪಕ್ಕದ ಸೈಟಲ್ಲಿ ಮನೇ ಕಟ್ಟೋವ್ರ ಎಂಥಾವ್ರೋ? ಕಟ್ಟೋರು 
ವಳ್ಳೇವ್ರಾದ್ರೂ ಅವ್ರೇ ಬರ್ತಾರೋ ಅಥವಾ ಬಾಡಿಗ್ಗೆ ಕೊಡ್ತಾರೋ? ಆ ಬಾಡಿಗೆ 
[AY ದಿ Nn 
ಬರೋವ್ರು ಎಂಥಾವ್ರು ಬರ್ತಾರೋ? ಬಲಗಡೆ ಕಾಂಪೋಡ್ನ ಸ್ವಲ್ಪ ಎತ್ತಕ್ಕೇ 
ಹಾಹಿಸಿಬಿಡಿ...' ಎಂದ ಮಡದಿಯ ಮಾತನ್ನ "ಇವ್ಳಿಗೇನ್‌ ಗೊತ್ತಾ; ಗತ್ತೆ)' 
ಎಂದುಕೊಂಡು ನಾನು ಕಿವಿಗೇ ಹಾಕಿಕೊಳ್ಳಲಿಲ್ಲ. ಬಲಗಡೆ ಕಾಂಪೋಂಡು 
ಆಳೆತ್ತ; ರ ಎದ್ದು ನಿಂತಾಗ ಕಂಟ್ರಾಕ್ಟ್ರ ಹತ್ತಿರ ಕೇಳಿದೆ. 


""ಇದೇನ್ರೀ ಇವರೇ! ಇಷ್ಟೆತ್ತ ಕಾಂಪೋಂಡು ಹಾಕ್ಟಿಟ್ಟಿದೀರಲ್ಲಾ..?'' 


""ಸಾರ್‌... ಪಕ್ಕಕ್ಕೆ ಬರೋವ್ರು ಎಂಥಾವ್ರು ಬರ್ತಾರೋ ಏನೋ. ತರಲೆ 
ಮಾಡೋರೇನಾದ್ರೂ ಬಂದ್ಬಿಟ್ರೆ ಆಮೇಲೆ ನಿಮಗೇ ಕಷ್ಟ ಸ್ವಂತ ಮನೇ ಬಿಟ್ಟು 
ಹೋಗೋಕ್ಕಾಗುತ್ಯೇ? ಅಥ್ವಾ ಆಮೇಲೆ ಕಾಂಪೋಂಡನ್ನ್‌ ಎತ್ತಿಸ್ಸೇಕೂ ಅಂದ್ರೆ 
ಅದಕ್ಕೂ ತೊಂದ್ರೆ ಮಾಡಿದ್ರೆ)... ಆಮೇಲೆ ಬಿ.ಡಿ.ಏ. ಅವ್ರು ಬಂದು ಕಟ್ಟೋಕ್‌ 
ಬಿಡ್ಡಿದ್ರೆ....)'' ಅವರ ಮಾತು ಮುಗಿಯುವ ಮೊದಲೇ ಅರ್ಥವಾಯಿತು "ಈ 
ಕಂಟ್ರಾಕ್ಟು ನನ್ನ ಹೆಂಡತಿಯಿಂದ ಕಿವಿ ಊದಿಸ್ಕೊಂಡು, ಈಗ ತನ್ನದೇ ಐಡಿಯಾ 
ಅನ್ನೋ ಥರಾ ಹೇಳಿದ್ದಾನೆ' ಎಂಬುದು. 


""ಸ್ಪರಿ, ಸ್ಲರಿ... ಬಿಡಿ...'' ಎಂದೆ. ಹಾಗೆ ಬೆಳೆದ ಕಾಂಪೋಡ್ಡಿಂದಾಗಿ, ಪಕ್ಕದ 
ಸೈಟಿನಲ್ಲಿ ಮನೆ ಕಟ್ಟಿಕೊಂಡು, ತಾನೇ ವಾಸ ಮಾಡಲು ಬಂದು, ಪ್ರಾರಂಭದ 
ದಿನಗಳನ್ನು ಬಿಗುಮಾನದಿಂದಲೇ ಕಳೆದು, ನಂತರ "ಏಕವಚನ 
ಸ್ನೇಹಿತ'ನಾಗಿದ್ದಾನೆ ಕಲ್ಪನಾಥ. (ಅವನ ನಿಜವಾದ ಹೆಸರು ಗಂಗಾಧರ. ಅವನ 
ಕಲ್ಪನಾ ವಿಲಾಸವನ್ನು ಮೆಚ್ಚಿ ನಾನಿಟ್ಟ ಹೆಸರು "ಕಲ್ಪನಾಥ!') ಈ ಆಳೆತ್ತರದ 
ಕಾಂಪೋಂಡ್‌ ನಿಂದಾಗಿ ಮನೆಯಲ್ಲಿ ಕುಳಿತಾಗಲೀ, ಪೋರ್ಟಿಕೋದಲ್ಲಿ 


ಹಾನಿಯ ಜಾ ಸೂಟ ಘಾಜಾಯಾತ ಯಾನ 


ನಿಂತಾಗಲೀ ಪರಸ್ಪರ ಮುಖ ನೋಡಿಕೊಂಡು ಮಾತ 
(?) ದಿಂದ ವಂಚಿತರಾಗಿದ್ದಿ!! ಇದರಿಂದಾಗಿಯೇ ನನಗೆ ಅವನ ಮಾತು 
ಕೇಳಿದರೂ ಮುಖ ಕಾಣಿಸಲಿಲ್ಲ! 

""ಮಾಡೋದೇನ್ಬ್ಪಂತು. ಪೇಪರ್‌ ಓದ್ತಾ ಇದೀನಿ. ನೀನೇನ್‌ ಮಾಡ್ತಾ 
ಇದೀಯಯ್ಯಾ? ನಿಂಗೂ "ಭಾರತ್‌ ಬಂದ್‌ ತಾನೇ?' ಎಂದೆ. ಪ್ರಶ್ನೆಗೆ ಉತ್ತರ 
ಹೇಳದೆ ಪ್ರಶ್ನೆ ಮಾಡುವುದು ಭಾರತೀಯರ ಜನ್ಮ ಸಿದ್ಧ ಹಕ್ಕು ತಾನೇ? ಹೇಗೆ 
ಅಂತೀರ, 


"ಊಟಾ ಆಯ್ಕೆ ' ಎಂದು ಕೇಳಿದರೆ, 

"ನಿಮ್ಮ ದಾಯ್ಮೆ )' 

"ಆಫೀಸಿಗೆ ಹೊರಟ್ರಾ?' ಎಂದು ಕೇಳಿದಲ್ಲಿ 
“ನೀವ್‌ ಯಾವೃಡೆ ಹೊರಟ್ರಿ?' ಇತ್ಯಾದಿ... ಇತ್ಯಾದಿ. 


“ಎಲ್ಲಿಗೂ ಬಂದ್‌ ತಾನೇ...? ನಂಗೂ ಆಫೀಸಿಲ್ಲ ಬರ್ಲೇನು?'' 
ಎಂದ. 


ಪರ್ಮಿಷನ್‌ ಇಲ್ಲದೆ ಬರಲು ಅವನಿಗೆ ಇಬ್ಬರ ಹೆದರಿಕೆ. ಮೊದಲನೆ 
ಹೆದರಿಕೆ "ಏನ್ರೀ ಯಾವಾಗಲೂ ಅವ್ರ ಮನೇಲಿ ಕೂತ್ಕೊಂಡು ಹರಟೆ 
ಹೊಡೀತಿರ್ಶಿರ...' ಎನ್ನುವ ಅವನ ಹೆಂಡತಿಯದು. ಬಂದು ಹೋಗುವ ಮುನ್ನ 
ನಾಲ್ಕಾರು ಸಲ "ಕಾಫೀ...' ಎಂದು ಕೇಳದೆಲೇ ತಂದುಕೊಟ್ಟು ಅವನ ಆರೋಗ್ಯ 
ಹಾಳು ಮಾಡುವ ನನ್ನ ಮಡದಿಯ ಹೆದರಿಕೆ ಎರಡನೆಯದು. 


“ಬಾರಯ್ಯಾ... ಫ್ರೀಯಾಗಿದೀನಿ...'' ಎಂದೆ ಗಟ್ಟಿಯಾಗಿ, ಮನೆಯ 
ಹಿಂದೆಲ್ಲೊ © ಇದ್ದ ನನ್ನ ಹೆಂಡತಿಗೂ ಕೇಳಿಸಲಿ ಅಂತ. 


"ಇದು ಭಾಗ್ಯ, ಇದು ಭಾಗ್ಯ...' ಎನ್ನುತ್ತಲೇ ಒಳಬಂದ ಕಲ್ಪನಾಥ, 
ಆರಾಮವಾಗಿ ಪೇಪರ್‌ ಹಿಡಿದುಕೊಂಡು ಕುಳಿತಿದ್ದ ನನ್ನನ್ನ ನೋಡಿ. 


El 

"ಏನಯ್ಯಾ ನಿನಗೂ ಬಂದೇ...) ನಾವೇನೋ ಫ್ಯಾಕ್ಟಿ ವರ್ಕರ್ಸು. ದೇಶದ 
ಬೆನ್ನೆಲ್ಬು. ನೀನು ಬೆನ್ನೆಲ್ಸಿನ ಮೇಲೆ ಸವಾರೀ ಮಾಡ್ತಾ ಇರೋ ಸರ್ಕಾರೀ 
ಆಫೀಸರ್ರು... ನಿನಗೆಂಥದಯ್ಯಾ ಬಂದು...?'' ಎಂದ. 

""ನಮ್ಮ್‌ ಸರ್ಕಾರ ಈ ಬಂದ್ಗೆ ಬೆಂಬ್ಲ ಕೊಟ್ಟಿದೇ ಕಣಯ್ಯ. ಅದಕ್ಕೆ ಇವತ್ತು 
"ವಿಶ್ವ ಕೈಂಕರ್ಯ ದಿನಾಚರಣೆ' ಸಾರ್ವಜನಿಕ ರಜಾ...'' ಎಂದೆ. 


BB 


""ಹಂಗಂದ್ರೇನಯ್ಯಾ...9'' 


""ಅದೇನಯ್ಯಾ, ಪ್ರಪಂಚದಲ್ಲಿರೋ ಎಲ್ಲಾ ಸೇವಾ ಸಂಸ್ಥೆಗಳೂ ಸೇರಿ 
ಮಾಡ್ತಿರೋ ದಿನಾಚರಣೆ...'' 


""ನೀವೇನಯ್ಯಾ ಹೊಸ ಹೊಸಾ 'ದಿನಾಚರಣೆ' ಕಂಡ್‌ ಹಿಡೀತಾನೇ 
ಐರ್ತಿೀರಿ'' ಎಂದ. 


""ಅದ್ದರಿ. ಅದೇನೋ... "ಇದು ನನ್ನ ಭಾಗ್ಯ... ಇದು ಭಾಗ್ಯ...' ಅಂತ 
ಹಾಡ್ಕೊಂಡ್‌ ಬಂದೇ...'' ಎಂದೆ. 


""ಹೂಂ... ಅದೇ ಹೇಳೋಕ್‌ ಬಂದೆ. ನಾವು ಎಷ್ಟು ಪುಣ್ಯವಂತರಯ್ಯಾ... 
ನಮ್ಮ ಭಾಗ್ಯಾನೇ ಭಾಗ್ಯ... ನಾವು ರಾಮ ರಾಜ್ಯದಾಗೇ ಇದ್ದೀವಿ ಅಂತ ಈಗ 
ಗೊತ್ತಾಯ್ತು'' ಅಂದ. 


""ಅಲ್ಲಯ್ಯಾ ನಾಕು ದಿನಕ್‌ ಮುಂಚೆ ಇಡೀ ಸಮಾಜಾನ, ಸರ್ಕಾರಾನ, 
ದೇಶಾನ ಬಾಯೀಗ್ಬಂದ್ಹಾಗೆ ಬೈತಿದ್ದೊ ೇನು ಇವತ್ತು ಇದ್ದಕ್ಕಿದ್ದಂತೆ ರಾಮರಾಜ್ಯ, 
ಭಾಗ್ಯ, ಪುಣ್ಯ ಅಂತಿದೀಯ... ಕರ್ನಾಟಕ ಲಾಟ್ರಿ ಏನಾದರೂ ಹೊಡೀತೋ 
ಹೇಗೆ...) ಅಥ್ವಾ ಪ್ರಮೋಷನ್ನೂ...?, ನಿಮ್ದುಡುಗ್ನ ರಿಸಲ್ಪೂ...9'' 


“ಅದೆಲ್ಲಾ ಅಲ್ಲಯ್ಯಾ... ಇವತ್ತಿನ ಪೇಪರ್‌ ನೋಡ್ಟಾ.... ನೋಡ್ತಾನೇ 
ಇದೀಯಲ್ಲ, ನೀನು ನೋಡೋದು ಬರೀ ಕೊಲೆ ಆಗಿದ್ದು, ದರೋಡೆ, ಕಳ್ಳತನ 
ಇಂಥಾದ್ದು ತಾನೇ...) ಎಷ್ಟು ಕೋಟಿ, ಕೋಟಿ ಸಂಪತ್ತನ್ನ ನಮಗೋಸ್ಕರ 
ಮಂಜೂರು ಮಾಡ್ತ ಇವೆ ನಂ ಸರ್ಕಾರಗಳು...'' ಅಂದ. 


“ಅದೋ ವಿಷ್ಯ...) ಅದೆಲ್ಲಾ ಮಾಮೂಲಲ್ವೇನೋ... ಜಾಸ್ತಿ ಮಳೇ 
ಬಂದ್ರೆ "ಪ್ರವಾಹ ಪರಿಹಾರ' ಮಳೆ ಬರ್ದಿದ್ರೆ "ಬರ ಪರಿಹಾರ' ಅಪಘಾತಾ ಆದ್ರೆ 
“ದುರಂತ ಪರಿಹಾರ' ಎಲ್ಲಾ ಸರಿ ಇದ್ರೆ "ಜನಪರ ಕಾರ್ಯಕ್ರಮ'... ಇವೆಲ್ಲಾ 
ಯಾವಾಗ್ಲೂ ಇದ್ದದ್ದೇ ಅಲ್ವಾ.. ಇದರಲ್ಲಿ ವಿಶೇಷ ಏನಿದೆ...?'' 

ಲಪ ಇವ್ರ ಜೂ ಜಪ ಎನ್ನ ಚ 
ನಿಧಾನ್ಹಾಗಿ ಎದ್ದು... ಸ್ನಾನಾ ಮಾಡ್ತಾ ಮಾಡ್ತಾ.. ಹಾಗೇ ಜ್ಞಾನೋದಯಾ 
ಆಯ್ತಯ್ಯ ನಂಗೆ. ನಮ್ಮನ್ನ ನೋಡ್ಕೊಳ್ಳೋಕೆ ಅದೆಷ್ಟು ಜನಾ ಇದಾರೆ, ಅದೆಷ್ಟು 
ಇಲಾಖೆಗ್ಳು ಇವೆ ಅಂತ ಲೆಕ್ಕ ಹಾಕ್ಚೆ. ನೋಡಿದ್ರೆ ಎಲ್ರಿಗೂ ನಮ್ಮ ದೇ ಚಿಂತೆ! ಅವ್ರು 
ಮಾಡೋ ಕೆಲ್ಲಾ ಎಲ್ಲಾ ನಮಗೋಸ್ಕರಾನೇ!! ಇವ್ರನ್ನೆಲ್ಲಾ ಇಷ್ಟಿನ ಬಯ್ತಾ 
ಇದ್ದಲ್ಲಾ ಅಂತ ಪಶ್ಚಾತ್ತಾಪ ಆಗ್ತಾ ಇದೇ ಕಣಯ್ಯ ಈಗ!!!” ಅಂದ. ಅವನ 


EEN ತ 


ಮುಖ ನೋಡಿದೆ. ಮುಖದಲ್ಲೇನೂ ಪಶ್ಚಾತ್ತಾಪದ ಕಾರ್ಮೋಡ ಇರಲಿ, 
ನೆರಳಾಗಲೀ, ಕನಿಷ್ಠ ಗೆರೆ ಕೂಡಾ ಕಾಣಲಿಲ್ಲ, ಶುರುವಾಗುತ್ತೆ ಈಗ ಕಲ್ಪನಾ 
ವಿಲಾಸ ಅಂದುಕೊಳ್ಳುತ್ತಿದ್ದಂತೆಯೇ. 


""ನೋಡಯ್ಯಾ... ನಮ್ಮನ್ನ ನೋಡ್ಕೊಳ್ಳೋಕ್ಕೆ ಎಷ್ಟು ಜನಾ, ಧನಾ, 


ಇಲಾಖೆಗಳು, ಅಧಿಕಾರಿಗಳು, ನೌಕರರು ಇವೆಲ್ಲಾ ಇವೆ ಅಂದ್ರೆ ಪಟ್ಟಿ ಮಾಡ್ತಿ ನಿ 


ಕೇಳು. 


1. 


ನಾವಿರೋ ಈ ಏರಿಯಾ ಕ್ಷೇಮಾನ ನೋಡ್ಕೊಳ್ಳೋಕೆ ಅಂತ 
"ಕ್ಲೆ ೇಮಾಭಿವೃದ್ಧಿ ಸಂಘ”, ಅದಕ್ಕೊಬ್ರು ಅಧ್ಯಕ್ಷರು, ಕಾರ್ಯದರ್ಶಿ, 
ಉಪಕಾರ್ಯದರ್ಶಿ, ಬೀದಿಗೊಬ್ಬರಂತೆ ಚುನಾಯ್ದಿರೋ ಸದಸ್ಯರು 
ಇವರೆಲ್ಲ ನೀರು, ಸ್ಯೂಯರೇಜ್‌ನಿಂದ ಹಿಡಿದು, ರಸ್ತೆ ಕಸಾ ತೆಗೆಸೋದು, 
ಕಸಾ ಸಾಗಿಸೋದು, ರಸ್ತೆ ರಿಪೇರಿ ಮಾಡಿಸೋದು, ಬೀದಿ ದೀಪ ರಿಪೇರಿ 
ಮಾಡಿಸೋದು ಎಲ್ಲಾ ಮಾಡಾರೆ. ನಂ ಕಷ್ಟ ತೊಂದ್ರೆ ಎಲ್ಲಾ ಅವ್ರ ಹತ್ರ 
ಹೇಳ್ಕೋಬಹ್ನು. 


ಇದು ಸಾಲ್ದು ಅಂತ ಮೊನ್ನೆ ತಾನೇ ಈ ಭಾಗಾನ "ನಗರ ಸಭೆ'ಗೆ ಸರ್ಕಾರ 
ಸೇರ್ಸಿದೆ ನಮಗೆಲ್ಲಾ ಉಪಯೋಗಾ ಆಗ್ಲೀ ಅಂತ. ಚುನಾವಣೇಗೆ 
ನಿಂತಿದ್ದವರೆಲ್ಲಾ ಪಾಪ... ನಮಗೋಸ್ಕರಾನೇ ತಾವು ಚುನಾವಣೇಗೆ 
ನಿಂತಿದೀವಿ ಅಂತ ಎಷ್ಟು ಹೇಳಿದ್ರು. ನಮ್‌ಗೆಲ್ಲಾ ಬೇಕಾಗಿರೋ ನೀರು, 
ಸ್ಯೂಯರೇಜ್‌ನಿಂದ ಹಿಡಿದು, ರಸ್ತೆ ಕಸಾ ತೆಗೆಸೋದು, ಕಸಾ 
ಸಾಗಿಸೋದು, ರಸ್ತೆ ರಿಪೇರಿ ಮಾಡಿಸೋದು, ಬೀದಿ ದೀಪ ರಿಪೇರಿ 
ಮಾಡಿಸೋದು ಎಲ್ಲಾ ನೋಡ್ಯೋತೀವಿ ಅಂತ ಭರ್ವಸೇ ಕೊಟ್ಟು ನಮ್ಮ 
ಸೇವೇನೇ ತಮ್ಮ ಧ್ಯೇಯ ಅಂತ ಶಪಥ ಮಾಡಿದ್ರು. ಆಫ್‌ಕೋರ್ಸ್‌, 
ಗೆದ್ದವು ಮಾತ್ರಾ ಇದನ್ನೆಲ್ಲಾ ಸಾಧಿಸ್ಫೋದು ಅನ್ನು. ಅದರಲ್ಲಿ ಅಧ್ಯಕ್ಷು R 
ಉಪಾಧ್ಯಕ್ಷು,, ಮೆಂಬ್ರುಗಳೂ ಎಲ್ಲಾ ಇದಾರೆ. ನಂ ಕಷ್ಟಾ ತೊಂದ್ರೆ 
ಏನಿದ್ರೂ ಅವ್ರ ಹತ್ರ ಹೇಳ್ಕೋಬೋದು. ಅವ್ರು ಕೂಡಾ ನಂಗೋಸ್ಕರಾನೇ 
ತಂ ಜೀವ್ನಾನಾ ಮುಡುಪಾಗಿಟ್ಟಿದಾರೆ. 

ನಮ್ಮ ಏರಿಯಾ ಸೇರಿರೋ ವಿಧಾನ ಸಭೆ ಏರಿಯಾದಿಂದ ಎಮ್ಮೆಲ್ಲೆ 
ಎಮ್ಮೆಲ್ಲೀಗಳಿದ್ದಾರೆ. ಅವ್ರೂ ಸಹಾ ನಮ್ಮ ಕ್ಷೇಮಾ ನೋಡ್ಕೊಳ್ಳಕ್ಕೇ 
ಇರೋದಲ್ಲೆ? ನಮ್ಮ ಕಷ್ಟ ಅವ್ರ ಹತ್ರಾನೂ ಹೇಳ್ಯೋಬೋದು. 


ಎಂ ಷಿ ್ಲ ಸಸಂ ಟ್ಟಫ೮ಪಾ»ಐ೬ಐಸಷೋ7೪0೨ಧ7್ರ ಎ 


ನಮ್ಮ ಏರಿಯಾ ಸೇರಿರೋ ವಿಧಾನ ಸಭೆ ಏರಿಯಾ ಸೇರಿರೋ 
ಲೋಕಸಭೆಗೂ ಎಂಪೀನ ಆರ್ಸಿದೀವಿ. ಅವ್ರೂ ನಂಗೋಸ್ಕರಾನೇ 
ಇರೋಪವು. ಅವ್ರ ಹತ್ರಾನೂ ನಮ್ಮ ಕಪ್ಪ ಹೇಳ್ಕೋಬೋದು. 


ತಾಲ್ಲೋಕ್‌ ಆಫೀಸು, ಬಿ.ಡಿ.ಎ, ಕೋರ್ಟು, ಇವೆಲ್ಲಾ ಇರೋದು 
ನಮಗೋಸ್ಕರಾನೇ ತಾನೇ? 


ಕೋ ಅಪರೇಟಿವ್‌ ಸೊಸೈಟಿ, ಬ್ಯಾಂಕು, ಪೋಸ್ಟ್‌ ಆಫೀಸು, ಟೆಲಿಫೋನು, 
ಕಾಕಾ ಅಂಗಡಿಗ್ಳು ಪಾನ್‌ ಷಾಪುಗಳು, ಹೋಟ್ಫು, ಎಸ್‌.ಟಿ.ಡಿ. 
ಬೂತ್ಗಳು, ಡಾಕ್ಟುಗಳು, ಮೆಡಿಕಲ್‌ ಶಾಪ್ಗಳು, ಕೊರಿಯರ್ಗಳು, ಐ.ಟಿ. 
ಎಜುಕೇಶನ್ನು, ಶಾಲೆಗಳು, ಕಾಲೇಜುಗಳು, ಟ್ರಾವಲ್‌ ಕಂಪೆನಿಗಳು... 
ಅಬ್ಬಬ್ಬಾ... ಎಷ್ಟೊಂದು ಜನಾ ನಮಗೋಸ್ಕರಾ ದುಡೀತಾ ಇದಾರೆ. 


ಪೋಲೀಸು, ಬಸ್ನೊ ರು, ಐ.ಎ.ಎಸ್‌. ಗಳು, ಐ.ಪಿ.ಎಸ್‌. ಗಳು, ಅವ್ರ 
ಆಫೀಸ್ಗಳು, ಸಿಬ್ಬಂದಿ ಇವ್ರೆಲ್ಲಾ ನಮಗೋಸ್ಕರಾನೇ ತಾನೇ ಇರೋದು? 
ಇನ್ಕಂಟ್ಯಾಕ್ಸು ಸೇಲ್ಸ್‌ ಟ್ಯಾಕ್ಸು ಎಕ್ಸ್ಪೈಸ್‌ ಡಿಪಾರ್ಟ್ಮೆಂಟು, ಎಜೀಸ್‌ 
ಆಫೀಸು, ಸ್ಟೇಟ್‌ ಅಕೌಂಟ್ಸ್‌ ಆಫೀಸು, ರೆಗುಲೇಟೆಡ್‌ ಮಾರ್ಕೇಟು, 
ಸಿ.ಬಿ.ಐ. ಪ್ರಹಾರ ದಳ, ಲೋಕಾಯುಕ್ತ ಎಲ್ಲಾ ಇಲಾಖೇಲೂ 
ಸ್ಕ್ವಾಡ್‌ಗಳು, ಎಷ್ಟೊಂದು ಮಂಡಳಿಗಳು, ಸಮಿತಿಗಳು ತಲೆ 
ಕೊಟ್ಟೋಗೋ ಅಷ್ಟು ಜನಾ ನಮಗೋಸ್ಕರಾ ಕೆಲ್ಸಾ ಮಾಡ್ತಾ ಇದಾರೆ. 


ಇನ್ನು ಕನ್ನಡಕ್ಕೆ ಕೆಲ್ಸ ಮಾಡ್ತಾ ಇರೋವು್ರ ಎಷ್ಟು ಜನಾ ಗೊತ್ತಾ. ಸಾಹಿತ್ಯ 
ಅಕಾಡಮಿ, ಕರ್ನಾಟಕ ಸಾಹಿತ್ಯ ಅಕಾಡಮಿ, ಕನ್ನಡ ಸಾಹಿತ್ಯ ಪರಿಷತ್ತು 
ಕನ್ನಡ ಚಳುವಳಿ, ಕನ್ನಡ ಸೇನೆ, ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಅಂತ 
ಎಷ್ಟೊಂದು ಇವೆ. ಈ ಎಲ್ಲಾಕ್ಕೂ ಅಧ್ಯಕ್ಷರುಗಳು, ಕಾರ್ಯದರ್ಶಿಗಳು, 
ಸಿಬ್ಬಂದಿ ಅಬ್ಬಬ್ಬಾ... ಎಲ್ರೂ ಕನ್ನಡ, ನಮ್ಮ ಮಾತೃ ಭಾಷೇಗೋಸ್ಕರಾ 
ತಾನೇ ದುಡೀತಾ ಇರೋದು? 


ಭೂ ಸೈನ್ಯ, ವಾಯುದಳ, ನೌಕಾಬಲ, ಬಾರ್ಡರ್‌ ಸೆಕ್ಕೂರಿಟಿ ಫೋರ್ಸ್‌, 
ಬಾರ್ಡರ್‌ ರೋಡ್‌ ಫೋರ್ಸ್‌, ಇತ್ಯಾದಿ ಇತ್ಯಾದಿ ನಮ್ಮ ಸಂರಕ್ಷಣೆಗೇ 


ತಾನೇ ಇರೋದು? 

11. ಕೇಂದ್ರದಲ್ಲಿ ರಾಜ್ಯದಲ್ಲಿ ಒಂದೊಂದು ವಿಷಯಕ್ಕೂ ಒಬ್ಬೊಬ್ಬ ಮಂತ್ರಿ, 
ಸೆಕ್ರಟರಿ ಜಾಯಿಂಟ್‌ ಸೆಕ್ರೆಟರಿ, ಡೆಪ್ಯೂಟಿ ಸೆಕ್ರಿಟರಿ, 
ಅಂಡರ್‌ ಸೆಕ್ರೆಟರಿ, ಆಫೀಸರ್ಗಳು, ಸಿಬ್ಬಂದಿ ಅಂತ ಎಷ್ಟೊಂದು 
ಮಂತ್ರಿಗಳು, ಇಲಾಖೆಗಳು, ಉಪ ಇಲಾಖೆಗಳೂ ಎಲ್ಲಾರೂ ಇರೋದು 
ನಮಗೋಸ್ಕರಾನೇ ತಾನೇ? 
ಹೀಗೇ ಪಟ್ಟಿ ಮಾಡ್ತಾ ಹೋದ್ರೆ, ಎಷ್ಟು ಸಂತೋಷ ಆಗುತ್ತೆ ಗೊತಾ) 
ನಮಗೋಸ್ಕರಾ ಎಷ್ಟೊಂದು ಕೆಲ್ಸ ಮಾಡ್ತಾರೆ, ನಮ್ಮ ಸುಖ, ನಮ್ಮ 
ಸಂತೋಷಾನೇ ಅವ್ರಿಗೆಲ್ಲಾ ಮುಖ್ಯ! ಅದಕ್ಕೇ ನಂಗೆ ರಿಯಲೈಸ್‌ ಆಗಿದ್ದು, ಸುಮ್ನೇ 
ನಾವು ಎಲ್ಲಾರನ್ನೂ ಬಯ್ತಾ ಇರ್ತೀವಿ. ನೋಡು ವಿಚಾರ ಮಾಡಿದ್ರೆ...'' 


""ಕಾಫೀ ತಗೊಳ್ಳಿ...'' ನನ್ನ ಹೆಂಡತಿಯ ಕಾಫಿ ಬ್ರೇಕ್‌ನಿಂದಾಗಿ ಮಾತು 
ನಿಂತಿತು. ಎರಡು ಮೂರು ಗುಟುಕು ಕಾಫಿ ಕುಡಿದು ಹೇಳಿದೆ. 


""ಹೌದಲ್ಲಯ್ಯಾ...! ಬಹುಶಃ ಯಾರೂ ಇಷ್ಟೊಂದು ಯೋಚಿಸೇ ಇಲ್ಲಾ 
ಅಂತ ಕಾಣುತ್ತೆ ನೋಡು. ಈ ಒಂದೊಂದು ಇಲಾಖೇನೂ ಪ್ರತಿ ವರ್ಷ ಎಷ್ಟೆಷ್ಟು 
ಕೋಟಿ ನಮಗೋಸ್ಕರ ಖರ್ಚು ಮಾಡ್ತಾರೆ ಅಂತ ಲೆಕ್ಕ ಹಾಕಿದ್ರೆ?! ಇಷ್ಟೆಲ್ಲಾ 
ಇದ್ರೂ ಯಾಕೆ ಜನಾ ಆಗಾಗ ಸರ್ಕಾರಾ ಬದ್ದಾಯ್ಲೋದು, ಸರ್ಕಾರ ತನಿಖಾ 
ಮಂಡಳಿಗಳ್ನ ರಚಿಸೋದು? ಈ ಮಂಡಳಿಗಳ ತನಿಖೇನ ತನಿಖೆ ಮಾಡಕ್ಕೆ 
ಇನ್ನೊಂದು ಸಮಿತಿ ಮಾಡೋದು? ಅಂಥ ತನಿಖಾ ದಳ ತನಿಖಾ ಮಂಡಳಿಗಳ್ನ 
ತನಿಖೆ ಮಾಡುಕ್ಕೆ ಇನ್ನೊಂದು ಸಮಿತೀನ ಸೃಷ್ಟಿಸೋದು, ಈ ರೈಡುಗಳು, ಈ 
ಭ್ರಷ್ಟಾಚಾರಗಳು ಅನ್ನೋ ಬೊಜಚ್ಜಿಗ್ಳು...'' 


""ಸಾಕಯ್ಯಾ ಅದಕ್ಕೆ ನಿನ್ನ ಬ್ಛಿರಿಗೆ ಅಂತ ನಾನು ಕರೆಯೋದು. ನನ್ನ ಮಾತು 
ಇನ್ನೂ ಮುಗಿದೇ ಇಲ್ಲಾ ಆಗ್ಲೇ ಶುರುಮಾಡಿದ್ಯಲ್ಲಾ... ಏನಪ್ಪಾ ಹೇಳಿದ್ದೆ 
ನಾನು... ಅದೇ...'' 


"ದಬ ಸ್ವಲ್ಪ ಬರ್ತೀರಾ...” ಮುಖ ಕಾಣದ ಕಲ್ಪನಾಥನ ಹೆಂಡತಿಯ 
ಕೂಗು ಅವನ ಬಾಯಿ ಮುಚ್ಚಿಸಿತು. 


""ಏ... ಇವಳ್ಳೊಂದು.... ಬರ್ತೀನಯ್ಯಾ.... ಆಮೇಲೆ ಇನ್ನೊಂದು 
ರೌಂಡ್‌ ಮಾತಾಡಣ...'' ಎದ್ದು ಹೋದ ಕಲ್ಪನಾಥ ಉರುಫ್‌ ಗಂಗಾಧರ! 


ಸ 
—— 


ಗುಂಡಾವತರಣ-೮ 
ಅವಕಾಶ-ಬ್ರಹ್ನ ಆಟ 
ಈ 
ಆಡಿಸಿದನೇ....? 


6 ಮ 
ಐಪ್ರಾಮ್ಮೂರ್ತಿ 
[ಆಗಿರೋದಿಷ್ಟು: 

ಹೆಂಡತಿ ಸರಸೂವಿನ ಬಲವಂತದಿಂದಾಗಿ ತಾತಾ ಇನ್ಸ್ಟಿಟ್ಯೂಟಿನಲ್ಲಿ ಫಿಜಿಕ್ಸ್‌ ಪ್ರೊಫೆಸರ್‌ ಆಗಿದ್ದ 


ರಂಗನಾಥ (ರಂಗಣ್ಣ) ತನ್ನ ಹೈಸ್ಕೂಲ್‌ ಕ್ಲಾಸ್‌ಮೇಟಾಗಿದ್ದ ತರಲೆ ಗುಂಡಣ್ಣ (ಗುಂಡೇಶ್‌ 


ದಡದಳ್ಳಿ)ನ ಟೀವಿ ದಾರವಾಯಿಗೆ ಆಹ್ವುನಿತನಾಗಿ ಹಾಸನದ ಲೊಕೇಶನ್ನಿಗೆ ಪಯಣಿಸಿದ. 
ಮೊದಲನೆಯ ದಿನವೇ ಹೀರೋಯಿನ್‌ ಬರದೆ ರಜಾಸಿಕ್ಕಿದಾಗ ಟೀಮಿನ ಕೆಲವರ ಕಂಪನಿಯಲ್ಲಿ 
ಪತಿ-ಪತ್ನಿಯರು ಬೇಲೂರು-ಹಳೇಬೀಡು ನೋಡಿ ಬರಲಾಯಿತು. 


ಇತ್ತ ಗುಂಡ ಯಾಲಕ್ಕಿ ಎಂಬ "ಕೋಳೀಬಾಲ' ದೊಂ(ನೊಂ)ದಿಗೆ ದಡದಳ್ಳಿ ಎಂಬ ಊರಿಗೆ 
ಹೋಗಿ ಸಹ-ಕಾರ-ಕೂನನ ಸಹಾಯದಿಂದಕಾಣದ ಟೇಬಲ್‌ ಅಡಿಯಲ್ಲೇ ಸಹಾಯಧನನೀಡಿ 
ಒಂದು ಸುಳ್ಳು ಜನನ-ಪ್ರಮಾಣ ಪತ್ರ ಸೃಷ್ಟಿಸಿಕೊಂಡ - ಭೂತ ಹುಸಿಯಾದರೂ ಭವಿಷ್ಯವನ್ನು 
ಹಸಿಯಾಗಿಸಿಕೊಳ್ಳುವ ಉದ್ದೇಶ. - ಮುಂದಕ್ಕೋದ್ಕಳಿ....] 
ಹಳೇಬೀಡಿನ ಬಸ್ಸು ಇಳಿಯುತ್ತಿರುವಾಗ ಸರಸೂ-ರಂಗಣ್ಣರಿಗೆ ಅಚ್ಚರಿ 
ಕಾದಿತ್ತು ಯಾರೋ "ಲೇ... ಸರಸೀ.... ಇಲ್ಲೇನು ಮಾಡ್ತಿದಿಯೇ?' ಅಂತ 
ಕೂಗಿದರು. ತಿರುಗಿ ನೋಡಿದಾಗ ಸರಸು ದೊಡ್ಡಮ್ಮನ ಮಗಳು ನಂದಿ!.... 
ಬಸವನಲ್ಲ - "ಸುನಂದಾ' ಮೊಟಕು. ಅವಳ ಪತಿರಾಯ ರಘುಪತಿ ಬಾಹ್ಯಾಕಾಶಕ್ಕೆ 
ಹಾರುವಸ್ಯಾಟಲೈಟು (ಮಂತ್ರಿಗಳು, ಮಾಂತ್ರಿಕರು/ತಾಂತ್ರಿಕರು ಬಿಟ್ಟದ್ದಲ್ಲ) ಗಳನ್ನು 
ನಿಯಂತ್ರಿಸುವ ತಂತ್ರಜ್ಞಾನಿಯಾಗಿ ಆ ಊರಲ್ಲೇ ಇದ್ದ ಸ್ಕೂಲು ಮಟ್ಟದಿಂದಲೂ 
ಒಳ್ಳೆಯ ಮಾನೀಟರ್‌ ಆಗಿದ್ದ ಅವನಿಗೆ ಇಲ್ಲೂ ಅದೇ ಕೆಲಸ ಸಿಕ್ಕಿತ್ತು. ಒಳ್ಳೇ ಸಂಬಳ, 
ಕ್ವಾರ್ಟರ್ಸ್‌ ಕೂಡಾ! ಸರಸು ತನ್ನ ಪ್ರವಾಸದ ಕಾರಣವನ್ನು ನಾಚುತ್ತತಿಳಿಸಿದಾಗನಂದಿ 
ನಕ್ಕುಬಿಟ್ಟಳು.... 
"ಅಲ್ವೇ ಸರಸಿ... ಹೈಸ್ಕೂಲಿನಲ್ಲಿ ಹನ್ನೆರಡು ಹುಡುಗೀರ ಜೊತೆ ಸುಗ್ಗೀಕುಣಿತ 
ಕುಣಿಯೋಕೆ ನಿನ್ನ ಮೂರು ಜನ ಸ್ಟೇಜು ಮೇಲೆ ತಳ್ಳಬೇಕಾಯಲ್ಲೇ! ಅಂಥಾ ನೀನು 
ಟೀವೀಲಿ ಲ್ಯಕ್ಬಿಂಗ್‌ ಮಾಡ್ತೀಯಾ? ನಂಬೋಕೇ ಆಗೊಲ್ಲವಲ್ಲೇ!' ಎಂದಳು. 


“ನಾನು ಈಗಲೂ ಹಾಗೇಕಣೇ ನಂದೀ.... ಏನೋ ಆ ಸೀರಿಯಲ್‌ 
ಡೈರೆಕ್ಟರು, ನಮ್ಮೆ ಜಮಾನರ ಫ್ರೆಂಡು... ಗೋಗರೆದರು ಅಂತ ಬರಬೇಕಾಯು' 
ಎಂದು ರಂಗಣ್ಣ ನಮುಖ ನೋಡುತ್ತ ಹೇಳಿದಳು ಸರಸು. 


ಬಾಸ ತಿವಿ ವಾಸನಿ ಸ ನಿಮಿಸ ಸವಾ 


"ಒಟ್ನಲ್ಲಿ TV is a powerful medium ಅಂತ ಗೊತ್ತಾಯ್ತು ಬಿಡು, ಇಲ್ಲೇ 
ಹತ್ರ ಇರೋ ನಮ್ಮನೇಗೇ ಬಂದ್ಬಿಡಿ' ಎಂದು ಆಹ್ವಾನಿಸಿದ ನಂದಿಗೆ 

"ಎಷ್ಟೋತ್ತಿಗೆ ಶೂಟಿಂಗ್‌ ಇರುತ್ತೋ ಕಣೆ... ಆದ್ರೆ ಬೆಳಿಗ್ಗೆ ಒಂದ್ಸಲ ಬಂದೇ 
ಹೋಗ್ತೀವಿ' ಅಂತ ಬಾತ್‌ರೂಂ ಪ್ರಾಬ್ಲಂ ಸಾಲ್ವ್‌ ಮಾಡಿಕೊಂಡಳು ಸರಸು. 

“ಹೌದು ಕಣಮ್ಮ, ಪಾಪ ನೀವೆಲ್ಲಾ ತುಂಬಾ ಬಿಜಿ ಇರೋರು... ಇವರೂ 
ಮೀಟಂಗಿಗೆ ಬೆಂಗಳೂರಿಗೆ ಹೋಗಿದಾರೆ... ಯಾವಾಗ ಬೇಕಾದರೂ ಬನ್ನಿ' ಅಂತ 
ಮನೆ ಅಡ್ರೆಸ್ಸು ಕೊಟ್ಟು ಮರೆಯಾದಳು, ನಂದಿ. 

"ನೀವು ಬೇಕಾದರೆ ಫ್ರೆಂಡ್ಸ್‌ ಮನೇಗೆ ಹೋಗಿ ಇರಿಸಾರ್‌... ಸುಕ್ತಿವಾಸ 
ನಮ್ಗೇ ಸಾಕು' ಎಂದ ಶಿವಾಜಿ. ಉತ್ತರವಾಗಿ ತಲೆಯಾಡಿಸಿದ ರಂಗಣ್ಣ, "ನಾವು 
ಬಂದಿರೋದು ನಿಮ್ಮಗಳ ಜೊತೆ... ಬೇರೆ ಇರೋದು ಸರಿಕಾಣ್ಸೊಲ್ಲ.... ಏನೊ 
ಬಾತ್‌ರೂಂ ಒಂದಕ್ಕೆ ಹೋಗಿ ಬರಬೋದು ಅಷ್ಟೇಯ' ಎಂದು ವಿನಯದಿಂದ 
ಹೇಳಿ ಅವರ ದೃಷ್ಟಿಯಲ್ಲಿ ಇನ್ನೂ ಮೂರುಗೇಣು ಮೇಲೇರಿದ. 


ಇತ್ತ ದಡದಳ್ಳಿಯಿಂದ ಹಿಂದಿರುಗಿ ಮುಂದೆ ಮಾಡಬೇಕಾದ ಪ್ರಾಜೆಕ್ಟುಗಳ 
ಬಗ್ಗೆ ಯೋಚಿಸುತ್ತ ಕೂತ ಗುಂಡೇ (ರಿ) ಸನಿಗೆ ಒಂದು ವಿಚಿತ್ರ ಕಂಡಹಾಗಾಯ್ತು. 
ಮತ್ತೆ ಕಣ್ಣುಜ್ಜಿಕೊಂಡು ನೋಡಿದರೆ ನಿಜಕ್ಕೂ ಮಾಯಾದೇವಿಯ ಗ್ಯಾಂಗ್‌ 
ವಾಹನದಿಂದ ಇಳಿಯುತ್ತಿದೆ! ಅವನ ಮನಸಿನಲ್ಲಿ ಆನಂದ, ಅಚ್ಚರಿ, 
ಅನುಮಾನಗಳು ಒಮ್ಮೆಯೇ ಮೂಡಿ ಗುಂಡನ ಮೂಡೇ ಬೇರೆಯಾಗಿಬಿಟ್ಟಿತು. 
ಒಂದೇ ಗುಟುಕಿಗೆ ಕೈಲಿದ್ದ ಗ್ಲಾಸನ್ನು ಖಾಲೀಕರಿಸಿ ಲೌಂಜಿನಿಂದ ಹಾರಿ 
ಮಾಯಮ್ಮನ ಮುಂದೆರಗಿ ಹಲ್ಲು ಕಿರಿದ. 

"ಬಂದ್ರಾ ಮೇಡಂ... ತುಂಬಾ ಸಂತೋಸ' ಎಂದ ಗುಂಡನಿಗೆ ಸಿಕ್ಕಿದ 
ಮಮ್ಮಿಯ ಉತ್ತರ: "ನಿಮ್ಗೆ ಕಣ್ಣು ಕಾಣಿಸ್ತವೆ ಅಲ್ವಾ ಗುಂಡೇಸಣ್ಣಾ?' ಆದರೆ 
ದೂರವಾಣಿಯ ಗರ್ಜನೆಗಿಂತ ದನಿ ಮೆಲುವಾದ ಹಾಗನ್ನಿಸಿತು. ಹೀರೋಯಿನ್‌ 
ಮಾಯಾದೇವಿ, ಅವರಮ್ಮನಲ್ಲದೆ ಇನ್ನಿಬ್ಬರು ಜೊತೆಗೇ ಬಂದಿದ್ದರು. ಒಬ್ಬ 
ಮಾಯೆಯ ಮೇಕಪ್‌-ಕಮ್‌-ಬಾಡಿ ಗಾರ್ಡು ಚುಕಂದರ್‌, ಇನ್ನೊಬ್ಬಾಕೆ ಅವಳ 
ಬಾಡಿಗೆ ಗಾಡಿ ಮೇಕಪ್ಪು ಮಾಡೋ ಸ್ಪೆಷಲಿಸ್ಟು ಅಲ್ಟೇಲು. 

ಈ ಎಲ್ಲರನ್ನೂ ದೇಶಾವರದ ನಗೆ ಬೀರಿ ಸ್ವಾಗತಿಸಿದ, ಖಾಲಿ ಬಿದ್ದಿದೆ 
ಎಂದುಕೊಂಡಿದ್ದ ರೂಮುಗಳಿಗೆ ಸೇರಿಸುತ್ತ "ಅಂತೂ ನಂ ಕಷ್ಟುನೋಡಿ ಇವತ್ತೇ 
ಬಂದ್ಬಿಟ್ರಲ್ಲ ಮಮ್ಮಿ... ಈಗ ಸಾಯ್ರಾ ಹೆಲ್ಲು ಹೆಂಗದೆ?' ಎಂದು ವಿಶೇಷ 
ಕಳಕಳಿಯಿಂದ ವಿಚಾರಿಸಿಕೊಂಡ, ಗುಂಡ. 

“ನನ್ನಗುಂದು ಬೇಬಿ ಅತ್ರ ಬೆಚ್ಚಗೆ ಮನಗಿದ್ದದ್ದು ಒರ್ಗಡೆ ಎಣ್ಣೆಕ್ಕು ಮ್ಯಾಂವ್‌ 
ಅಂತ ಕೂಗಿದಾಕ್ಷಣ ಎದ್ದು ಓಡೋಯ್ತು. ಎಲ್ಲುದಿನ ಸಂಸಾರ ಮಾಡಿ ಜರ 


Gp 


ಇಳಿಸ್ವಂಬಾ ಅನ್ಕಂಡು ಈ ಕಡೆ ನಿಮ್ಗೂ ಕಾಲ್‌ಸೀಟ್‌ ಕೊಟ್ಟಿದೀವಲ್ಲಾ.. ಅಂತ 
ತಕ್ಷುಣ ಒಲ್ಫ್‌ ಬಂದೋ... ನಮ್ಮಿಂದ ನಿಮ್ಮೆಲ್ಲಾ ತೊಂದ್ರೆ ಆಗ್ಬಾರ್ದು, ಅಲ್ವಾ?9' 

ಅವಾಕ್ಕಾದ ಗುಂಡತಡಬಡಿಸಿ"ಓ... ಓ... ಅದು ಅಂಗಾಯ್ತಾಮಮ್ಮಿ? ಈ 
ಬೆಕ್ಕುಗಳೇ ಅಂಗೆ ನೋಡಿ... ಮನುಸರಾಗಿದ್ರೆ ಅಂತಾ ಕೆಲ್ಲ ಮಾಡ್ತಾ ಇದ್ರಾ? .... 
ಒಟ್ನಾಗೆ ನಿಮ್ಗೆ ಮುಂಚೆ ಬರಾಕಾಯ್ತು....' 


ಈ ಮುಂದೆ ಎರಡೂ ಪಾರ್ಟಿಗಳ ನಡುವಣ ಎಶ್ವಾಸ, ಎಲ್ಲಿಲ್ಲದ ಆದರ, 
ನಯ-ವಿನಯಗಳ ಎವರೆಸ್ಪಿಗೇರಿತ್ತು! ಇದೇ ದಿನ ಬೆಳಿಗ್ಗೆ ನಡೆದಿದ್ದ ದೂರ (ರು?) 
ವಾಣಿಯ ಸಂಭಾಷಣೆ ನಡೆದೇ ಇಲ್ಲವೇನೋ ಎಂಬಂತೆ ಇಬ್ಬರು ಕಲಾತ್ಮಕ ವ್ಯಕ್ತಿಗಳ 
ನಡುವಣ ಸೌಜನ್ಯದ ಪರಮಾವಧಿ ತಲಪಿದ ಹಾಗಿತು; ಆಗಾಗ್ಗೆ ನಡೆಯುವ 
ಭಾರತ-ಪಾಕೀಸ್ತಾನ ಸರ್ಕಾರಗಳ ನಡುವಣ "ಹಾರ್ದಿಕ, ಸ್ನೇಹಪೂರ್ವಕ' 
ಮಾತು- ಕತೆಗಳನ್ನೂ ನಾಚಿಸುವಂತೆ ಪರಸ್ಪರವಾಗಿ ನಡೆದುಕೊಂಡರು. 

ಇಂತಹ ಕೃತಕ ಹರ್ಷ ತೋರಲು ಕಾರಣ ಬೇರೆಯೇಇತ್ತು ಅನ್ನಿ. ಖ್ಯಾತ ತಾರೆ 
ಮಾಯಾದೇವಿಯ ಡೈರಿಯಲ್ಲಿ ಗುಂಡನ ಬಿಟ್ಟರೆ ಬೇರೆ ಯಾವ ಕಾಲೂ ಇಲ್ಲದೆ, 
ಅವಳ ಕೆರಿಯರ್‌ "ಕುಂಟಿತ'ವಾಗಲಿದ್ದು ಅದರ ಬಗ್ಗೆ ತಾಯಿ ಮಗಳು 
ದೀರ್ಫಾಲೋಚನೆ ನಡೆಸಿ ಈ ಹುಲ್ಲುಕಡ್ಡಿಯನ್ನು ಹಿಡಿದಿದ್ದರು. "ಸಾಯ್ರಾ, 
ನೀನಾಕಡೆ ಸಾಯಿ' ಎಂದು ಬೆಕ್ಕನ್ನು ಬಿಸಾಡಿ, ಕಾರೇರಿದ್ದರು. ಒಟ್ಟಾರೆ 
ಅವಕಾಶ- ಬ್ರಹ್ಮನ ಲೀಲಿ ದೊಡ್ಡದು! ಅವನು ಬಡಿದಟ್ಟಿದಾಗ 
ಸುಡುಗಾಡಿಗಾದರೂ ಹೊರಡದಿದ್ದರೆ ಎಲ್ಲವು ಬುಡಮೇಲಾದೀತು ಎಂದು 
ಮನಗಂಡರು. 

"ತುಂಬಾ ಸುಸ್ತಾಗಿದ್ದೀರಿ, ಚೆನ್ನಾಗಿ ಉಂಡು ರೆಸ್ಟ್‌ ತೊಗೊಳಿ ಮಮ್ಮಿ... 
ನಿಮಗೆ ಏನು ಬೇಕಾದರೂ ನನ್ನ ಕರೀರಿ' ಎಂದ ಗುಂಡ. 

"ಬೆಳಿಗ್ಗೆ ಇಸ್ಟು ಬೇಗ ನಾಸ್ತಾ ಕಳ್ಸಿ... ಹತ್ಸಂಟೇಗೇಯ... ಬೇಗ ಎದ್ದು 
ಮೇಕಪ್ಪಿಗೆ ಬೇಬಿ ಕುತರೆ, ಮದ್ಯ (1) ಉಟಾನೂ ಮಾಡಿ ಮೂರು ಗಂಟೇಗೆಲ್ಲಾ 
ಸೂಟಿಂಗಿಗೆ ಬರಬೋದು... ಇಲ್ಲಾಂದ್ರೆ ಲೇಟಾಗದೆ... ಯಾಕೇಂದ್ರೆ, ಈ 
ಚುಕಂದ್ರ ಬಾರಿ ನಿದಾನ ಮೇಕಪ್ಪು. 

"ನಮ್ಮಡೆ ಒಳ್ಳೇ ಮೇಕಪ್‌ ಅವ್ರೆ... ಕಳುಸ್ಲಾ ಬೇಕಾರೆ?' 

"ಕಳು ಒಂದಿಬ್ರನ್ನ... ಅಡ್ಡಕಸುಬಿಗಳು ಬ್ಯಾಡ... ಮೊನ್ನೆ ಸಿವಣ್ಣನ 
ಸೀರಲ್ನಾಗೆ ನೋಡ್ದಾ? ಈರೋಯಿನ್‌ ತಲೇ ಗಂಟಿಗೆ ಮೂರು ಜನ, ಕೈಗಿಬ್ರು, 
ಕಾಲ್ಲಿಬ್ರು, ಕೂದಲಿಗೊಬ್ರು... ಇನ್ನು ಮೈಗೆಷ್ಟೋ....! ಅಂಗಿರಬೇಕಪ್ಪ 
ಮೇಕಪ್ಪಗೊಳು ಅಂದ್ರೆ' 

"ನೋಡ್ದೆ ಮಮ್ಮಿ.... ಆದ್ರೆ ಆ ಸೀರಲ್ಲಾಗೆ ಎಲ್ಲಾರ ಎಸ್ರೂ ತೊರ್ಲೋದ್ರಲ್ಲಿ 
ಸೀರಲ್ಲೇ... ಕೊನೇಗೆ ಅಡ್ವ್ಡಟೇಜ್‌ಗೂ ಟೇಮಿಲ್ಲೆ ಸೀರಲ್‌ ಕ್ಯಾನ್ನಲ್ಲೇ ಆಯಲ್ಲಾ?' 

"ಅದೆಂಗೊ... ಒಟ್ನಾಗೆ ಜನಾ ಬೇಕು... ನಂಗೂ ಇಬ್ರು ಬೇಕಲ್ಲಾ ತಲೇಗೆ 
ಕರಿ ಅಚ್ಚಾಕೆ....' 


"ಆಯ್ತು ಮಮ್ಮಿ. ಊಟ ಆದ ಮ್ಯಾಲಕ್ಕೆ ಏನಾರ ಕಳುಸ್ಲಾ ರೂಮಿಗೆ? 
ಬೇಕಾದ್ರೆ ನಾನೇ ತರ್ಮೀನಿ'. 

"ಇವತ್ತು ಬ್ಯಾಡ... ನಾಳೆ ಸೂಟಿಂಗ್‌ ಮುಗಿದ ಮ್ಯಾಲೆ ನೋಡಾನಾ... ಏನೂ 
ಕಳಿಸೋದೂ ಬ್ಯಾಡ, ನೀ ಬರೋದೂ ಬ್ಯಾಡ... ಇನ್ನೂ ಶಾನೇದಿನ ಕಾಯಬೇಕು 
ಕಣ್ಣೇ... ಬಚ್ಚಾ... ಬೆಳಿಗ್ಗೆ ನೋಡಾನಾ....' ಎಂದು ಮುಗುಮ್ಮಾಗಿ ಹುಸಿನಗೆ 
ಬೀರುತ್ತ ಗುಂಡನನ್ನು ಬೀಳ್ಕೊಟ್ಟು ರೂಮಿಗೆ ನಡೆದಳು ಮಾಯಾಮಾತೆ, ತನ್ನ 
ಮುದ್ದು ಮಗಳೊಡನೆ. 


ಹೀಗೆ ಹಠಾತ್ತನೆ ಬಂದಿಳಿದ ತಾರಾಮಣಿಯ ಸ್ವಾಗತ ನೀಡಿದ ಆನಂದದಿಂದ 
ಹಿಗ್ಗಿ ಮತ್ತೆರಡು ಪೆಗ್ಗಿಳಿಸಲು ನುಗ್ಗಿದ ಗುಂಡ 426 ರೊಳಕ್ಕೆ. ಅದಕ್ಕೆ ಮುನ್ನ ಸೇಠನಿಗೆ 
ಹೊಸ ಚಿಕನ್‌ ಫೀಡ್‌ ಬಿಜ್ಜೆಸ್‌ ಬಗ್ಗೆ, ಹಾಗೂ "ಎಷ್ಟೇ ಜ್ವರದಿಂದ ನರಳುತ್ತಿದ್ದರೂ 
ತನ್ನ ಮಾತಿಗೆ ಬೆಲೆಕೊಟ್ಟು (!) ಈ ದಿನವೇ ಬಂದಿಳಿದ ಹೀರೋಯಿನ್ನಿನ 
ಸಹೃದಯತೆ' ಯ ಬಗ್ಗೆಯೂ ತಿಳಿಸಲು ಮರೆಯಲಿಲ್ಲ. 


““ಕುಜ ಎಂಟನೇ ಮನೇಲಿರೋವಾಗ ನೀವು ಇನ್ನೇನು ತಾನೆ 
ನಿರೀಕ್ಷಿಸಬಹುದು ನೀವೇ ಹೇಳಿ'' 





K3D 


೦ ವಿಜಯ ಪಚ್ಚಿದಾಪಂದ 


ಇದೇನಿದು! 1೭30 ಅಂತಾನೇ ಇವನು ಅಂತ ಮೂಗಿನ ಮೇಲೆ ಬೆರಳು 
ಇಟ್ಕೋಬೇಡಿ! ಈಗ ಬಂದಿದ್ಯಲ್ಲಾ11 ಸಿನೇಮಾಜ3G ( ಕಭೀಖುಶಿಕಭೀ ಗಮ್‌) 
ಅನ್ನೋದಕ್ಕೆ ಈ ಮರುಕುಳಿ ೫30 ಅಂತಾಯಿದ್ದಾನೆ ಅಂದ್ಯೋಬೇಡಿ. ಅದರ 
ಪೂರ್ಣರೂಪ ಏನೂಂತ ತಿಳ್ಕೋಬೇಕಾದ್ರೆ ನಾನು ಹೇಳೋದನ್ನೆಲ್ಲಾ ಪೂರ್ತಿ 
ಕೇಳ್ತಾಹೋಗಿ. 


ಅವರೆಲ್ಲಾಹೆಂಗಳೆಯರು. ಅವರದ್ದೇ ಆದ ಒಂದು ಕ್ಲಬ್ಬಿದೆ. ಕೆಲವು ಕಿಟ್ಟಿಗಳು 
ವಾರಕ್ಕೊಮ್ಮೆ ಒಂದ್ಯಡೆ ಸೇರ್ಕೊಂಡು ಕಿಟ್ಟಿ ಪಾರ್ಟೀಂತ ಹೇಳ್ಕೊಂಡು rummy, 
brid ಅಂತೆಲ್ಲಾ ಕಾರ್ಡ್ಸ್‌ ಗೇಮ್ಸ್‌ ಆಡೋಲ್ವೇ ಹಾಗೇ ಇವರುಗಳು ಪ್ರತಿ 
ಬುಧುವಾರವು ಒಂದೆಡೆ ಸೇರ್ತಾರೆ. ಆ ಕಡೆ ಗಂಡ ಮಕ್ಕನ್ನ ಮನೆಯಿಂದ ಹೊರಗೆ 
ಸಾಗ್ಲಾಕೋದು ಆಮೇಲೆ ಸುಮಾರು 11 ಗಂ. ಹೊತ್ತಿಗೆ ಇವ್ರೆಲ್ಲಾ ಒಂದ್ಕಡೆ 
ಸೇರೋದು. ಆದ್ರೆ ಇವರುಗಳು 7717), pummy ಅಂತೆಲ್ಲಾ ಏನೇನೋ ಕೆಲ್ಲಕ್ಕಿ 
ಬಾರದು ಆಟಗಳನ್ನೆಲ್ಲಾ ಆಡೋದರಲ್ಲ[ ಜೀವನದಲ್ಲಿ ಉಪಯುಕ್ತವಾಗುವಂತಹ 
ಆಟಗಳನ್ನೇ ಆಡೋದು. ಅಂದ್ರೆ ಹಾಡ್ತಾರೆ, ಹಃ ಮಾಡ್ತಾರೆ, ಹೊಲಿಗೆ 
ಹೊಲೀತಾರೆ, ಹೊಸ ಅಡ್ಗೆ ಬೇರೆ ಕಲೀತಾರೆ! ಬೆಳಗಿನಿಂದ ಸಂಜೆತನಕ ಹೊರಗೆ 
ಹೋಗಿ ಆಫೀಸಿನಲ್ಲಿ ದುಡಿದು ಸುಸ್ತಾಗಿ ಮನೆ ಸೇರೊಂತಹ ಲೇಡೀಸ್‌ ಈ 
ಗುಂಪಲ್ಲಿಯಾರೂ ಇಲ್ಲ! ಇದ್ದಿದ್ರೆ ಪ್ರತಿ ಬುಧುವಾರವೂ ಎಲ್ಲೂ ತಪ್ಪದೆ ಒಂದೆಡೆ 
ಸೇರೋದಕ್ಕೆ ಸಾಧ್ಯ ಹೇಗಾಗ್ರಾಯಿತ್ತು ಅಂತ ನೀವೇ ಹೇಳಿ! ಒಟ್ಟಲ್ಲಿ ಅವ್ರೆಲ್ಲಾರೂ 
home makers ಅಂತೆ. ಅದಕ್ಕೇ home making ಆಟಗಳನ್ನೇ ಅವ್ರು 
ಆಡೋದಂತೆ. 

ಸುಮಾರು 11ಗಂ.ಗೆ ಒಂದೆಡೆ ಸೇರಿದರಾಯ್ತು ವಾಪಾಸ್ಸು ತಮ್ಮ ತಮ್ಮ ಮನೆ 
ಸೇರೋತನಕ ಅಂದರೆ ಮಧ್ಯಾಹ್ನದ 1-30 ಗಂ. ತನಕ ಜಾಣತನದ ಆಟದ ಮಧ್ಯೆ 
ಲಂಗೂ ಲಗಾಮಿಲ್ಲದೆ ಹರಟೇನೂ ಕೊಚ್ತಾರೆ. ಅತ್ತೆ ಕಾಟ ಅನ್ಸೋರು ಅತ್ತೇರನ್ನ 
ಧಾರಾಳವಾಗಿ ಬೈಕೋತಾರೆ. ನಾದಿನಿಯರನ್ನ ಯಾರ ಹಂಗೂ ಇಲ್ಲದೆ 
ನಿಂದಿಸಬಹುದು. ಮಾವನವರನ್ನು ಮೂದಲಿಸಬಹುದು. ಗಂಡಂದಿರನ್ನಂತೂ 
ಕೇಳಲೇಬೇಡಿ. ಅವರಕುಲ ಗೋತ್ರಗಳನ್ನೆಲ್ಲಾ ಬೀದಿಗೆ ಎಳೆದು ಬಿಸಾಡಿಬಿಡ್ತಾರೆ. ಆ 
ಲಲನಾ ಮಣಿಯರಿಗೆ ಗಂಡಂದ್ರು ಕೂತ್ರೆ ತಪ್ಪು] ನಿಂತ್ರೆ ತಪ್ಪು! ಆಫೀಸಿಗೆ ಬೇಗ 
ಹೋದ್ರೆ ತಪ್ಪು! ಮನೆಗೆ ಬೇಗಮರಳಿ ಬಂದ್ರೆ ತಪ್ಪು! ಮನೆಗೆ ಲೇಟಾಗಿ ಹೋದ್ರಂತೂ 


———————— 


ತಪ್ಪೇ! ತಪ್ಪು[ ಇದನ್ನೆಲ್ಲಾ ನೋಡಿ ನಾನು ಸಧ್ಯ! ಯಾವ ಬಂಧನವೂ ಇಲ್ಲದೆ 
ಒಂಟಿಯಾಗೇ ಇದ್ದೀನಲ್ಲಾ ಅಂತ ನನ್ನ $!ಟರೆy ಟೇಬಲ್‌ ಮುಂದೀರೋ ಗೋಡೆ 
ಮೇಲಿನ ತಿರುಪತಿ ತಿಮ್ಮಪ್ಪನ ಕ್ಯಾಲೆಂಡರಿಗೆ ಕೈ ಮುಗಿದಿದ್ದೀನಿ! 

ಇಷ್ಟೆಲ್ಲಾ ಚಾಚೂ ತಪ್ಪದೆ ವರ್ಣಿಸುತ್ತಾಯಿದ್ದೀಯಲ್ಲಾಇದೆಲ್ಲಾ ನಿನಗೆ ಹೇಗೆ 
ಗೊತ್ತಾಯ್ತೂಂತ ಪ್ರಶ್ನೆ ಹಾಕೋದಾದ್ರೆ ಅದಕ್ಕೆ ಉತ್ತರ ಹೇಳ್ತೀನಿ ಕೇಳಿ: ಈ 
ಲಲನಾಮಣಿಯರೆಲ್ಲಾ ಒಟ್ಟು ಕೊಡ್ತಾರಲ್ಲಾ ಆ ದಿವಾನಖಾನೆಯ ಪಕ್ಕದ 
ರೂಮಿನಲ್ಲೇ ನಾನು ಯಾವಾಗಲೂ (ಹೆಚ್ಚುಕಮ್ಮಿ) ಕೂತಿರ್ರೀನಿ. ಅದು ನನ್ನ ಖಾಸಾ 
ಅಕ್ಕನ ಮನೆ. ಅಲ್ಲಿ ನಾನು ನನ್ನ ಇಂಜನಿಯರಿಂಗ್‌ ಪುಸ್ತುಕಗಳ ಮಧ್ಯೆ ಮೂಗು 
ಹುದುಗಿಸಿಕೊಂಡು ಕುಳಿತಿರುತ್ತೇನೆ. ನನ್ನಕ್ಕ ನಾನು 86ಗ005 ಆಗಿ ಓದುತ್ತಾ 
ಇರ್ತೀನೀಂತ ಅಂದ್ಕೊಂಡಿರ್ವಾಳೆ. ನನ್ನ ದೃಷ್ಟಿ ಪುಸ್ತುಕಗಳ ಮೇಲಿದ್ರೂ ನನ್ನ 
ಕಿವಿಯೆಲ್ಲಾ ಪಕ್ಕದ ದಿವಾನಖಾನೆಯ ಒಳಗೆ. ಅವರ ಸಂಭಾಷಣೆ ಹೆಚ್ಚೂ ಕಮ್ಮಿ 
ಹೀಗಿರುತ್ತದೆ. 


""ನೋಡ್ರಿ! ಹೋದ ತಿಂಗಳು ತಾನೇ 1000 ರೂ. ಬೇಕೂಂತ ಕಾಗದ 
ಬಂದಿತು”. (ಅದು ಯಾರಿಂದಾಂತ ಅವ್ರು ಹೇಳಬೇಕಾದ್ರೂ ಇಲ್ಲ ಯಾರೂ 
ಕೇಳ್ಬೇಕಾದ್ಹೂ ಇಲ್ಲ. ಆ ಲಲನಾಮಣಿಯರಿಗೆಲ್ಲಾ ಅದು ಯಾರದ್ದೂ ಅಂತ 
ಹೇಳ್ಬೇನೆ. ಅರ್ಥವಾಗಿರುತ್ತೆ.) ““ನಮ್ಮವರಿಗೆ ಒಂದು  ಕೊಂಚಾನು 
ಅರಿವಾಗೋದಿಲ್ಲ ನೋಡ್ರಿ - ನಾನು ಬೇಡ ಅಂತ ಅಂದ್ರೂ ಕೇಳಲಿಲ್ಲ. ಹಣ 
ಕಳ್ಳೇಬಿಟ್ರು. ಈಗ ತಿರುಂಬಿ ನೋಡ್ರಿ ತೋಟದಲ್ಲಿ ಏನೋ ಔಷಧಿ ಹಾಕ್ಬೇಕಂತೆ 
ಅದಕ್ಕೆ ಮತ್ತೆ ಸಾವಿರಕ್ಕೆ 6617800 ಬಂದಿದೆ. ಈಗ ನೀವೇ ಹೇಲಿ ನಾನು ಏನು 
ಮಾಡೋದೂಂತ?'' (ಇದು ತಮಿಳು ಮಾಮಿಯಿಂದ) 

""ಛಿಳೆ ಹಾಗೆಲ್ಲಾ ಹೇಲಿ ಅನ್ನಬಾರದು. ಕನ್ನಡದಲ್ಲಿ ಹಾಗಂದ್ರೆ ಕೆಟ್ಟ ಅರ್ಥ 
ಬರುತ್ತೆ. ನೀವು ಹೇಳೂಂತಸರಿಯಾಗಿ ಅನ್ನಬೇಕ್ರಿ ಪದ್ಧಾ!'' (ಇದು ಅಪ್ಪಟ ಕನ್ನಡದ 
ಕನ್ಯೆಯ ಅಂಬೋಣ) 

ಮೀಕ್ಯವರೆಲ್ಲಾ ಒಕ್ಕೊರಲಿನಿಂದ “ಇಂಥ 6018806 ಗಳಿಗೆ ಮಿತಿಯೇ 
ಇರೋದಿಲ್ಲ. ಸುಮ್ಮ ಇದ್ದಿಡಿ. ಏನೂ ಕೊಡ್ಬೇಡಿ. ಏನ್ಮಾಡ್ನಾರೋ ನೋಡೇ 
ಬಿಡೋಣ?'' ಕೂಗಿದರು. 

“ಅಯ್ಯೋ! ನಾನೇನೋಸುಮ್ನೆ ಇದ್ದಿಟ್ಟೀನಿ. ಆದ್ರೆ ಅದಿದ್ಯಲ್ಲಾ! (ಅರ್ಥಾತ್‌ 
husband ಅನ್ನೊ ಪ್ರಾಣಿ) ಅದು ಖ.೦. ಮಾಡ್ದಿಡುತ್ತೆ. ಅದಕ್ಕೆ ಕಾಗದಾನೇ 
ಮುಚ್ಚಿಟ್ಟು ಬಿಟ್ಟಿ”. ಜ್ಜ ದ್ದ ಹ 

ಅದೇ 15 ದಿನಗಳ ಹಿಂದೆ ತಂಗಿ ಹುಟ್ಟಿದ ಹಬ್ಬಕ್ಕೇಂತ 5000 ರೂ. 


fp 


ಕಾಂಜೀವರಂ ಸಿಲ್ಕ್‌ ಸೀರೆ ತಂದಿದ್ದೀನೀಂತ ಎಲ್ಲರಿಗೂ ತೋರಿಸಿದ್ದನ್ನ ನಾನೇ ನನ್ನ 
ಕಣ್ಣಾ ರೆಇದೇಂ1॥ ಸಂದಿಯಿಂದ ಕಂಡೆ ಅಂತ ಆ ಕ್ಯಾಲೆಂಡರ್‌ ತಿರುಪತಿ ಅಪ್ಪ ನ 
ಮೇಲೆ ಆಣೆಯಿಟ್ಟು ಹೇಳ್ತೀನಿ. 


ಪಾಪ! ಆಕೆಗೆ ವಾರ ವಾರವೂ ತೋಟದಿಂದ ಬರೋ ಹಣ್ಣು ಹಂಪಲು, 
ಕಾಯಿ ತರಕಾರಿ ವಿಷಯವೆಲ್ಲಾ ಮರೆತೇ ಹೋಗುತ್ತೋ ಏನೋ! 


ನನ್ನಕ್ಕನ ವಿಷಯ ಕೇಳ್ತೀರಾ! ಪ್ರತಿ ತಿಂಗಳೂ ನಾನು ಬೇಡ ಬೇಡಾಂತ 
ಅಂದ್ರೂ (ಮೇಲುಪಚಾರಕ್ಕೆ) ಭಾವ ಮನೇ ಖರ್ಚಿಗೇಂತ ಕೊಡೋದ್ರಲ್ಲಿ ನನಗೆ 
ಸಾವಿರ ರೂಪಾಯಿ ॥೦೦%6! money ಕೊಡ್ತಾಳೆ. ಭಾವ ಲೆಖ್ಬ ಕೇಳಿದ್ರೆ ಇದ್ದೇ 
ಇದೆಯಲ್ಲಾ ಸುಳ್ಳು ಲೆಖ್ಚ (ಆದ್ರೂ ಆ ಭಾವನಿಗೆ ಕೇಳೂದಕ್ಕೆ ದಂ ಇದ್ರೆ ತಾನೇ!) 

ಅವತ್ತು ಅವಳ ಮೈದ ಬಂದೋನು "ಅದೂ... ಇದೂ....'' ಅಂತ 
ಏನೇನೋ ರಾಗ ಎಳೆದು "ಒಂದು ಸಾವಿರ ರೂಪಾಯಿ ಅರ್ಜೆಂಟಾಗಿ 
ಬೇಕಾಗಿದ್ಯಲ್ಲಾ ಅತ್ತಿಗೆ? ಅಂತ ತನ್ನ ॥೮(65೭ ಮುಂದಿಟ್ಟ. ಆವಾಗ ನೀವು ಅಕ್ಕನ್ನ 
ನೊಡ್ಬೇಕಾಗಿತ್ತು! ಮುಖಾನೂ ಕೆಂಪಗೆ ಮಾಡ್ಕೊಂಡು ಒಂದಕ್ಕೆ ನಾಲ್ಕರಷ್ಟು ಪಟ 
ಪಟಾಂತ ಮಾತಾಡಿ ಹಾಗೆಲ್ಲಾ ಪರರ ಹತ್ರ ಸಾಲ ಹೇಳ್ಬಾರ್ದೂಂತೆಲ್ಲಾ ಬುದ್ಧಿವಾದ 
ಹೇಳಿ ಬರೀ ಒಂದಿನ್ನೂರು ರೂಪಾಯಿ ಕೊಟ್ಟು ಅವನನ್ನ ಸಾಗ್ಹಾಕಿದ್ದು. 

(""ಅಯ್ಯೋ। ನಾನೇನ್ಮ್ರಾಡ್ತಾಯಿದ್ದೀನಿ। ನನ್ನಕ್ಕನ ಮೇಲೆ ನಾನು ಏನೇನೋ 
ಹೇಳ್ತಾಯಿದ್ದೀನಲ್ಲಾ ಹಾಗೆಲ್ಲಾ ಅನ್ಬಾರ್ದೂ ಮಹಾ ತಪ್ಪು! ಆಮೇಲೆನನ್ನ pocket 
moneyಗೆ ಏನಾದ್ರು ಖೋತಾ ಆಗ್ಬಿಟ್ಟೀತು. moreover, it's like washing 
dirty linen in public ಅಲ್ವೇ!) 

ಈಗ ಅವಳ ಧ್ವನಿ ಗಂಟೆ ಹೊಡೆದ ಹಾಗೆ ನನ್ನ ರೂಮಿಗೆ ತೇಲಿ ಬಂತು. 
""ಮೊನ್ನೆ ನನ್ನ ಮೈದ ಬಂದ ಕಣ್ರಿ. ತಕ್ಷಣ 5 ಸಾವಿರ ರೂಪಾಯಿ ಇದ್ರೆ ಬೇಕೂಂತ. 
ಹ್ಯಾಗೆ ತರೋದು ಹೇಳಿ ಒಟ್ಟೆ ಅಷ್ಟು ಹಣಾನ. ಏನೋಹಾಗೂ ಹೀಗೂ ಸಮಾಧಾನ 
ಹೇಳಿ 2 ಸಾವಿರ ರೂಪಾಯಿ ಕೊಟ್ಟು ಸಾಗ್ಹಾಕಿದೆ. ಸದ್ಯ! ಪುಣ್ಯಕ್ಕೆ ಇವರು ಮನೇಲಿ 
ಇರಲಿಲ್ಲ ಇದ್ದಿದ್ರೆ ಪೆದ್ದುಪೆದ್ದಾಗಿ ಅವನು ಕೇಳಿದಷ್ಟನ್ನ ಕೊಟ್ಟು ಕಳುಹಿಸಿಬಿಡ್ತಿದ್ರೂ. 
ಥೂ! ಈ ಹಾಳು ಗಂಡಸ್ರೂ! ತಲೇಲಿ ಒಂದು ಚೂರೂ ಬುದ್ದಿ ಇರೋದಿಲ್ಲ!” 

""ಅಯ್ಯೋ| ಏನೇ ಅಕ್ಕ! ಇಷ್ಟು ಸಲೀಸಾಗಿ ಹೀಗೆ ಸುಳ್ಳು 
ಹೆಣಿತಾಯಿದ್ದೀಯಲ್ಲಾ] ನೀನಿಷ್ಟು ಪ್ರಚಂಡೆ ಅಂತ ನನಗೀಗಲೆ ಗೊತ್ತಾಗಿದ್ದು.'' 


ಅಂತ ಕೋಪದಿಂದ ಹಲ್ಲು ಕಡಿದೆ. 
""ನೋಡ್ರಿ! ನನ್ನನನಂದ್‌ (ನಾದನಿ) ಇದ್ದಾಳಲ್ಲಾ...'' ಅಲ್ಲಿಂದ ಹೊರಟಿತು 
ಮತ್ತೊಂದು ಧ್ವನಿ. ಅದು ಆ ಪಂಜಾಬಿ ಪ್ರವೀಣೆ ಗುರುಪ್ರೀತ್‌ದು. ಅಷ್ಟರಲ್ಲಿನನಗೆ 


— 


ಅವರ ಮಾತಿನಲ್ಲಿ 1೦೫೪! ಕಮ್ಮಿಯಾಗಿ ಬಿಟ್ಟಿತ್ತು. ಓದಿನ ಮೇಲೆ concentrate 
ಮಾಡೋಣಾ ಅಂದ್ರೆ ಅವರಿಗೆ ಅಕ್ಕ$upply ಮಾಡೋ ಕಾಫಿ ಬಿಸ್ಕತ್ತುಇನ್ನೂ ಬಂದ 
ಮಟ್ಟಿಗೆ ಇರಲಿಲ್ಲ. ಪಿಂಗಾಣಿ ಕಪ್ಪು ಸಾಸರುಗಳು ಸದ್ದು ದಿವಾಣಖಾನೆಗೆ ಬರ್ತಿದ್ದ 
ಹಾಗೆ ನನ್ನ ರೂಮಿಗೂ ಕಾಫಿಯಿಂದ ತುಂಬಿದ ಕಪ್ಪನ್ನು ತಂದಿಡೋದುಂಟು ಅಕ್ಕ. 

ಆ ದಿನ «000181 ಬುಧುವಾರ'. ಅಂದರೆ ಮೂರು ತಿಂಗಳಿಗೊಮ್ಮೆ ಬರೋ 
ಬುಧುವಾರ. ಅವತ್ತು potluck lunch day. ಅರ್ಥ ಗೊತ್ತಲ್ಲಾ! ಎಲ್ರೂ 
ಒಂದೊಂದು ರುಚಿ ರುಚಿಯಾದ ವ್ಯಂಜನ ಮಾಡಿಕೊಂಡು ಬರೋದು. ಬಂದು 
ಒಟ್ಟಿಗೆ ಕೂತುಕೊಂಡು ತಿನ್ನೋದು. ಆ ದಿನ ಮಾತ್ರ ನಾನು ಕಾಲೇಜಿಗೆ 
ರಜಾಂತನೋ, ಅಹ್ವಾತುಂಬಾ ಓದ್ಯೊಳ್ಳೋದಕ್ಕಿದೆ ಅಂತಾನೋ- ಏನಾದ್ರೂ ನೆಪ 
ಹೇಳಿ ಕಾಲೇಜಿಗೆ ಚಕ್ಕರ್‌ ಹೊಡೆದು ಬಿಡ್ತೀನಿ. ನೀವೇನೇ ಬೇಕಾದ್ರೂ ಅನ್ನಿ! 
ಅವರುಗಳ ಕೈ ರುಚಿ ಮಾತ್ರ Aಿ1. ಎಷ್ಟು ತಿಂದ್ರೂ ತಿನ್ಬೇಕು ಅನ್ನೊ ಅಂಥ ರುಚಿ. 
ನನ್ನಕ್ಕ ನನಗೆ plate ತುಂಬಾ (400016 helping) ಎಲ್ಲಾಪದಾರ್ಥಗಳನ್ನೂ ಇಟ್ಟು 
ನನ್ನ ರೂಮಿಗೇ ತಂದು ಕೊಟ್ಟುಬಿಡ್ತಾಳೆ. ನಾನು ಲೊಟ್ಟೆ ಹೊಡೀತಾ ಅವನ್ನೆಲ್ಲಾ 
ಕಬಳಿಸೋದುಂಟು. ಆ ಬುಧವಾರ ಎಲ್ರೂ ಸರಿಯಾಗಿ 11-30 ಹೊತ್ತಿಗೆ ದೊಡ್ಡ 
ದೊಡ್ಡ ಸ್ಟೀಲ್‌ ಡಬ್ಬಿಗಳ ತುಂಬಾ ತಿಂಡಿ ತಿನಿಸುಗಳನ್ನು ತಂದಿದ್ದರು. ಎಲ್ಲಾ ಬಂದು 
ಸುಮಾರು ಹೊತಾಗಿದ್ರೂ ನಮ್ಮ ತಮಿಳು ಮಾಮಿ ಮಾತ್ರ ಬಂದಿರಲಿಲ್ಲ. ಎಲ್ಲರ 
patience wear out ಆಗ್ರಾಯಿತ್ತು 

“ಥೂ ಈ ಪದ್ಧ ಯಾವಾಗಲೂ ಹೀಗೆ! ಹೇಳಿದ ಟೈಂಗೆ ಕರೆಕ್ಟಾಗಿ 
ಬರೋದಿಲ್ಲ''. ಅಂತ ಎಲ್ಲರೂ 1/7 by 11 ಗೊಣಗುತ್ತಾಯಿದ್ರು. ಅಂತೂ 
ಕೊನೆಗೆ 12-30 ಹೊತ್ತಿಗೆ ಹಾಜರಾದರು ಪದ್ಧಾಮಾಮಿ. ದೊಡ್ಡಂಚಿನ 
ಕಾಂಚೀಪುರಂ ಸೀರೆ ಉಟ್ಟು ದೊಡ್ಡದಾದ ಸ್ಟೀಲ್‌ ಡಬ್ಬಿ ಹಿಡಿದು ಭಾರಿ ಶರೀರವನ್ನು 
ಹೊತ್ತ ತಪ್ಪಿಗೆ ಮೇಲುಸಿರು ಬಿಡುತ್ತ ಆಟೋದಿಂದ ಇಳಿದು ಬಂದರು. ಎಲ್ಲರೂ 
ಅವರನ್ನು ಅಪರಾಧಿ ಭಾವದಿಂದ ನೋಡಿದರಷ್ಟೆ! ಆಕೆ "sony ladies! for 
being late ತಪ್ಪೆಲ್ಲಾ ನಂದಲ್ಲಾ] ಆ &30ದು.'' ಅಂತ ಹೇಳಿ ಕೈಗಳನ್ನ 
ಮೇಲೆತ್ತಿದರು. ಸುಸ್ತಾಗಿತ್ತಲ್ಲಾ, ತಕ್ಷಣ ಸೋಫಾ ಮೇಲೆ ತೊಸ್ಸಂತ ಕುಕ್ಕರಿಸಿದರು. 

"K3D?" ಎಲ್ಲರೂ ಪ್ರಶ್ನಾರ್ಥಕವಾಗಿ ಹುಬ್ಬನ್ನು ಮೇಲೆತ್ತಿರು. 

ರೂಮಿನ ಪರದೆ ಸಂದಿಯಿಂದ ಈ ನಾಟಕವನ್ನು ನೋಡುತ್ತಿದ್ದ ನಾನು 
"K3D ಅಲ್ಲಮ್ಮಾ od lady ಅದುಜK36G (ಕಭಿ ಖುಶಿಕಭಿ ಗಮ್‌ನ) short form 
ಕಣಮ್ಮಾ'' ಅಂತ ನನ್ನ ಹೊಸ ಟೆಕ್ಸ್ಟ್‌ ಬುಕ್ಕಿನ ಮೇಲೆ ಗೀಚಿ ತಕ್ಷಣ ಅಳಿಸಿಹಾಕಿದೆ. 
ಸಧ್ಯ! ಅಕ್ಕನ ಕಣ್ಣಿಗೇನಾದರೂ ಬಿದ್ರೆ ನನ್ನ ಕಚ್ಚಾ ಚಬಾಯ್ಸಿಬಿಟ್ಟಾಳು. ಆಮೇಲೆ 
ಹೊಸ books ಗಳಿಗೆ ಹಣ ಸರಿಯೋದನ್ನ ನಿಲ್ಲಿಬಿಟ್ಟಾಳು. 


ಎ ಸ ವಸ ್ಮಬಟಬ೪ ಕ್ರ“. ಸಸ್ಪ್ರ್ಯ್ಯೃ್ರ್ಪಸ್ಪಆ್ಥ್ಪ)]್ಟ ಬಟ... 


'"ಏನ್ರಿ! ನಿಮಗೆ ಯಾರಿಗೂ ಹಾಗಂದ್ರೇನೂಂತ ಗೊತ್ತಾಗಲಿಲ್ಲಾ? ಸ್ವ 
ಚುರುಕಾಗಿ ಗೆಸ್‌ ಮಾಡ್ರಿ ನೋಡ್ತೀನಿ.'' ಅಂದ್ರು ಪದ್ಮಾ ಮಾಮಿ. 


ಲು 


“ಊ-ಹೂ...! ಗೊತ್ತಾಗ್ತಾಯಿಲ್ವಲ್ರಿ'' ಮಿಕ್ಕ ಲಲನಾ ಮಣಿಯರೆಲ್ಲಾ 
ಒಕ್ಕೊರಲಿನಿಂದ ನುಡಿದರು. 

""ಅಷ್ಟೂಗೊತ್ತಾಗಲಿಲ್ಲವಾ? ಕಣಿವನೇಕಣ್‌ ಕಂಡದೈವಂ- ನೋಡಿಜ3D 
ತಾನೇ. ಅದಕ್ಕೆ ನಿಮ್ಮ ಭಾಷೆನಲ್ಲಿ ಗಂಡನೇ ಕಣ್ಣಿಗೆ ಕಾಣಿಸುವ ದೈವಂ (ದೇವರು)'' 
ಅಂತ ಅಲ್ವೇವ್ರಿ! ಆ ಕಣವನ್ನು ಟೂರಿಗೆ ಕಳಿಸುವುದರಲ್ಲಿ ಹೊತ್ತಾಗ್ಹೋಯ್ತೂರಿ!'' 

ಅದನ್ನ ಕೇಳಿಸಿಕೊಂಡ ಲಲನೆಯರಲ್ಲಾಸೂರು ಹಾರೋಗೊಹಾಗೆ ನಗುತ್ತಾ 
ಡೈನಿಂಗ್‌ ಟೇಬಲ್ಲಿನ ಕಡೆಗೆ ಸಾಗಿದರು. 

ನನಗೇನೋ ಒಂದು ಸಣ್ಣ ಅನುಮಾನ! ಅದೇನಂತಿರೋ! ಆಕೆಯೇನು 
""ದೈವಂ'' ಅಂದ್ರೋ ಅಥವಾ ""ದೆವ್ವಂ'' ಅಂದ್ರೋ ಅಂತ. 

ಸ್ವಾಮಿ! ಪ್ರಭೊ! ನೀನು ನಿನ್ನ ಎದೆ ಮೇಲೆ ನಿನ್ನ ಶ್ರೀಮತಿಯರನ್ನ 
ಕೂರಿಸಿಕೊಂಡು ಬಿಟ್ಟಿದ್ದೀಯಲ್ಲಾ! ಎಷ್ಟು ಕಷ್ಟ ಅನುಭವಿಸುತ್ತಾಯಿದ್ದೀಯೋ! 
ಯಾರಿಗೆತಾನೇನಿನ್ನ ಕಷ್ಟ ಹೇಳ್ಕೊತೀ! ಎಲ್ಲಾನೀನೇ ಮಾಡ್ಕೊಂಡಿದ್ದು! ನಿನಗಂತೂ 
ಬಿಡುಗಡೆಯೇ ಇಲ್ಲ ಬಿಡು! ಆದ್ರೂ ನಿನ್ನ ಧೈರ್ಯನ ಮೆಚ್ಚಬೇಕಾದ್ದೆ! ಅಂದ್ಯೊತಾ 
ಮತ್ತೊಮ್ಮೆ ಆ calender ಸ್ವಾಮೀಗೆ ಕೈ ಮುಗಿದೆ. 





""ಒಸಮಾ ಗಡ್ಡ ಬೋಳಿಸ್ಕೊಂಡು ದೂರದರ್ಶನ್‌ನಲ್ಲಿ ನ್ಯೂಸ್‌ 
ರೀಡರ್‌ ಆಗಿದಾನಂತೆ. ಇನ್ನು ಅವನನ್ನ ಹಿಡಿದಹಾಗೇ'' 














Owning a home 
of your own 
is no more a 


OWNING A HOME IS dieafh (6806: 


A ONE TIME DECISION. cially when State Bank of 
Mysore is on your side with its 


THAT'S PRECISELY WHY range of Housing Finance 


STATE BANK OF MYSORE Schemes to suit every need 
of yours. Starting from 


OFFERS THE BEST OPTIONS purchase to construction of 
IN HOUSING Nace. ~W Nomes to repairs, 
renovation to extension of | 
existing homes, State Bank of 
Mysore has the best finance 
options. What's more. When 
low processing charges, 
nominal interest, speedy 
disbursement of loans and 
flexible repayment facilities, 
your search for the best 
housing finance ends here. 







MY DANK 


IMI 
bE 




















State 88811 01 Mysore 


Head Office : K.G. Road 
Bangalore - 560 009 
Website : http:www/mysorebank.com 






Driven by customer satisfaction 





WE ARE MOULDING FOR THE LAST 29 YEARS, 
COMPONENTS FOR ORIGINAL EQUIPMENTS SUCH AS 
AUTOMOBILES, REFRIGIRATORS, VACCUM CLEANERS, 
WATER PURIFIERS, HAND PUMPS, CONTROL PENALS 
COMPUTERS. OH, THE LIST IS INCOMPLETE, IN ALL 
THERMOPLASTICS PVC (RIGID & SOFT), ABS, PP, 
DELRIN, POLYCARBONATES ETC. ETC. 


TO THE FULL SATISFACTION OF CUSTOMERS, 
HENCE WE ARE SURVIVING ALL THESE YEARS AND 
HAVE GOOD REASON TO CONTINUE OUR SERVICE IN 
THE NEXT MILLINIUM ALSO. 


IF YOU ALSO NEED SOME PLASTIC PRODUCT 
PLEASE LET US KNOW. 


UI MOULDERS PRIVATE LIMITED, 
® # 5A, DIA, MAHADEVAPURA, 
BANGALORE - 560 048. 


MOBILE - 98450 11480. 

ಎಚ್‌ಎಮ್‌ಟಿ - ವೀಭ್ರ ಸಂಭ್ರಮದಿಂದ ಧರಿಸಬಹುದಾದ ಹಾಗೂ ಉಡುಗೊರೆಯಾಗಿ 
ನೀಡಬಹುದಾದ ಗಡಿಯಾರಗಳು. ಸದಾ ನಿಮಗೆ ಅತ್ಯುತ್ಕೃಷ್ಟ ಸಮಯ ನೀಡುವ 
ಹಾಗೂ ಸಮಯಪಾಲನೆಯಲ್ಲಿ ಭಾರತದ ಮುಂದಾಳತ್ವವನ್ನು ಸೂಚಿಸುವ ಗಡಿಯಾರಗಳು. 
80ಕ್ಕೂ ಹೆಚ್ಚಿನ ಮಾಡೆಲ್‌ಗಳಲ್ಲಿ. ರೂ. 350/-ರಿಂದ ರೂ. 8,500/- ರವರೆಗಿನ 
ಬೆಲೆಗಳಲ್ಲಿ. ಇಂದೇ ನಿಮ್ಮ ಹತ್ತಿರದ ಎಚ್‌ಎಮ್‌ಟಿ ಷೋರೂನ್‌ಗೆ ಭೇಟಿ ನೀಡಿ, 
ನಿಮ್ಮ ನೆಚ್ಚಿನ ಗಡಿಯಾರವನ್ನು ಆಯ್ಕೆ ಮಾಡಿರಿ. ಇದು ನಿಜವಾಗಿಯೂ ನಿಮ್ಮ ಹಣಕ್ಕೆ 


ತ ಅತ್ಯುತ್ನಷ್ಟ ಸಮಯ , 


ಅಸಲಿ ಎಚ್‌ಎಮ್‌ಟಿ ಗಡಿಯಾರಗಳನ್ನು ಅಧಿಕೃತ ಮಾರಾಟ ಮಳಿಗೆಯಿಂದ ಕೊಳ್ಳಿರಿ. ರಾಷ್ಟ್ರದ ಸಮ ಯಪಾ ಲಕರು 


ಬಿಲ್‌ ಹಾಗೂ ಗ್ಯಾರೆಂಟಿ ಕಾರ್ಡ್‌ ಕೇಳಿ ಪಡೆಯಿರಿ. 

